



## كتاب پېزندنه

د كتاب نوم:	محمد آصف ننگ د تخنيکي او مسلكي زده کړو معین
خانګه:	دیپلوم انجینیر عبدالله کوزایي د تعليمي نصاب ریس
راقولونکي:	عبدالحی ناصري
ژیاره:	محمد اشرف وحدت
د خار کمپیته:	محمد اشرف وحدت په تعليمي نصاب کې د معینیت د مقام سلاکار
د علمي تصحیح کمپیته:	د گرافیک او دیزاین خانګي مسئول:
عبدالجمیل ممتاز	محمد جان علیرضایی
نورالله حتمل	عبدالله شاهی
چاپ کال:	۱۳۹۲ ملریز کال
تیراژ:	۹۰۰ توکه
چاپ خل:	لومړۍ
وېب پاڼه:	www.dmtvet.gov.af
برېښنالیک:	info@dmtvet.gov.af
کد:	۹۷۸-۹۹۳۶-۳۰-۰۸۳-۵

د چاپ حق د تخنيکي او مسلكي زده کړو له معینیت سره خوندي دي



## ملي سرود

دا عزت د هر افغان دی	دا وطن افغانستان دی
هر چې بې قهرمان دی	کور د سولې کور د توري
د بلوختو د ازبکو	دا وطن د تولوکوردي
د ترکمنو د تاجکو	د پښتون او هزاره وو
پاميريان، نورستانيان	ور سره عرب، گوجردی
هم ايماق، هم پشهيان	براهوي دي، قزلباش دي
لکه لم پرشنه آسمان	دا هيوا به تل خليري
لکه زړه وي جاوبدان	په سينه کې د آسيابه
وايو الله اکبر وايو الله اکبر	نوم د حق مو دی رهبر



## د پوهنې وزارت پېغام

گرانو زده کونونکو، محصلانو او درنو بسوونکو!

د یوې تولنې وده او پرمختګ کاملاً د همغې تولنې د پیاورو کاري کادرنو، بشري قوي او ماھرو فکرongo په کار او زیار پوري تړلي دي. همدا بشري قوه او کاري متبې دی چې د هیواد انکشافي اهدافو ته د رسپدو لارې چارې طي کوي او د یوه نېکمرغه، مرفة او ودان افغانستان راټلونکي تضمینوي.  
انسان په خپل وار سره د الله تعالی له جانبه او هم د خپل انساني فطرت له ارخه مؤظف او مکلف دی چې د حمکې په عمران او د یوه سوکاله ژوند د اسبابو او ایجاباتو د تکمیل لپاره خپل اغیزمن نقش، همدارنځکه ملي او اسلامي رسالت ادا کري.

له همدي خایه ده چې د یوه ژوندي او فعال انسان نقش، د خپل ژوند د چاپریال او خپل اړونډې تولنې په اړه، تل مطلوب او په هېڅ حالت کې نه نفي کيريو او نه هم منقطع کيريو.

په ټول کې د پوهنې نظام او په خاصه توګه د تخنيکي او مسلکي زده کرو معینت مسؤوليت او مکلفيت لري چې د اسلامي ارزښتونو، احکامو او همداراز معقولو او مشروعو قولانیو ته په ژمنتیا سره، د افغانستان په اذکشار کې دفعاله، چابکه او موثره ونده واخلي، څکه دغه ستر او سپېڅلې هدف ته د رسپدو په خاطر د انساني طرفيت وده، د حرفوی، مسلکي او تخنيکي کادرنو، روزنه او پراختیا یو اړین مقصد دی. همدا په تخنيکي او مسلکي زده کړو مزین تنکي څوانان کولی شي چې په خپلی حرفي او هنر سره په سیستماتیک ډول د هیواد انکشاف محقق او ميسر کري.  
جوته ده چې په افغانستان کې د ژوند تک لاره، دولتداري او تولنیز نظام د اسلام له سپېڅلو احکامو خڅه الام اخیستي؛ نو لازمه ده چې زموږ د تولنې لپاره هر ډول پرمختګ او ترقی باید په علمي معیارونو داسې اساس او بنا شي؛ چې زموږ د کارګر نسل مادي او معنوی ودې ته پکې لومړیتوب ورکړ شي. د حرفوی طرفيت جورونې تر خنګ د څوانانو سالم تربیت او په سوچه اسلامي روحې د هغوي پالنه نه یواځې پڅيل ذات کې یوه اساسی وجیه ده، بلکې دا پالنه کولی شي چې زموږ وطن پڅيلو پېښو ودروي، له ضعف خڅه یې وژغوري او د نورو له سياسي او اقتصادي احتیاج خڅه یې آزاد کري.

زمور ګران زده کونونکي، محصلان، درانه استادان او مریيون باید په بشپړه توګه پوه شي، چې د ودان او نېکمرغه افغانستان ارمان، یواځې او یواځې د دوی په پیاورو متيو، وینس احساس او نه ستري کېدونکي جد او جهد کې نغښتني او د همدغۇ مسلکي او تخنيکي زده کړو له امله کېدای شي په ټپرو برخو کې د افغانستان انکشافي اهداف تر لاسه شي.  
د دي نصاب له ټولو لیکوالانو، مولفینو، ژبارونکو، سموونکو او تدقیق کونکو خڅه د امتنان تر خنګ، په دي بهير کې د ټولو کورنيو او بهرنیو همکارانو له مؤثري وندې او مرستو خڅه د زړه له کومې منه کوم. له درنو او پیاورو استادانو خڅه رجامندانه هيله کوم چې د دي نصاب په ګټور تدریس او فعاله تدریب سره ده د زړه په ټول خلوص، صمييمې هڅو او وجوداني پیکار خپل ملي او اسلامي نقش ادا کري.

د نېکمرغه، مرفة، پرمختلي او ويامن افغانستان په هيله  
**فاروق وردګ**

د افغانستان د اسلامي جمهوریت د پوهنې وزیر

## لړیک

څېړۍ	سرليکونه	څېړۍ
۱		کليات لوډۍ
۹	د تجارت د حقوقو تاریخي سير	دویم
۱۵	د تجارت د حقوقو منابع	درپیم
۲۳	تجاري معاملات	څلورم
۳۵	سوداګر (تاجر)	پنځم
۵۵	تجاري قراردادونه	شپږم
۶۹	سوداګریز اسناد	اووم
۷۹	ديوالی کېدل (افلاس)	اتم
۹۱	بانکوالي	نهم
۹۹	د سوداګریزو شخړو حل	لسم
۱۰۹	سرچینې او اخچلیکونه	

د حقوقو د علم د هري خانگي مطالعه علاوه پر دې چې د شخص علمي ورتیا لوړوي، له اجتماعي، حقوقني، اقتصادي سياسي او قضائي مسایلو په اړه یې د سالم درک او استنباط خواک هم زياتوي، او طبعاً له دې لارې حقوقني او اجتماعي ستونزې راکموي او حقوقو ته د اجتماعي عدالت د تأمینونکو په سترګه ګوري.

حقوقني قواعدو د جرايمو او ارتباطاتو په زياتې د سره پراختيا موندلې چې په نتيجه کې په مختلفو خانګو وېشل شوې ده چې یوه له دغو خانګو خخه د تجارت حقوق دی، دغه خانکه په مختلفو هېوادونو کې په بیلایلو نومونو سره یادېږي.

تجارت د هېوادونو په سوکالۍ کې اساسي ونده لري، له همدي امله د تجارت حقوق د خصوصي حقوقو یوه له مهمو خانګو خخه ده، که د ماشینري، ترانسپورت، مخابراتي او نور معاصر اقتصادي تحولات وڅيبل شې، نو ليدل کېږي چې د يادو شوېو اجتماعي او اقتصادي عواملو په نتيجه کې تر پخوا زيات پراخ شوې او وده کوي، دغه وده او انکشاف غوبښته کوي خو د بشري تولنې د مختلفو اقتصادي فعالیتونو د تنظیم لپاره یو لړ قوانین او مقررات رامنځ ته شي، چې د تجارت حقوق همدغه دنده په غاره لري.

نن ورخ په زياته هیوادونو کې، مدنی حقوقو د خصوصي حقوقو یوه برخه تشکيل کړي ده چې د تجارت د حقوقو، بحري حقوقو او فضائي حقوقو په خير نورې خانگي یې په مستقل ډول تر خپلو خاصو مقرراتو لاندې عمل کوي.

د تجارت د حقوقو د اړوندې مقرراتو په هکله پوهاوی د ادارې او حسابداري د انسټیتوونو د محلصينو لپاره خورا زيات اهميت لري، څکه د تجارت حقوق لکه چې و به یې لولو د مدنی حقوقو د یوې مستقلې خانگي په توګه د حقوقني اعمالو یوه معينه ساحه تنظيموي، له بله پلوه د محکمو او خاصو تجاري قوانينو موجوديت د دې غوبښته کوي، خو د دغو مقرراتو د خانګریتاوو په برخه کې په جلا توګه تحقیق وشي، تر خو په یوه مدنی او تجاري قضيه کې د طبیق کېدونکي قانون په تعیین کې د اشتباه له ارتکاب خه مخنيوي وشي او په دې توګه اجتماعي عدالت په نېه توګه عملې شي.

د تجارت حقوق د خصوصي حقوقو له خانګو خخه ده، او د دغې خانگي خاصو اړتیاوو ته په کتنې سره دغه خانګه له مدنی حقوقو خخه په مستقل ډول تجاري اعمال تنظيموي.

دې ته مو بايد پام وي چې له مدنی حقوقو خخه د دغو حقوقو جلا والي نسبې دی نه مطلق، څکه مدنی حقوقو ته په پام سره د تجارت د حقوقو ساحه کوچنې ده او مدنی حقوق د افرادو تر منځ تولو خصوصي روابطو لکه پیر او پلور، رهن، کرایه، ودیعت، طلاق، واده، مهر، نفقة او داسې

نور ته شامل دي، په داسي حال کي چې د تجارت حقوق تر یوې خاصې ډلي اشخاصو (تاجران او تجاري شرکتونه) او خاصو تجاري معاملاتو پوري اروند قواعد او دشاتير دي.

لكه چې مخکې يادونه وشهو د مدنی حقوقو ساحه د تجارت د حقوقو ساحې ته په کتنې سره پراخه ده، نو له دي امله که چېري د تجارت په حقوقو کې د کومې موضوع وړاندوينه نه وي شوې په دې صورت کې د موضوع د حل لپاره باید مدنی حقوقو ته مراجعه وشي او موضوع حل او فصل کړاي شي.

په دغه کتاب کې لاندي مطالب شامل دي:

د تجارت د حقوقو تعريف، د تجارت د حقوقو منابع، د تجارت د حقوقو د مقرراتو د انکشاف تاریخي بهير، تجاري معاملات، تاجر، د تاجر حقوق او مکلفيتونه، تر دیوالیتوب (ورشكستگۍ) پوري اروند مقررات، تجاري اسناد، بانکداري، د تجاري منازعاتو حل لاري او دېته ورته نور حقوقی موضوعات

په درناوی

عبدالحی ناصري

## د کتاب ټولیزه موخته:

په تجاري مسائلو کې د محصيلنو لازمي ورتياوي پيدا کول، د تجاري او مدنی چارو تفکيك او دغه راز د تجارت او نورو قوانينو د ارزښت، تطبيق او پیژندنې په برخه کې د هغوي ورتيما لوړول.

## کلیات

### تولیزه موخته:

د تجارت د حقوقو په اړه معلومات، په حقوقی پوهه کې یې خای او له مدنی حقوقو خخه یې د نسبی استقلال دلایل.

د زده کړي موخته: د دغه فصل له لوستلو وروسته به محصلین و توانیوری چې:

• د تجارت د حقوقو په اړه عمومي پوهه حاصله کړي.

• په نورو علمي حوزو کې د حقوقو خای وپېژني.

• په تجاري معاملو کې د عمل د سرعت قاعده توضیح کړای شي.

• د تجارت په ساحه کې خاص اسناد بیان کړای شي.

• په تجارت کې د دولت په ونډه و پوههبردي.

تجارت د هیوادونو په وده او اقتصاد کې لویه وندې لري، له همدي امله د تجارت حقوق د خصوصي حقوقو له مهمو خانګو خخه ګنل کېږي، که اقتصادي تحولات او د ماشین آلاتو توسعه وڅبیل شي، نو لیدل کېږي، چې د دغه علتونو له کبله د خلکو اجتماعي روابط زیات شوي دي او له کبله یې، له انګلستان، هالند، ایتاليا او سویس پرته، د نړۍ په زیات شمېر هیوادونو کې مدنی حقوق د خصوصي حقوقو یوه برخه ګرځبدلي ۵۵، چې د تجارت، بحری او فضایي حقوقو په خبر خانګې یې د خپلو مقرراتو تر سیوري لاندې په مستقله توګه عمل کوي.

## د تجارت د حقوقوتعريف

تجارت له اقتصادي پلوه هغو عملياتو ته ويل کېري شي چې د ثروت تر توزيع او د هخه ترکارولو او جريان پوري منحصر وي، خو د تجارت د حقوقو د علم دايره پراخه ده او صنعت اړوند عملیات هم په بر کې نيسۍ او یوازې تر منقولو اموالو پوري اړوند چاري، هغه هم د یو شمېر هيوادونو د قوانينو په موجب، ورڅه مستثنی شوي دي.

د تجارت حقوق، د هغو قواعدو او اصولو تولګه (مجموعه) ده چې د سوداګرو او سوداګریزو چارو ترمنځ حقيقي روابط او معاملات تعريف او تنظيموي، خو دغه موضوع په کلې ډول نه ده حل شوي چې آیا د تجارت حقوق، تر سوداګر (تاجر) پوري مربوط دي او که تجاري اعمالو پوري، په دې برخه کې دوه متفاوت سیستمونه موجود دي چې دا دي دله یې لولو.

## د آفاقتني يا موضوعي سیستم په اساس د تجارت د حقوقوتعريف

د دغه سیستم په اساس لومړي تجاري معاملات توصيف شوي او وروسته د تاجر او تجاري شرکتونو اوصاف تعیین شوي دي، په بل عبارت په دغه سیستم کې تجاري معاملات اساس او هدف دي او هر شخص چې دغه معاملات ترسره کوي، تاجر (سوداګر) ګنل کيري.

د دغه سیستم له مخې چې د فرانسي د تجارت له حقوقو خخه سرچينه اخلي، د تجارت حقوق تر تجاري معاملاتو پوري له اړوندو قواعدو خخه عبارت دي، په دې معنې چې په دغه سیستم کې لومړي تجاري معاملات د قانون په واسطه تعیین او تشخيص کيري او وروسته بیا تاجر یا سوداګر، بناءً هر هغه خوک چې دغه اعمال ترسره کوي، تجاري اعمال بلل کيري او خرنګه چې شخص د عمل تابع دي، نو تاجر بلل کيري.

## د انفصي يا شخصي سیستم په اساس د تجارت د حقوقوتعريف

په دغه سیستم کې د مخکنې سیستم په خلاف لومړي تاجر تعريف شوي او تجاري شخصیتونه یې معین کړي دي او وروسته ټول هغه معاملات چې د هغه د تجاري چارو د پرمخ بیولو لپاره وي، چې په حقیقت کې تجاري معاملات د اشخاصو تابع دي. د دغه سیستم په اساس چې د آمان د تجارت د حقوقو له سیستم خخه سرچينه اخلي، د تجارت حقوق د تاجر له حقوقو خخه عبارت دي.

د افغانستان د تجارت د حقوقو اساس که خه هم چې له دواړو یادو شویو سیستمونو خخه متاثر دي، خو زیاتره د آفاقتني سیستم بشکارندوبي کوي، په لنډه توګه ولی شو چې د تجارت حقوق هغو ځانګړو خصوصياتو ته په پام سره چې لري یې، هم تر ځانګړو اعمالو یعنې تجاري معاملاتو پوري او هم تر معینو اشخاصو یعنې تاجر او تجاري شرکتونو پوري مربوط دي، خو خرنګه چې

په ننۍ نړۍ کې دولتونه د افرادو، تولید او د ثروت پر توزیع باندې لږ او ډېره خارنه او نظارت کوي، نو تجاري اشخاص مؤظف دي چې د عمومي حقوقو له مقرراتو خخه هم متابعت وکړي.  
د تجارت حقوق چې له پیل خخه د خصوصي حقوقو برخه ګنل کېدل، له نن ورڅې له عمومي حقوقو سره دوامداره روابط حاصل کړي دي.

د یادونې ور ۵۵ چې مدنی حقوق د ټولو افرادو حقوقی روابطو ته شامل دي، په داسې حال کې چې د تجارت حقوق له هغو خاصو قواعدو خخه عبارت دي چې د سوداګر او سوداګریزو چارو لپاره په پام کې نیول شوی دي، په هغو مواردو کې چې د تجارت حقوقو د کومې موضوع په اړه د صریحو قواعدو وړاندوينه نه وي کړې، مدنی حقوقو ته مراجعيه کېږي، په عمومي دول د تجارت د حقوقو او مدنی حقوقو تر منځ کلي تفاوت شته چې په خپله د تجارت د حقوقو د استقلال او جلا والي سکارندويي کوي.

## د نورو علومو او حقوقو په منځ کې د تجارت د حقوقو ئاخ

د تجارت حقوق اساساً د خصوصي حقوقو له خانګو خخه دي او تر ډېره وخته د مدنی حقوقو د یوی برخې په توګه پېژندل کېده، اقتصادي تحولات، د معاملاتي عمل سرعت او تجاري فعالیتونه باعث شول خو دغه خانګه د خصوصي حقوقو د یوې مستقلې خانګې په توګه د تجارت د حقوق تر نامه لاندې را منځ ته شي، هغه علتونه چې د حقوقو دغه خانګه یې د خصوصي حقوقو له نورو خانګو خخه جلا کړي ۵۵ په لاندې دول دي:

## په تجاري معاملو کې د عمل د سرعت اصل

مدنی ژوند د ثبات او استقرار خاصیت لري، د قانون موخه د دغه ثبات او استقرار ساته ۵۵ چې دا یو دول مدنی قانون دي، حکمه د هغه هدف هم د ثبات او استقرار تحقق دي، خو تجاري ژوند داسې نه دي او داسې ملحوظات پري واکمن دي چې په نتیجه کې یې له مدنی ژوند سره توپیر پیدا کوي، دا خکه چې د تجارت هدف د مفад کسب او لاس ته راوړل دي او د مفاد د حصول وسیله د ثروت اړووو او مکرري تجاري معاملې ترسره کول دي، بناهه د عمل سرعت او چتکتیا د تجارت مهم رکن ګنل کېږي، دا معقول کار نه دي چې سوداګر د هر کار لیکلو ته اړ ایستل شي، حکمه دا کار زیات وخت نیسي او له امله یې چارې له ځنډ سره مخ کېږي، له همدي کبله په مدنی قانون کې ګن شمیر قواعد او مقررات لکه: د حوالې له نورو اجرآتو پرته په مجرد ظهر لیکنې سره د تجاري اوراقو د تداول د اثبات د آزاده اصل او یا د تجارت په اصول نامه کې د دې خبرې مثل چې» تجاري دفاتر د هغو د خاوندانو لپاره حجت (دلیل) دي.«

د يادونې ور د چې تجاري عقود او د هغوي اجراء سرعت ته اړتیا لري او په هره اندازه سره چې شتمنې چتيک دوران کوي، په هماماغه اندازه د شرکتونو فعالیتونه او تجاري خدمات فعاله کيږي، له همدي کبله د تعهداتو د تحقق لپاره د تجارت په حقوقو کې د عمل آزادي زياته ده او په عمومي توګه د تجاري قراردادونو انعقاد، د تشریفاتو او دليل د وراني کولو له لحاظه په ليکنه باندي متکي نه دی او تاجر کولای شي په شفاهي ډول يا هم له ارتباطي وسائلو خخه په استفادې سره قرارداد منعقد کوي.

د تجارت د اصول نامي ۶۰۸ ماده په دې اړه داسې وايي: د تجاري عقودو لپاره د طرفينو رضا او موافقت کافي دي، د قرارداد تنظيم او يا د نورو مراسمو پرځای کول لازمي نه دي.

### د تجارت د حقوقو په ساحه کې اعتبار او اعتماد

دا موضوع له دې امله ضوري بلل کيري چې د سرعت عنصر په یوازي توګه دېږي تجاري معاملې نشي ترسره کولي، څکه نقدی اموالو ته د پيسو د اړتیا احتمال وجود لري او له هغو پرته تجاري معاملات نشي ترسره کيدل، بناءً د تجاري معاملاتو له اساساتو خخه یو هم اعتبار او اعتماد دي، څکه تجاري اشخاص خپلې دېږي معاملې د قرض او اعتماد په اساس سره کوي او د تجارت په ساحه کې د اعتبار د نه موجوديت په صورت کې دا ضرورت احساسېري چې د تجاري معاملاتو د انجام لپاره یو لې تشریفات او خاص شکليات په نظر کې ونيول شي او په هغه صورت کې چې سوداګر په مطلق ډول سره په خپل تعهد باندي عمل ونه کوي، عام له دې که دغه تعهد له دائيننو سره وي یا په عمومي ډول له معامله لرونکو سره، نو د سوداګر اعتبار تر پوبېنتې لاندي راھي، له همدي امله اعتبار او اعتماد دوهم او د سرعت د عنصر تكميلوونکي عنصر دي.

### د تجارت په ساحه کې د خاصو اسنادو موجوديت

د تجارت په حقوقو کې هغه تجاري اسناد چې د مطالباتو، ملکيتونو او تجاري توکو بشکارندوى دي، له ساده تشریفاتو خخه بل کيري، دغه اسناد عبارت دي له: برات، چک، د قرضي اسناد، تر تجاري گدامونو پوري اروند اسناد او داسې نور...

دغه خصوصيت د دې غوبښته کوي چې د تجاري اختصاصي محاکمو د اجرآتو سرعت یا لا اقل د تجاري چارو شعبات د هغو خاوند ته لازیات تأمینات و رکري، څکه د دا ډول اسنادو خاوند کولای شي د خپل تجارت په دیوان کې په هماماغه ټاکل شوي مهلت کې له مدیون خخه خپل دین وغواړي او دا هم پرته له دې چې مدیون د هغه د دین د اداء کولو لپاره د اضافي مهلت او وخت غوبښته مطرح کوي.

## په تجاري چارو کې د دولت مداخله

په تجاري چارو کې د تعهداتو پوره کول د عمل شدت ته اړتیا لري، د ډی ترڅنګ د خلکو او دائنينو د اعتماد لپاره په مختلفو هیوادونو کې د تجاري امورو د کنتروول لپاره دولتي یا نيمه دولتي تشکيلات تأسيس شوي دي، ترڅو دائن د اعتماد له مخې د پانګونې اقدام وکړي او په ډې توګه د هیواد اقتصادي ژوند ته تحرک او بهبود ور وبخني، مګر په مدنۍ حقوقو کې د دائنينو له حقوقو لېر حمایت شوي دي، په بل عبارت مدنۍ حقوق د اخیرو اشخاصو په برخه کې ډېر محظاط او د مدیونینو په برخه کې ډېر سخت کير نه وي، د دغه مطلب د بنه وضاحت لپاره ویل شو چې د تجارت په حقوقو کې که چېږي یو تاجر و نشي کړلای خپل قرضونه اداء کوي، نو د افلاس يا ورشکستګي تر مقرراتو لاندي راخي.

نننې اقتصادي جامعه د عمل د چټکتیا او په اعتبار باندي د متکي تجارت تابع ده او د مدنۍ قانون وچ او کلک قواعد د معاملې د طرفينو د تعهداتو د وړاندې کولو لپاره د چارو د روکد باعث گرئي، له ډې امله د تعهداتو د اثبات او د تجارت تر حقوقو پوري د اړوندو دلائلو لپاره د زیاتې آزادۍ او خانګړو اصولو وړاندويه شوي ده، لکه تجاري دفاتر چې کولی شي د دائنينو په پلوی سره د استناد ور وګرئي.

د تجارت په حقوقو کې د مدنۍ حقوقو په خلاف د تعهداتو د اثبات لپاره د عمل زیاته آزادې شتون لري، په عمومي توګه د تجاري قراردادونو انعقاد، د تشریفاتو او دليل د وړاندې کولو له لحاظه په ليکنه باندي متکي نه دي، تاجر کولي شي خپل قرارداد په شفاهي يا هم تيلفوني ډول منعقد کړي او په مختلفو لارو (تجاري دفاترو، مکاتباتو، مشهودو عواملو (فاکتورونو) او قرائنو) سره ېې ثابت کړي.

د تجارت حقوق د اقتصادي سياست تابع دي او له هغو سره په یو وخت تحول مومي، دولت نن ورڅ له ناسالم رقابت خخه د مخنيوي، له کارګرانو او دغه راز له سپمونونکو او هغو مصرفونکو خخه د حمایت او یا هم د عمومي منافعو د ساتني لپاره د ناسالم رقابت پر خاي یو ډول خوبني رونکي اقتصاد قايم مقام گرځولي دي، په داسي حال کې چې مدنۍ حقوق د کورني او سازمان د حقوقو پر مينا ولار او له آرام تحول خخه برخمن دي.

د تجارت حقوق د مدنۍ حقوقو په خلاف د عمومي حقوقو تر تأثير او د دولت تر مداخلې لاندې راخي، د حمل او نقل کنتروول، په خرڅوونو کې د مخنيوي لپاره د خانګړو جزايو مجازاتو اعمال، په عامو سهامي شرکتونو کې د تجارت شغل ته په ورګيدو باندي محدوديت، د جزايو محکومينو او مفلسانو منع کول، د قبول وړ اداء د مجوز ترلاسه کول، د حمل او نقل په شرکتونو کې د مقرراتو وضع کول، یمه او داسي نور په تجاري چارو کې د دولت د مداخلې بشکارندويي کوي.

په پای کې کيدلی شي دي تکي ته اشاره وشي چې د ملي ګټو له ساتلو سره د دولتونو له علاقې سره سره، زیاتره وخت د تجارت حقوق د نړیوال تجارت د اړتیاواو د فشار په نتیجه کې د یووالی لور ته میلان لري او په دې برخه کې د هیوادونو ترمنځ مختلف قراردادونه منعقد شوي دي، لکه په ۱۸۹۰ کال کې د اورګادي د پېټی له لارې د حمل او نقل قرارداد، د هوایي حمل او نقل په اړه د بروکسل قرارداد، د تجارتی اسنادو د برات او حجت په اړه د جینوا د ۱۹۳۰-۱۹۳۱ کلونو بین امليي کنوانسيون او د صنعتي، تجارتی، ادبی او هنري مالکيت په اړه د پاريس او برن (سويس) د ۱۹۷۹ کال د اکتوبر د ۲۰ قرارداد.

## د لوړی خپرکي لنډیز

د تجارت حقوق د هغو قواعدو او اصولو ټولګه ده چې د سوداګرو او سوداګریزو چارو ترمنځ معاملات تعريف او تنظیموی.

د تجارت حقوق د فرانسي د آفاقتی سیستم په اساس تر تجارتی معاملاتو پوري اړوند حقوق دی، یعنی شخص د عمل تابع دي.

د تجارت حقوق د آلمان د انفسی سیستم په اساس د تجار له حقوقو څخه عبارت دي، یعنې په دغه سیستم کې د تاجر حقوق معیار دي، او معاملات د تاجر تابع دي.

د نورو حقوقی علومو په منځ کې د تجارت حقوق د خصوصي حقوقو یوه څانګه ده او تر دېر وخت د مدنې حقوقو یوه برخه ګنل کیده، اقتصادي تحولات، د تجارتی فعالیتونو او معاملاتو سرعت، په تجارت کې د اعتبار او اعتماد اهمیت او په تجارتی چارو کې قرض ونده هنځه علتونه دي، چې دغه څانګه یې د خصوصي حقوقو د یوې مستقلې څانګې په توګه د تجارت د حقوقو تر نامه لاندې د خصوصي حقوقو له نورو څانګو څخه جلا کړه.

باید وویل شي چې افغانستان له دواړو حقوقی سیستمونو یعنې هم د فرانسي له آفاقتی سیستم څخه او هم د آلمان له انفسی سیستم څخه استفاده کړې ده او منځنۍ لاره یې غوره کړي ۵۵.

## د لوړی خپرکي پونښنې

- ۱- د تجارت حقوق کوم دي؟
- ۲- د نورو حقوقی علومو په منځ کې د تجارت د حقوقو ځای خه دي؟
- ۳- د تجارت حقوق له کومو مسایلو څخه بحث کوي؟
- ۴- له مدنی حقوقو څخه د تجارت د حقوقو د استقلال ضرورت خه دي؟
- ۵- د تجاري اعمالو ځانګړتیاوې خه دي؟

### د تجارت د حقوقو تاریخي سير

تولیزه موخه:

د تاریخ په اوردو کې د تجارت د حقوقو تحولات.

د زده کړي موخي: د دغه خپرکي په پای کې به محصلین و توانیبری چې:

- په پخوانيو زمانو کې د تجارت د حقوقو په وضعیت پوه شي.
- په منځنيو پېريو کې د تجارت د حقوقو په اهمیت پوه شي.
- په نوي او معاصره اداره کې د تجارت د حقوقو د تحولاتو په بهير پوه شي.

### د تجارت د حقوقو تاریخي بهير

د تجارت حقوق د مختلفو اقاموو تر منځ د متدالو روسمو او عاداتو نتيجه ۵۵. د دغې خانګې مطالعه د هغې د تکاملي بهير شووندنه کوي، خکه د هري دورې د اړتیاوو په را برسپه کېدو سره د یولې خاصو اصولو او قواعدو پېروي ضرور بلل کېږي، د دغو اصولو او قواعدو مطالعه چې په اصل کې د تجاري عرف او عاداتو تابع دي، ستونزمنه ۵۵، خکه د تجارت د حقوقو اصول د مدني حقوقو د اصولو په خير بشکاره او واضح نه دي او د بېلاپلو آثارو او لیکنو له منځه باید د هغوي کیفیت معلوم کړل شي، دغه تحولات دلته په مختصره توګه تر بحث او خیرنې لاندې نيسو.

### پخواني زمانې

په پخواني مصر کې د تجارت له حقوقو خخه کوم مستقل اثر نه ترسټرګو کېږي. د پخواني مصر

اقتصاد په زراعت ولار وو او هغه وروکي تجارت چې ترسره کيدو د بهرنیانو لکه یهودانو او یا د بابل د اوسیدونکو په لاس کې، خو په بابل کې تر ميلاد ۲۰ پېرى وراندې د پيسو د سود، تجاري شرکت، د تجاري اموالو د ساتني او کاري حق په اړه ټینې قواعد ليدل کيرۍ، هغو کسانو چې په شرقی مدیترانه کې یې بحري تجارت کاوه له هغو قواعدو خخه یې پیروي کوله چې په وروستيو پیرويو کې هم له دغو قواعدو خخه پیروي ادامه درلوده.

يونانيانو چې له ميلاد خخه ۷ پېرى وراندې یې د مدیترانې بحري تجارت په لاس کې اخیستي و، د تجارت په اړه قواعد یې نه دي تراسه شوي او داسي بشکاري چې د تجارت د حقوقو اصول او قواعد یې عادي مقررات او مدنۍ حقوق وو. د یونانيانو د زمانې یوازې ټینې رسوم پاتې دي، لکه د کښتې په وسیله تجارانو ته د هغوي د اموالو د حمل لپاره په دې شرط قرض ورکول چې که تجاري اموال مقصد ته ورسیدل نو قرض ورکونکي ته به د پام ورگته ورکوي، له دې پرته قرض اخیستونکي د قرض یا دین د اداء مسئول نه و، په همدي توګه د حوالې او برات په اړه هم له یونانيانو خخه ټینې آثار تر ستړو کيرۍ، لنډه دا چې د یونانيانو تر منځ تجاري کړو ورو یو منظم شکل درلود.

### منځنې پېرى

په اروپا کې ۵ ۵ قرن له حملو او ګډو ډيو وروسته تر ۱۰ ميلادي پېرى پوري تجارت کومه د پام ور وده نه درلوده، تجارت له یووسلسمې ميلادي پېرى خخه تر پنځلسماې هغې پوري پنه ود ۵۵ وکړه چې دغه دوره د تجارت د بشپرازې دوره ۵ او ويلى شو چې د تجارت د نړیوال کېدو دوره هم ۵۵، د دغې وضعې د منځته راتګ عوامل له سیاسي، مذهبی او صنفي عواملو خخه عبارت دي. یادو شویو عواملو ته په پام سره دغه مرحله د ګن شمیر حقوقې تأسیساتو د ایجاد دوره ۵۵ چې نن ورڅه هم د تجارت په حقوقو کې موجود دي، لنډه دا هغه خه چې نن د تجارت د حقوقو په نامه یادېږي په دیارلسمه او خوارلسمه پېرى کې خپلې لوري مرتبې ته رسیدلي وو.

له دغه تاريخ وروسته په ځانګړي ډول له شپارسمې پېرى را پدېخوا د تجارت حقوق خپل نزولي سير پیلوی او داسي یوه دوره پیل کيرې چې د تجارت د حقوقو د ملي کيدو عصر یې بللي شو او دولتونه د دغو حقوقو په تدوین کې دخالت کوي، دغې دورې د وروستي پېرى تر پایه یعنې تر هغه وخت ادامه پیدا کړه چې د تجارت د حقوقو د نړیوال کيدو لپاره د هیوادونو علاقې تبارز وکړ.

### نوې دوره

دغه دوره له پنځلسماې پېرى خخه پېلېږي، د دغې دورې د تجارت حقوق د منځنې پېريو د تجارت له حقوقو سره توپېر لري، په دغه دوره کې د تجارت حقوق چې په منځنې پېريو کې د سوداګرو د عمل د آزادې محصول ګنل کيدل او په تجاري چارو کې د بشکېلو اشخاصو د اړتیاوو

په اساس جور شوي وو، دولتي کيبردي، چې د تجارت د حقوقو د دولتي کيدو په نتيجه کې يې د نريوال کيدو خصوصيت هم له منئه خي او د تجاري قواعدو په تکوين کې د دولت دخالت د تجارت د حقوقو د آزاد تحول لپاره په يوه له حد او مرز پرته آزاده فضاء کې خاى نه پريبردي. د تجارت حقوق په دغه دوره کې په انگلستان کې خپل وجودي استقلال له لاسه وركوي او کاملاً منحل کيبردي.

په فرانسه کې د تجارانو لخوا جور شوي او رامنځ ته شوي د تجارت حقوق د پاچا تر نظم لاندې راهي، چې په پايله کې په ۱۸۰۷ کال کې د فرانسي د دولت له لوري تر يوه قانون لاندې د تجاري عرف او عاداتو د راوستلو لپاره هڅي زور نيسی او دغه هڅي د تجارت د لومړني اصول نامي د منئته راتګ سبب کيږي، چې بالآخره د فرانسي د لوی انقلاب په برياليتوب سره تجارت او صنعت آزاد شو او طبقاني نظام چې انقلابيانو ورته په بشه ستکه نه کتل له منئه یوريل شو، د تجارت حقوق یا د تجارانو حقوق د تجاري اعمالو په حقوقو واښتل، البتہ تجاري محاكم په خپل خاى پاتې شول چې غري به يې د تجارانو لخوا انتخابيدل.

په ۱۸مه پېرى کې له نوي دنيا سره د تجاري روابطو پراختيا، د صنعت ترقۍ، د حمل او نقل پراختيا او هځه نور تغييرات چې په ترڅ کې يې د پيسو ارزښت رامنځ ته شو له يوه لوري، د بانکي او صرافي چارو پراختيا او د نويو دولتونو تشکيل له بل لوري د دي باعث کيږي چې هر هيواد خپل ملي قواعد او اصول په ملي چوکات کې جور کوي او له نريوال توب خخه يې را وباسي.

## معاصره دوره

صنعي انقلاب او د حمل او نقل پراختيا په اقتصاد او تجارت کې د لوی تحول باعث شول، په پيل کې د بيروکراتانو د عقايدو تر نفوذ لاندې زياتره دولتونو له آزاد رژيم خخه پېروي وکړه او تجارت د عرضي او تقاضا او کاملي آزادي د اصولو تابع و. دولتونو هڅه کوله چې د تجارت اصول او قواعد تر خاصو قوانينو لاندې منظور کړي، په دي ترتیب په زياتره هغو کې د ورځي اړتیاوو ته په پام سره تجاري قوانين تدوین شول چې د وخت په تېرپيدو سره په هغو کې تغييرات راغل او حتی هغو دولتونو چې جلا تجاري مقررات يې نه درلودل مجبور شول تر خو په خپلو قوانينو کې د تجارت تر حقوقو پوري اړوند قواعد خاى کړي، حتی په انگلستان کې د ځينو تجاري چارو لکه شرکتونو او ديواليتوب (ورشڪستګي) په اړه قوانين وضع شول.

په دغه دوره کې بانکي کاروبار، بيمې، بورس او حمل او نقل زياته پراختيا مومند. ۱۹ د پېرى به پاڼي کې په خاصه توګه په ۲۰ پېرى کې د تجارت د آزادي په اصولو باندې يو لړ محدوديتوه ولګېدل، ځکه يو شمېر دولتونو هڅه کوله چې اصلې صنایع ملي کړي او د تولو چارو په برخه کې خپل نظارت او خارنه تقويه کړي.

په افغانستان کې هغه لوایح او اصول نامې چې مخکې د تجارت د حقوقو په برخه کې تدوین شوي وې، عمدتاً يې په دې ابتدائي شکل سره د تجارت د حقوقو موضوعات تر خېړنې لاندې نیول، چې د دلالي له لایحې، د شرکتونو د ثبت له لایحې، د تجاري استادو او علامو د ثبت له اصول نامې، د تجاري دفاترو له لایحې او د افلاس او ورشکستګي له اصولنامې خڅه د مثال په توګه یادونه کولای شو.

په ۱۳۲۴ ل کال کې د تجارت د اصول نامې په نوم د افغانستان د تجارت د حقوقو په برخه کې یو تولو نسبتاً کامل قانون تدوین شو، چې د دغې اصول نامې په انفاذ سره پخوانې اصول نامې او لوایح منسوخ شول او دغه قانون له هماغه وخت خڅه تر اوسه پوري د افغانستان تجاري اړتیاوو او غوبښتو ته تقريباً څواب وايي. دغې اصولنامې په خلورو بابونو او ۹۴۰ مادو کې تجارت، تجاري اهلیت، تجاري معاملاتو، د تجارت د ثبت، تجاري عنوان، د تجاري دفاترو، د ناقانونه سیالي، د تجارنو د استازو، د ګرځنده تجاري استازو، د خرڅلاؤ د مامورانو، په تجارت کې د دلالي، برات، حجت، چک، د تجاري استادو د ضیاع، تجاري عقودو، تجاري بیعې، تجاري قرض، تجاري رهن او دغه راز د بیمې د انتقالاتو او کمیشن کاري او تجاري شرکتونو په اړه بحث کړي دي.

سرپرہ په دې د وخت او زمان اړتیاوو ته په کتبې سره یو لر نور قوانین هم په پام کې نیول شوي دي چې له دې جملې خڅه د کوپراتیفونو، تصدیو، د بانکونو د بیمې او بهرنې پانګونې له قوانینو او دغه راز د تجاري محاکماتو له اصولو خڅه یادونه کولای شو.

د تجاري شرکتونو، تضامني شرکتونو، تضامني مختلفو شرکتونو، سهامي شرکتونو او محدودالمسئليت یا مطیید شرکتونو چارې د نوي قانون له مخي چې د جمهور ریس په تقنييني فرمان باندي وضع شوي دي، تنظيم شوي دي، د دغه بحث په پاي کې د دغې خبرې یادونه لازمه ۵۵ چې نن ورڅ د دېری هیوادونو تر تجاري چارو پوري اړوند قوانین یو له بل سره اختلاف لري چې دغه هیوادونه لاندې دریو خانګو ته ويشلي شو:

۱- هغه هیوادونه چې د تجارت مستقل حقوق نه لري، په دغه هیوادونو کې د مدنی حقوقو په ترڅ کې د تجارت د حقوقو او د هغو اصولو او قواعدو وراندوينه شوې ۵۵ او د تجاري چارو لپاره خانګري قانون وجود نه لري، لکه ایتاليا، انگلستان او د امریکا متعدد ایالات.

۲- لاتین هیوادونه چې لږ او ډېر د فرانسي د تجارت د حقوقو له اصولو او قواعدو خڅه استفاده کوي، له بلجیم، هسپانی او د جنوي همکاري متعدد دولتونه، دغه هیوادونه د تجارت مستقل حقوق نه لري او په زیاتره هغو کې د تجاري چارو د پرمخ بیولو لپاره خانګري محاکم موجود دي.

۳- د امن د دلې هیوادونه، دغه هیوادونه هم د تجارت مستقل حقوق نه لري او د آمان د تجارت د حقوقو له قواعدو او اصولو خڅه پېروي کوي، لکه د اسکندينافي هیوادونه.

## د دویم خپرکي لنديز

۱- پخوانی زمانې: په پخوانی مصر کې د تجارت له حقوقو خخه کوم مستقل اثر نه ترسټرګو کيږي، د پخوانی مصر اقتصاد په زراعت ولایر او هغه وروکى تجارت چې ترسره کيدو د بهرنیانو لکه یهودانو او یا د بابل د اوسیدونکو په لاس کې، خو په بابل کې تر ميلاد ۲۰ پېړۍ وراندې د پيسو د سوه، تجاري شرکت، د تجاري اموالو د ساتني او کاري حق په اړه ځينې قواعد ليدل کيږي. یونانيانو چې له ميلاد خخه ۷ پېړۍ وراندې د ميديتراني د بحری تجارت په لاس کې اخيسنې، د هغې زمانې یوازې ځينې رسموم پاتې دي لکه د کښتې په وسیله تجارانو ته د هغوي د اموالو د حمل لپاره په دې شرط قرض ورکول چې که تجاري اموال مقصد ته ورسيدل نو قرض ورکونونکي ته به د پام ور گئي ورکوي.

۲- منځنې پېړۍ: په اروپا کې تر لسمې ميلادي پېړۍ پوري تجارت چندانې د پراختيا په حال کې نه و؛ خو له یوولسمې پېړۍ خخه تر ۱۵ پېړۍ پوري تجارت بشه پراختيا ومونده او لنډه دا چې هغه خه چې نن د تجارت د حقوقو په نامه یادېږي په ديارلسمنه او خوارلسمنه پېړۍ کې خپلې لوړې مرتبې ته ورسيدل او په خوارلسمنه پېړۍ کې تجارت نزولي سير درلود چې دغه دوره د تجارت د حقوقو د ملي کېدو او د دغو حقوقو په تدوین کې د دولت د مداخلي په دوره سره یادېږي.

۳- نوې دوره: دغه دوره له ۱۵ ميلادي پېړۍ خخه پېړۍ، په دغه دوره کې په انګلستان کې د تجارت حقوق هماغه د منځنې پېړۍ د تجارت حقوق وو، په دغه دوره کې په انګلستان کې د تجارت حقوق خپل استقلال له لاسه ورکوي او په مدنې حقوقو کې منحل کيږي. په فرانسه کې د دولت دې درېغه هڅو په نتیجه کې د تجارت لومړنې اصولنامه منځ ته راخې.

۴- معاصره دوره: صنعتي انقلاب او د حمل او نقل توسعه په اقتصاد او تجارت کې د لوی بدلون او تحول باعث شول او زياتره هیوادونو له آزاد رژیم خخه پېړوي وکړه او تجارت د عرضې او تقاضا او کاملې آزادی د اصولو تابع شو.

## د دویم خپرکي پونستني

- ۱- آيا د تجارت نننيو حقوقو په آني او تصادي دول دغه بنه خپله کوي ۵۵؟
- ۲- په پخوانيو زمانو کي د تجارت کوم حقوق موجود وو؟
- ۳- په منځنيو پېړيو کي د تجارت د حقوقو وده خه دول وه؟
- ۴- د تجارت د حقوقو په برخه کي د نوي دورې پرمختګونه کوم دي؟
- ۵- په معاصره نړۍ کي د تجارت حقوق په خه دول رامنځته کېږي؟

### د تجارت د حقوقو منابع

#### تولیزه موخه:

د تجارت د حقوقو د منابعو درک او پیژندنه او د تجاري منازعاتو د حل و فصل په  
وخت کې د هغوي رجحان.

د زدکړي موخي: د دغه خپرکي په پای کې به محصلين په دې پوه شي چې:

- د تجارت د حقوقو منابع کومې دي.
- د حقوقو له نورو خانګو سره د تجارت د حقوقو د منابعو د مراتبو د سلسلې توپير خه دي.
- د تجاري قضایاوو د حل و فصل په برخه کې د تجارت د حقوقو کومو منابعو ته ترجیح  
ورکول کېږي.

د حقوقو هره خانګه د خپلو منابعو درلودونکې ۵۵، دغه منابع د هري خانګې د خصوصیت  
په اساس يو له بل سره تفاوت لري، کله چې د تجارت د حقوقو له منبع او منشا خخه خبره کېږي  
مقصد دا دې چې د تجارت د حقوقو دساتير له کومې منبع خخه سرچينه اخلي او آيا دغه منابع  
يو پر بل باندي برتری لري او کنه.

د تجارت حقوق مختلفې منابع لري چې په عمومي دول دغه منابع له قانون، تجاري مقاولاتو،  
تجاري عرف او عاداتو، قضائي روبي او دكتوري خخه عبارت دي.

#### قانون

قانون له هغه صريح او معقول تجويز خخه عبارت دي چې د واکمن هیئت لخوا د فرد او

تولني د تنظيم په موخه وضعه شوي وي او تطبيق يې له اجبار سره مل وي. په دي اساس قانون د مراتبو د سلسلي په لحاظ په دوو خانگو ويشل کيږي.

اساسي قانون او عادي قوانين چې البته عادي قوانين او نور تقنيني استاد له اساسي قانون سره په تکر کې نشي واقع کيدلای، واقع شي، د افغانستان اساسي قانون د تجاري فعالیتونو د مشروعیت تضمین کړي دي، د دغه قانون ۱۱ ماده داسي صراحت کوي: تر داخلی او بهري تجارت پوري اړوندي چاري د هیواد او د خلکو له غوبنتو سره سم د قانون له لاري تنظيميري.

په افغانستان کې اقتصادي تجاري فعالیتونه د بازار د اقتصاد په نظام باندي ولاړ دي، د اساسي قانون لسمه ماده په دي اړه داسي واي: دولت د قانون له احکامو سره مطابق د بازار د اقتصاد پر نظام باندي بناء، خصوصي سرمایه ګذاري او تشبثات تشويق او حمایت کوي او مصؤنيت يې تضمینوي. د افغانستان د اساسي قانون صراحت ته په پام سره لاندي قوانين د افغانستان د تجارت د حقوقو له منابعو خخه شمبېل کيږي:

د افغانستان د تجارت اصول نامه د انفاذ کال ۱۳۴۳ د ۹۴۵ مادو درلودونکې، د تجاري محاکماتو د اصولو قانون ۳۲۴ د مادو لرونکې، د انفاذ کال ۱۳۴۳ د حوت میاشت، د افلاس او ورشکستګي اصولنامه ۱۰۱ د مادو لرونکې، د انفاذ کال ۱۳۲۱ قوس، د بانکداري قانون ۱۰۱ د مادو درلودونکې، د انفاذ کال ۱۳۸۲ د دلوې ۳۰ مه، د تجاري علایمو د ثبت اصولنامه، د خصوصي سرمایه ګذاري قانون ۳۳ د مادو لرونکې، د انفاذ کال ۱۳۸۴ د عقرب ۴۰۳۰.

## تجاري مقاولات

تجاري مقاولات يا قراردادونه د تجارت د حقوقو په برخه کې له لومړنيو او اساسي منابعو خخه شمبېل کيږي، دغه کار د حقوقو د نورو خانگو بالعكس د تجاري اعمالو له هغه خصوصيت خخه سرچينه اخلي چې د معاملاتو طرفين په ټوله اراده او غوبنتنه سره هغو ته په اهمیت باندي قائل شوي دي خو په دي توګه د هغوي د شخزو او دعواوو د حل او فصل لپاره لومړني مرجع وي. همدunge تکي ته په پام سره د افغانستان د تجارت اصولنامه په خپله دوهمه ماده کې د تجارت د حقوقو د منبع په توګه د مقاولاتو د اهمیت او قدرت په اړه داسي صراحت کوي: تجاري مسائل د معتبرو قانوني مقاولاتو په ذريعه حل او فصل کېږي او که دا دوو مقاولات نه وي موجود نو د قانون په موجب او صراحت سره حل او فصل کېږي.

لكه چې د دوهمنې مادې له متن خخه معلومېږي، د افغانستان د تجارت اصولنامي مقاولات د تجاري موضوعاتو د حل او فصل لپاره د لومړني منبع په توګه پېژندلي دي، مقاولات عمداً په دوه ډوله دي. الف- داخلی مقاولات ب- نړيوال مقاولات.

## الف- داخلي مقاولات

د دغو مقاولاتو مفهوم دا دی چې د یوه هيواو د افرادو او اشخاصو تر منځ د یوه تجاري موضوع په اړه یو قرارداد منعقد کيږي او د قرارداد په متن کې یو داسې تفاهم کيږي چې د شخري د رامنځ ته کيدو یا د عقد یوه لوري لخوا د وڃيبي د نه پوره کېدو په صورت کې به قضيه په هغه ډول حل او فصل کيږي چې دوي یې وړاندوينه کېږي ده او یا دا چې په دغه صورت کې به فلاني قانون د تطبيق ور وي.

دغه موضوع د دې سبب کيږي چې په محاکمو کې د قضایا او ګنه ګونه او تراکم راکم شي او موضوعات په هماغه لومړنۍ مرحله کې د طرفينو په خوبشه حل او فصل شي، په دې اساس مقاولات د تجارت د حقوقو د دوهمي منبع په توګه د اهميت درلودنکي دي.

## ب- بین المللې مقاولات

دغه نوعه مقاولات هم په خپل وار سره په دوه ډوله دي:

### ۱- هغه نړيوال مقاولات چې د ذیعلاقه اشخاصو تر منځ منعقد کيږي:

په دغه ډول مقاولاتو کې سوداګر او سوداګریز شرکتونه د خپل پام ور موضوعاتو په اړه را تولیږي او نړيوال کنفرانسونه دابروي او داسې پربکره کوي چې هر یوه چې په دغه کنفرانس کې برخه اخيستې ده، خپل مقاولات به د فيصله شوې نمونې په بنه ترتیبوی، د موافقت نامي له تصویب او لاسلیک وروسته سوداګر او د هيوادونو سوداګریز شرکتونه مکلف دي چې له هغه سره سم عمل وکړي.

حئينې سوداګر او د مختلفو هيوادونو سوداګریز شخصیتونه د یوه واحد اقتصادي سياست د غوراوي لپاره را تولیږي او د یوه مشترک کاري پلان او واحدې ستراتیژۍ د غوره کولو په اساس تفاهم کوي چې که په راتلونکي کې د دغو اشخاصو تر منځ کوم اختلاف راخي؛ نو د حل او فصل لپاره به یې درېښې مرجع يا حتی په حئينو مواردو کې نړيوال حکمیت (International Arbitration) ته مراجعه کيږي.

### ۲- نړيوال دولتي مقاولات:

دا هغه مقاولات دي چې ذیعلاقه دولتونه د یوه متحدالشکل تجاري قانون د رامنځ ته کولو يا د تجارت په برخه کې د تجاري موضوعاتو د حل او فصل لپاره د مقرراتو په رامنځ ته کولو يا د تجارت په برخه کې د قوانینو د تنازع د له منځه ورلو په موخه په مقاولاتو او بین المللې قراردادونو لاس پورې کوي او ګډون کوونکي هيوادونه له هغه قانون خڅه پېروي کوي. د مثال په توګه په د

هوايي حمل او نقل په اړه ۱۹۲۹ م کال کې د اسلو کنفرانس، د تجاري اسنادو په هکله په ۱۹۳۰ م کال کې د جينووا نړيوال ميثاق، د اورګادي د پټلی له لارې د اموالو د انتقال په اړه په ۱۸۹۰ م کال کې د برلين معاهده او دغه راز د قوانينو د تنازع د حل او فصل په برخه کې په ۱۹۳۱ کال کې یو ميثاق تدوین شو چې له مخي یې هيوادونه کولی شي خپل تجاري اختلافات حل او فصل کړي.  
په همدي ترتیب نړيوال کنفرانسونه او سمينارونه هم کيدلي شي چې په نړيواله کچه د پ بلاپلو هيوادونو تر منځ د تجاري همغږي او توحید په برخه کې گټور پربوخي.

**نړيوال معاهدات:** نړيوال معاهدات له هغو قراردادونو خخه عبارت دي چې یو دولت له هغو سره الحق کولی شي او د تجاري حقوقو د منبع په توګه پېژندل کېږي.

## تجاري عرف

له حقوقی پلوه تجاري عرف او عادات له هغو قواعدو او دساتيرو خخه عبارت دي چې د خلکو د اجتماعي ژوند په نتيجه کې رامنځ ته شوي وي او د هغوی د مكرر استعمال او قبول له امله واجب التعميل ګرځبدلي وي، په بل عبارت تجاري عرف او عادات له هغو تعاملی قواعدو او رسومو خخه عبارت دي چې د سوداګرو په منځ کې معمول وي او عمل ورباندي کېږي.  
د افغانستان د تجارت د اصولنامې په خپله دوهمه ماده کې د تجاري عرف په هکله داسې یېکلې دي:

کله چې تجاري مسائل د تجاري قوانينو په ذريعه حل او فصل نه شي نو تجاري عرف او عاداتو ته مراجعيه کېږي، د عرف او عاداتو د نه موجوديت په صورت کې د هغو قوانينو احکام ورباندي تطبیق کېږي چې استناد پړي کېږي، په عمومي عرف او عاداتو باندي د محلی عرف او عاداتو د ترجیح وچه دا د چې هر خای د خپلې محلی حوزي د عرف او تعاملاتو تابع دي نه د نورو سيمو د عرف او عاداتو، کله چې په یوه سيمه کې داسي عرف او عادات نه وي موجود چې د تجاري معاملاتو په حل او فصل کې اغيزمن واقع شي، نو د نژدي سيمې په عرف او عاداتو باندي استناد کيدلي شي.

د عرف او عاداتو ثبوت د مدعی دنده ۵۵، يعني مدعی دنده لري چې که عرف وجود ولري هغه د محکمې په وراندي ثابت کړي او محکمه هم باید د حکم له اصدار وراندي له دې خبرې خخه څان ډاډه کړي چې آیا دغې موضوع هغه بنه خپله کړي ده کومه چې د عرف او عاداتو له مخي حل او فصل کېږي، محکمه کولی شي د دغې موضوع په اړه په تجاري مسائلو کې له اهل خبره اشخاصو یا هم د تجارت او صنایعو له اتاقدونو خخه پونستنه وکړي او په دې توګه څان باوري کړي.

په کلی توګه تجاري عرف او عادات د منحصره يا تكميلي قواعدو له جملې خخه دي چې په موجب سره يې بنکېل اشخاص کولای شي د يوه او بل په وړاندې رضایت وښي، حکه عرفی حل لارې د معامله کوونکو د ګټيو د ساتنې لپاره دي، که د عقد طرفين یاد شوي مقررات په صريح دول فسخه نه کړي؛ نو اړکل په دې دې چې موجود عرف او عادت يې مني دی.

د تجارت د حقوقو په برخه کې په عرف او عاداتو سربېره يوه بله اصطلاح او مفهوم هم تر يوه حده کارول کېږي چې هغه له رسومو خخه عبارت ۵۵، رسوم له هغې روبي خخه عبارت دي چې د تجارت تر يوې نوعې يا يوه محل پورې محدود وي او کله چې د عقد طرفينو په خپله مقاوله کې د کوم قانون د تطبيق یادونه نه وي کړي، داسې انګيرل کېږي چې په رسومو باندي تکيه شوي ۵۵، په دې ترتیب سره رسوم د مقاولي د طرفينو په اراده باندي بناء دي، د افغانستان د تجارت اصولنامې رسوم د عرف او عاداتو په نامه سره یاد کړي دي، خو هغه يې په جلا توګه نه دي خپري، په هغو هیوادونو کې چې تجاري محاكم انتخابي وي، د رسومو ثبوت د هغه قاضي له لوري تر سره کېږي چې پخپله تاجر وي، که د محاکمو د اعضاوو تر منځ د کوم رسم په اړه اختلاف رامخي ته شي؛ نو د تصدیق مرجع يې د تجارت اتفاقونه، اهل خبره او تجاري اصناف دي.

**قضائي رویه:** قضائي رویه د محاکمو تولې هغه پربکړي دي چې د تجارت د حقوقو په ساحو کې د يوې معینې قضې په باره کې د الزامي اعتبار درلودونکې وي. له دې امله چې د تجارت حقوق له مدنۍ حقوقو سره نېړدې رابطه لري، بناءً کله چې په کومه تجاري ساحه کې قضائي رویه وجود و نه لري، معمولاً په مدنۍ ساحه کې موجودې قضائي رویې ته مراجعيه کېږي. باید هیره نه شي چې د قضاء رویه د تجارت د حقوقو د منبع په توګه د حقوقو د دغې خانګې په وده کې اساسی ونده لري او په عمل کې هغه تولې خلاوې چې د تجارت په ساحه کې په قوانينو کې شتون لري د قضائي رویې په واسطه تكميلېږي.

**دکتورین :** دکتورین يا د حقوقپوهانو نظریات د تجارت د حقوقو يوه بله منبع ګنډ کېږي. د حقوقو په تدوین او تحول کې د حقوقپوهانو د نظریاتو له اغيز خخه انکار نه شي کيدلی، هغوي هم قوانين او هم موضوعه مقررات تفسيري او هم کولای شي د قوانينو د اصلاح لپاره وړاندېز وکړي، البته دا خبره نشو کولای چې د هغوي عقайд د حقوقو مستقيمه منبع ۵۵، بلکې غير الزامي او مشوري بنه لري او تر همدي حده پورې په حقوقو باندي په غير مستقيمه توګه اغيز پري باسي. هغه خه مو چې وویل د تجارت د حقوقو په برخه کې هم صدق کوي، يعني د حقوقو د علماوو او حقوقپوهانو نظریات الزامي نه دي؛ خو داسې بشکاري چې د تجارت نړیوال حقوق او د اروپائي هیوادونو د تجارت حقوق د حقوقو د استاذانو له نظریاتو خخه استفاده کوي او د هغوي په نظریاتو تاکید کوي.

## د درېیم خپرکي لنډیز

کله چې د تجارت د حقوقو له منبع او منشاً خخه خبره کېږي. مقصد دا دی چې دغه د ساتیر د تجارت د حقوقو له کومو منابعو خخه سره چینه اخلي او آيا دغه منابع په یوه او بل باندي کومه برتری لري او کنه؟ په عمومي توګه د تجارت د حقوقو منابع په لاندي ډول دي:

۱- قانون.

۲- تجاري مقاولات.

۳- تجاري عرف او عادات.

۴- د تجاري قضاء رویه.

۵- دكتورين.

تجاري مقاولات یا قراردادونه د تجارت د حقوقو په برخه کې له لوړنیو او اساسی منابعو خخه شمېرل کېږي، دغه کار د تجاري اعمالو له هغه خصوصیت خخه سره چینه اخلي چې د معاملاتو دواړه لوري په ټوله اراده او غوبښته سره هغو ته په اهمیت باندي قایل شوي دي، خو د هغوي د دعواوو په حل او فصل کې لوړنې مرجمع وي.

تجاري عرف او عادات هغه تعاملی قواعد او رسوم دي چې د سوداګرو په منځ کې معمول وي، هر کله چې تجاري مسایل د مقاولاتو او قانون په ذريعه حل او فصل نه شي، تجاري عرف او عاداتو ته مراجعيه کېږي.  
قضائي رویه د محکمو د هخو پربکرو مجموعه ۵۵ چې د یوې معینې قضيې په باره کې شوې وي او د نهايی محکمې د تایید ور گرځېدلې وي، قضائي رویه د تجاري مسایلو د حل لپاره خلورمه منبع ۵۵.

دكتورين د تجاري مسایلو د حل او فصل پنځمه منبع ۵۵، دكتورين یا د حقوقو د علماءو نظریات د تجارت د حقوقو په تحول او تدوین کې د پام ور نقش لري.

## د درېیم خپرکي پوبېستني

۱- د تجارت د حقوقو منابع او مصادر خه مفهوم رسوی؟

۲- د تجارت د حقوقو منابع کوم دي او د حقوقو د نورو خانګو له منابعو سره خه توپیر لري؟

۳- په عمل او تیورۍ کې د دغو منابعو د رجحان درجې ته په کتنې سره خه ډول ترتیب لري؟

۴- د ډې خبرې دلیل په خه کې دی چې د تجاري مسایلو د حل او فصل لپاره له قانون وروسته له مقاولاتو خخه استفاده کېږي؟

۵- د تجارت د حقوقو د منبع په توګه د دكتورين ونده خه ۵۵؟

### تجاري معاملات

#### تولیزه موخه:

د تجاري معاملاتو پېژندنه، له غير تجاري معاملاتو خخه جلاوالى او د هغونه د وېش دلایل.

- د زده کېپي موخي: د دغه څېرکي په پاي کې به محصلين وتوانيدې چې:
- تجاري معاملات و پېژني.
- د تجاري معاملاتو انواع او دولونه و پېژني.
- تجاري معاملات له غير تجاري معاملاتو خخه بېل کړا شی.

لكه چې مخکې مویادونه وکړه، تجاري معاملات د حقوقی سیستمونو له نظره په متفاوت دول تعريف شوي دي، لکه په انفسی یا شخصي سیستم کې چې تجاري شخصیتونه معیار دي په داسې حال کې چې په آفاقتی سیستم کې تجاري معاملات معیار ګرځدلي دي، تجاري قوانینو تجاري عملیات په تفصیل سره بیان کړي دي، خرنګه چې تجاري فعالیتونه په عمومي دول د توسعې او تحول په حال کې دي او همبشه داسې نوي تجاري عملیات رامنځ ته کېږي چې د تجاري قوانینو د تدوین پرمهاں یې د وړاندويښې امکان و، بناءً د تجارت د حقوقو پوهان د دي لپاره چې د تجاري عملیاتو د تشخیص لپاره دلیل راوړي، هڅه کېپي ترڅو د تجاري معاملاتو یو کلي تعريف وړاندې کړي. د دغې موضوع د ښه درک لپاره لازمه ۵۵ چې تجاري معاملات له جزئياتو سره وپېژنو ترڅو د هغوي په رنا کې وکولای شو د تجاري معاملاتو او نا تجاري معاملاتو تفكیک وکړو.

## د تجاري معاملاتو تعريف

د افغانستان د تجارت اصولنامي په خپلو ۱۴ او ۱۵ موادو کي تجاري معاملات داسي تعريف کري دي:

سوداگر يا غير سوداگر اشخاص چې منقول اموال د خرخلاو يا اجارې ورکولو په مقصد سره د نورو لپاره رانيسۍ او هغه منقول اموال په اصلې يا کوم بل حالت باندي اروي او خرخوي ېې يا ېې په اجاره ورکوي نو دغه دول خرخلاو او اجاره له تجاري معاملاتو خخه شمېرل کيري، يا دا چې تاجر يا غير تاجر اشخاص چې بل چا ته د اجارې ورکولو په نيت یوشې په اجاره واخلي؛ نو د داسي اموالو په اجاره اخيستل او ورکول له تجاري معاملاتو خخه کيل کيري.

سرېبره په دي د تجاري اموالو د پير او پلور د مقرري دوهمي فقري تجاري معاملات داسي تعريف کري دي «تجاري معاملات د عادلانه منفعت د لاس ته راوړلو په موخه په عمه او پرچون دول د تجاري اموالو د پير او پلور عمل ته ويل کيري».

له پورتنيوتعريفونو خخه داسي استنباط کيري چې تجاري معاملات په خاصه معنى سره عبارت دي: د منفعت او کېي د تراسه کولو په موخه د منقولو اموالو شيانو له پير او پلور خخه او یا هم د اشياوو له اجاره اخيستو او اجاره ورکولو خخه.

## د توکو د پير (رانیولو) شرط

د افغانستان د تجارت د اصولنامي ۱۴ د مادي سره سم د دي لپاره چې یوه معامله تجاري وګنل شي؛ نو هغه منقول شى چې پلورل کيري مخکي باید رانيول شوي وي، له هغې خخه پرنې تجاري معامله نشي ګنل کيدا، په همدي اساس د افغانستان د تجارت د اصولنامي ۱۸ د مادي په اساس که د ځمکي خاوند يا بزگر خپلو زراعتي محصولاتو ته د یوې صنعتي دستګاه په وسیله شکلی تغییر ورکري او یا یو صنعت کار خپله او یا هم د خپلو مستخدمينو په واسطه خپل صنعتي توکي خرڅ کري دغه دول فعالیتونه، دغه تول عادي امور بلل کيري، ځکه شى مخکي نه دی خريداري شوي، بلکې پخپله (د مال يا توکو خاوند) هغه تولید کري دي، خو که دغه عمل په دوامداره توګه د یوې مؤسسې په دنه کې خپل شغل او کسب وکړوي په دغه صورت کې ياد شوي اعمال تجاري بلل کيري.

## د توکو د خرخلاو شرط

د دي لپاره چې یوه معامله تجاري وګنل شي، رانيول شوي شى باید له وړاندې نه د خرخلاو لپاره تيار شوي وي، د تجاري معاملې په منځ کې باید نه وي او که داسي وي نو یاده شوي معامله به یوه مدنۍ معامله وي او د مدنۍ قانون د احکامو په ریا کې به خپل کيري، د مثال په توګه یو

نفر یوه اندازه غنم د خپلی کورنی لپاره رانیسي، خو وروسته د ور پېښو اقتصادي ستونزو له امله رانیول شوي غنم پلوري، دغه دول معامله تجاري معامله نه بلل کيبري، حکه د دغو غنمو له رانیولو خخه موخه په راتلونکي کې د هخوي پلورل نه دي، بلکي د اخيستلو پر مهال يې هدف د خپل خان او فاميل د اړتیاوو پوره کول وو، که خه هم چې یوه اندازه غنم بيا وروسته پلوري.

په هر صورت د دې لپاره چې یوه معامله تجاري وګنل شي نو باید چې د رانیولو پر مهال يې له شخاص سره د خرڅلواو قصد وي، البته دغه دوه شرطونه یعنې د پېر او پلور شرطونه تر ډېره د تابع تجاري اعمالو په برخه کې صدق کوي، نه اصلي تجاري معامله، حکه لکه لکه اعمال ذاتاً تجاري وي، که له عامل ولیدل شي اصلي تجاري اعمال د شخص تابع نه دي بلکي دغه اعمال ذاتاً تجاري وي، ده د خريد او فروش قصد شتون ولري يا یې ونه لري، د پلورلو لپاره د پېرلو (رانیولو) شرط د دې موجب کيږي چې زياتره فعالیتونه له تجاري قلمرو خخه خارج شي، لکه د کرونډګرو په واسطه د زراعتي محصولاتو خرڅلواو، کرونډګر تولیدوونکي دي نه اخيستونکي او تر ځمکه لاندي نور مواد او یا د فکري ابداعاتو حاصل لکه د مخترع د اختراع حق او داسي نور.

### د ګټې تر لاسه کولو شرط

له تجاري قوانينو سره سم په یو زيات شمير هیوادونو خصوصاً فرانسه کې، پېر (رانیول) او پلور (خرڅول) باید د منفعت د کسب په موخه ترسره شي. دلته هدف ګته او تاوان دواړه دي نه یوازې ګته، بناءً که خوک یو شى را ونيسي او هغه شى کاملاً فاسد کيږي او یا دغه رانیول شوي شي د ګټې په خاى د تاوان سبب کيږي، په دې ټولو حالاتو کې تر سره شوې معامله بيا هم تجاري ۵۵، حکه د خريداري پر مهال هدف دا، چې له هغه شي خخه منفعت حاصل کړا شي او په عين حال کې یې د تاوان خطر هم منلى دي؛ خو د دې په عکس که د منقولو اشياوو د رانیولو پر مهال د منفعت لاس ته روایل او د زيان قبول نه وي، سره له دې چې وروسته هغه شيان د مختلفو اهدافو لپاره خرڅي او له دغه خرڅلواو خخه زياته ګته ترلاسه شي دغه معامله تجاري نه ۵۵، حکه د فرانسي د تجارت له قانون سره سم هغه معاملات چې هدف او منظور یې د منفعت ترلاسه کول نه دي لکه د تجاري استهلاکي کوپراتيفونو معاملات، دا دول معاملات تجاري نه بلل کيږي، خود افغانستان د تجارت د قانون له مخي د منفعت کسب شرط نه دي او د تجاري استهلاکي شرکتونو معاملات تجاري بلل کيږي.

### د توکو د لېردېدو شرط

د افغانستان د تجارت د اصولنامې له ۱۴ مادې سره سم، د شيانو لېردېدل د تجاري معاملاتو له شروطو خخه ګنل کيږي. په دې ترتیب سره د غير منقولو اموالو پېر او پلور که خه هم چې د

منفعت د کسب په مقصود ترسره کېږي بیا هم تجاري نشي بلل کیدای، ځکه په تجاري معاملاتو کې شرط دا دی چې په منقولو اموالو کې ترسره شي، لکه چې پورته يادونه وشوه يو له هغو مواردو خخه چې تجاري معاملات له غير تجاري معاملاتو خخه پلوي هغه د شيانو منقول والي دی، بناءً د منفعت د کسب په موخه پير او پلور هغه مهال تجارت بلل کېږي چې مبيعه د منقولاتو له جملې خخه وي، خو د یوشمبر هیوادونو د قوانینو په اساس غير منقول اموال هم تجاري معاملاتو ته شاملېدلی شي، د مثال په توګه که په هسپانيا او آلمان کې یو شخص غير منقول اموال واخلي یا پې خرڅ کړي او له دې لارې منفعت تر لاسه کړي نو دغه معامله تجاري ده او د تجارت د اصولنامې تابع بلل کېږي.

### په معاملاتو کې تداوم او استمرار

د تجاري معاملاتو بل شرط په دغه معاملاتو کې تداوم او استمرار دی، ځکه د هغه شخص پاره چې د تجار عنوان خپلوي یو له خصوصياتو خخه په تجاري معاملاتو کې د تداوم خصوصيت دی، چې بايد په تکاري توګه ترسره شي، په همدغه اصل باندي په استناد سره چې د تصدييو معاملاتو د تداوم او تکرار د مشخصي درلودونکي وي، تجاري بلل کېږي، بناءً که یو خوک د کسب د منفعت په هدف منقول شي را ونيسي او وروسته پې په تصادفي ډول خرڅ کړي، خرنګه چې په دغه معامله کې د تکرار او تداوم مشخصه شتون نه لري، نو دغه معامله تجاري نه ګنبل کېږي.

پاتې دې نه وي چې د تکرار او تداوم په خصوصيت سربېره د یوې معاملې پاره خينې نور شکليات هم ضروري بلل کېږي، دغه شکليات عبارت دي له: د تجاري جواز اخيسټل، په دولتي ادارو کې د تجاري اسنادو ثبت او یو لې نور هغه مقررات چې د افغانستان د تجارت په اصولنامه کې پې وراندوينه شوې ۵۵.

### د تجاري معاملو د تميز اهمیت

له نا تجاري معاملاتو سره د تجاري معاملاتو تميز (جلالوالي) لاندې اهمیتونه لري:

- ۱- د تجاري معاملاتو دعوي د تجاري محاكمو صلاحیت دی، پرته له دې چې ترسره کوونکي پې تاجر او که غير تاجر دي.
- ۲- د تجاري معاملاتو په اثبات کې کتابت شرط نه دی، تاجر د خاصو تعهداتو او التزاماتو درلودونکي دی.
- ۳- که چيرته په تجاري تعهداتو کې بل ډول تفاهم نه وي شوي، تاجران په متضامن شکل سره مسؤول دي، په داسي حال کې چې په مدني تعهداتو کې تضمین له کوم صراحت او موافقې پرته امکان نه لري.

۴- د دېوالیتوب (ورشکستګي) قواعد يوازي په سوداګرلو او سوداګریزو شرکتونو باندې تطبيقېږي.

د تجاري معاملو انواع: په عمومي توګه تجاري معاملات په لاندې دريو برخو وېشل کېږي:

۱- اصلی یا ذاتي تجاري معاملات.

۲- تبعي تجاري معاملات.

۳- مختلط تجاري معاملات.

### اصلی تجاري معاملات

دغه معاملات لکه چې له نامه خخه یې معلومېږي په خپل اصل او ذات کې تجاري دي او د تاجر يا ترسره کوونکي تر عمل پورې نه دي محدود. دغه معاملات چې د هر شخص لخوا ترسره شي تجاري ګنډ کېږي، دغه معاملات د هغې ځانګړتیا له مخې چې لري یې له واسطې پرته په قوانینو کې پیشیبیني کېږي او پرته له دي چې فاعلين یې په نظر کې ونيول شي تجاري ګنډ کېږي. د افغانستان د تجارت اصولنامې په خپلو ۱۴، ۱۵، ۱۶، ۱۷، ۱۸، ۱۹ موادو کې دا ډول معاملاتو په اړه یادونې کړې دي.

۱۴ او ۱۵ موادو په اړه چې د منقولو او غیر منقولو اموالو د پیدا او پلور یابل چا ته د اجارۍ ورکولو په اساس د تاجر او غیر تاجر اشخاصو د فعالیتونو په اړه وي، په مخکنیو مباحثو کې په تفصیل سره خبرې کړې دي، په دې سربېره په ۱۶ مواده کې یې تأکید کړي دي، چې هغه خوک (تاجر يا غیر تاجر) چې بل چا ته د اجارې ورکولو په مقصد مستخدم نیسي، د هغه مستخدم د کار په اجاره ورکول هم تجاري معاملات بلل کېږي، چې د همدګه هدف لپاره استخدام شوي دي.

د افغانستان د تجارت د اصولنامې ۱۸ مواده د تجاري معاملاتو په هکله داسي وايي.

۱- د منقولو اموالو هر ډول تهيه او تعهد او د هر ډول اعمالو په غاره اخيستل.

۲- د تیاتر، سینما، نندارتونونو پرانیستل او د عمومي ځایونو لکه هوټلونو، سرایونو، مطعمونو او داسي نورو خلاصول او د کارگرانو د تهیې دفتر او لیلام خونې.

۳- په وچه، انهارو او هوا کې د مسافرینو، حیواناتو او نورو شیانو انتقالات.

۴- د ابوا، ګاز او برش توزيع او د تیلفونې شبکو تأسیس.

د افغانستان د تجارت د اصولنامې ۱۹ مواده دغه راز د تجاري معاملاتو په اړه داسي وايي:

« لاندې معاملات د طرفينو له رضایت پرته تجاري نشي ګنډ کيداي ».»

- ۱- کمیشن کاري.
- ۲- دلالي.
- ۳- د برات، حجت او چک معاملات.
- ۴- د صرافی معاملات.
- ۵- د جاري حساب معاملات او تر هغو پوري اروند مقاولات.
- ۶- د خصوصي او دولتي بانکونو معاملات.
- ۷- د گروه او رسيداتو د هغو استنادو اروند معاملات چې د موضوعه اموالو په بدل کې په عموميه تجاري گدامونو کې موجود شوي وي.
- ۸- د اسهامو (وندو) د پير او پلور او تجاري شرکتونو تشکيل.
- ۹- د مخاطراتو په مقابل کې د هر چول بيمي عقد که هغه په اجرت سره عقد شي يا د متقابلو شرایطو په بدل کې.

### تبعي تجاري معاملات

دا ډول معاملات لکه چې له نوم خخه یې معلومېږي په خپل ذات کې تجاري نه دي، خو که د تاجر له لوري د تجاري چارو د پرمخ بیولو په منظور تر سره شي تجاري گنل کېږي. لکه چې مخکې توضیح شوه اصلي یا بالذات تجاري معاملات هغه دي چې د فاعل د وصف (تاجر) له په پام کې نیولو پرته تجاري گنل کېږي، خو د دې بالعکس تبعي تجاري معاملات اساساً تجاري نه وي، خو که د تاجر لخوا د تجاري امورو د پرمخ بیولو لپاره ترسره شي تجاري گنل کېږي او که داسې نه وي نو عادي معاملات بلل کېږي.

په دا ډول معاملاتو کې د (معاملې اجراء) د فاعل (تاجر) تابع ده، د افغانستان د تجارت په اصولنامه کې له تبعي تجاري معاملاتو خخه یادونه نه ده شوي، مګر د دغې اصولنامې ۲۰ ماده تینګار کوي چې د یوه تاجر ټول معاملات د تجاري معاملاتو په توګه دي، مګر دا چې ثابتنه شي چې دغه یا هغه معامله عادي وه.

په دې ترتیب سره که د تجارت د اصولنامې ۲۰ ماده و خپرل شي داسې استنباط کېږي چې دغه معاملات د تابعیت د مفکوري په اساس ولار دي، خو ځینې وخت له دې ستونزې سره مخکې د تجارت د اصولنامې له مخې د یوه تاجر معاملات تجاري ونوموو. لکه څرنګه مو چې مخکې یادونه وکړه چې د تجارت د اصولنامې څو تابع معاملات تجاري دې مګر دا چې خپله تاجر ثابتنه کړې چې معامله یې تجاري نه ده، په دې ترتیب که په محکمه کې کومه موضوع مطرح کېږي او معلومه نه وي چې آیا دغه معامله د تجاري امورو د پرمخ بیولو لپاره ترسره شوي او کنه، د

افغانستان د تجارت د اصولنامې ۲۰ ماده په پیل کې داسې فرض کوي چې ياده شوې معامله د تجاري امورو د پرمخ بیولو لپاره ترسره شوي ۵۵، مگر دا چې ثابتنه شي چې معامله د تجاري امورو لپاره نه ۵۵، بلکې د هغه د شخصي يا خصوصي امورو لپاره ترسره شوي ۵۵، په نتيجه کې د تجارت د حقوقو په برخه کې خينې معاملات شتون لري چې ذاتاً مدنۍ وي، خو که د تجاري اشخاصو لخوا د تجاري امورو د پرمخ بیولو لپاره ترسره شوي وي، تجاري بلک كېږي. دلته چې کوم سوال مطرح كېږي دا د چې خه دول ثابتولای شو چې معاملات د تجاري امورو د پرمخ بیولو لپاره ترسره شوي دي يا بالعكس د مدنۍ چارو لپاره، په ځواب کې بايد وویل شي چې د تجارت له اصولنامې سره سم د یوه تاجر ټول معاملات په لوړۍ مرحله کې تجاري ګنل کېږي، نو دا د تاجر وظيفه ۵۵ چې ثابته کېږي چې د هغه معامله تجاري وه او که مدنۍ، له هغې پورته د تجارت د اصولنامې احکام په ټولو هغو معاملاتو باندې چې پورته ذکر شوي که خه هم چې ذاتاً تجاري نه وي خو له دې کبله چې ياد شوي معاملات د تجاري چارو د پرمخ بیولو لپاره ترسره کېږي، د تجارت د حقوقو تابع دي.

## مختلط تجاري معاملات

کله یوه معامله د دواړو لوريو لپاره تجاري ګنل کېږي يا په بل عبارت د معاملې دواړه لوري تجاري شخصيتونه تشکيلوي، په داسې حالت کې د هغې منازعي د حل او فصل لپاره چې د دواړو لوريو ترمنځ رامنځ ته کېږي د تجارت د اصولنامې د تطبیق له امله له هیڅ ستونزې سره نه مخ کېږو، خکه د معاملې دواړه لوري د یوه قانون تابع دي، خو همبشه داسې نه وي او ممکنه ۵۵ چې يو لوري تاجر او بل لوري غیر تاجر شخص وي چې په دغه صورت کې مور له مختلفو تجاري معاملاتو سره مخ کېږو، بناءً مختلط تجاري معاملات هغو معاملاتو ته ويل کیدلي شي چې د یوه لوري لپاره تجاري او د بل لپاره غیر تجاري وي، يا دا چې مختلط تجاري معاملات هغو معاملاتو ته ويل کېږي چې د معاملې دواړه لوري په یو وخت سره تجاري اشخاص نه وي، بلکې يو د دوو لوري عادي فرد وي او د مدنۍ حقوقو د مقرراتو تابع وي، نه تجاري مقرراتو او بل لوري د تجاري شخصيت درلودونکي وي. فرض کوو چې يو تاجر له بزګر خڅه زراعتي محصولات رانیسي، دلته یېدل کېږي چې د بزګر لپاره چې خرڅوونکي دی دغه معامله مدنۍ ۵۵، خو د تاجر لپاره چې محصولات یې د خرڅلوا او منفعت د کسب په موخه رانیولي دي تجاري ۵۵.

د فرانسي د تجارت د حقوقو په اساس د محاکمو اصولو او صلاحیتونو ته په پام سره په دې برخه کې خانګري تدابير په پام کې نیول شوي دي، یعنې دا چې که دواړه لوري مدعی او مدعی عليه وګړئي په دغه صورت کې تاجر چې مدعی دي، کولای شي په مدنۍ محاکمو کې هم خپله دعوا تعقیب کړي، خو دې بالعكس بزګر ته د محکمي د انتخاب حق ورکول کېږي، په دې معنې چې د مدعی لپاره د محکمي د انتخاب حق محفوظ دي او مدعی کولای شي په خپله مورد

نظر محکمه کې اقامه د دعوې وکړي، په هر ترتیب که دعوه مدنۍ محکمو ته راجع شي د مدنۍ محکماتو اصول په دې برخه کې مرعي الاجراء گرځي.

د افغانستان د تجارت د اصولنامې ۲۱ مادې په اساس د فرانسې د تجارت د حقوقو په خلاف بزرگ ته د محکمې د انتخاب حق نه دی ورکړل شوي، بلکې دا ډول دعواوې په تجاري محکمو کې حل او فصل کېږي، پورتنۍ ماده صراحت کوي چې که عقد یوازې د یوه لوري لپاره تجاري وي او د تجارت په اصولنامه کې د هغه په خلاف صراحت وجود ولري، په دغه صورت کې له یاد شوي عقد خخه د راتوکیدلې دعوې په برخه کې د تجارت د اصولنامې احکام تطبیقېږي.

### د اصلي تجاري معاملاتو خو بېلګې

د کمیشن کاري معاملات: د افغانستان د تجارت د اصولنامې ۱۹ مادې لومړۍ فقرې کمیشن کاري هم نه تجاري معاملاتو خخه بلې ۵۵، هغه هم د طرفینو د نیت له رعایتولو پرته، د تجارت د اصولنامې ۷۸۳ مادې کمیشن کاري داسې تعریف کړې ۵۵: هغه خوک چې تجاري معاملات په خپل نوم او د نورو په حساب یا د معاملې د صاحب (آمر) په نامه سره د مفاد د کسب په موخه د یوې معلومې اجرې په بدل کې ترسره کوي، کمیشن کار بل کېږي.

بناءً کمیشن کاري د معینې اجرې په مقابل کې په خپل نوم سره د نورو په حساب باندي د یوې معاملې اجراء کولو ته ويل کېږي، په دې اساس هر کله چې د معاملې اصلي خاوند په صراحت سره په خپل نوم سره د معاملې د اجراء کولو شرط اينې وي، په دغه صورت کې دغه عقد کمیشن کاري نه ۵۵، بلکې یو تجاري وکالت دی او ضرور ۵ چې کمیشن کار د معاملې د خاوند (آمر) له ارادې سره سم رفتار وکړي او هر کله چې د کار او معاملې په جريان کې له کوم داسې مانع او خندې سره مخ کېږي، چې د کمیشن کار او معاملې د خاوند تر منځ د شوې مقاولي خلاف وي؛ نو ژر تر ژره یې باید د معاملې خاوند ته ابلاغ کړي.

له دې امله کمیشن کار له قانون سره سم یو لړ وجایب په غاړه لري، له هغې جملې خخه کمیشن کار مکلف دي چې ورسپارل شوې دندې په بشه توګه سرته ورسووي، لکه خرنګه چې د افغانستان د تجارت د اصولنامې ۷۸۶ ماده په دې اړه ليکي: کمیشن کار چې له قانوني اسنادو پرته ورسپارل شوې چارې نه تر سره کوي مجبور دي چې د آمر (د معاملې د خاوند) خسارات جبران کړي.

دغه راز کمیشن کار مکلف دي خود هغو معاملاتو په اجراء کې چې تعهد یې کوي له داسې لازم دقت او بصیرت خخه کار واخلي لکه په خپلو شخصي چارو کې یې چې ورڅخه اخلي. د معاملې د خاوند د ګټو ساتنه، د هغه اوامر و پرخای کول، په خپل وخت او زمان سره آمر ته د مقتضي مطالبو په اړه اطلاع ورکول، د اسنادو سپارل او یا له خندې خخه پرته هغه ته د ترلاسه

شوي مفاد ور استول د کميشن کار له اصلي او لويو دندو خخه شمېرل کيري، بناءً که کميشن کار منقول اموال له معين قيمت خخه په کمه بيه و پلوري او يا يې له معين قيمت خخه لور واخلي او د معاملې خاوند دغه معامله قبوله نه کري. په دغه صورت کي آمر مکلف دی چې د خبر له تلاسه کولو سره سره بياهم په داسې کار باندي اقدام و نه کري، داسې گنل کيري چې گواکي د معاملې خاوند دغه معامله قبوله کړي ۵۵، او که د کميشن کار د خرڅلارو موضوع قبوله نه کري او له دې لاري زيانن شي په دغه صورت کي آمر کولاي شي له کميشن کار خخه د رامنځ ته شوي خسارې د جبران يا معاملې د عدم اعتبار مطالبه وکري.

کميشن کار مکلف دی خو په خپل نامه سره يو شخصي دفتر ولري او هر کله چې معامله کوي په خپل ورئني دفتر کي پې ثبت کري او هر کله چې د معاملې خاوند غوبستي وي، کولاي شي ياد شوي دفتر مطالعه کري او له خپل دفتر سره مطابقت ورکري او که د کميشن کار د دفتر په برخه کې له کومې اشتباه يا عدم مصؤنيت خخه خبربرې، کولي شي دغه موضوع له کميشن کار خخه و پوبستي.

هر کله چې يو کميشن کار د معاملې خاوند ته د حقیقت په خلاف د حساب کومه پانه ورکري وي او په دغه پانه کې د شيانو نرخ او د منعقد شويو مقاولاتو شرایط په مصؤنيت سره تغيير کري او غير واقعي مصارف او يا تر حقيقي مقدار زيات مخارج پکې قيد کري، د اجرت د حق مطالبه پې ساقطېري او د ترسره شويو معاملاتو د نتائجو په ورلاندي شخصي مسؤولت لري.

د کميشن کار د اجرت اندازه معمولاً په هغه مقاوله نامه کې تعين کيري چې د کميشن کار او معاملې د خاوند تر منځ منعقده شوي وي، خو که په منعقده شوي مقاوله کې د اجرت اندازه نه وي تعين شوي، د کميشن کار اجرت د تجاري محل د مروج عرف او عاداتو له مخې تعينېري.

## د دلالۍ معاملات

د افغانستان د تجارت په ۹۹ ماده کې د دلالۍ د معاملاتو په اړه داسې ويل شوي دي: هغه شخص چې د مقاولي په اساس د معاملې د هیڅ لوري خاص اجير نه وي او د مروجو تجاري مقاولاتو په عقد کې یوازې د اجرت په مقابل کې د عاقدینو تر مابين منځګري توب کوي او په دې توګه یې د تجاري معاملاتو د عقودو آسانه کول خپل کسب ګرځول وي، دلال بلل کيري. دلال یو ړې مکلفيتونه لري چې له هغې جملې خخه هغه باید د یوه مدبر او ریښتونې تاجر په توګه عمل وکري، له دې امله دلال د معاملې د طرفينو په ورلاندي د تولو هغه خساراتو مسؤول دي، چې د هغه د غفلت په نتیجه کې رامنځ ته کيري.

## د بیمې مؤسسات

د افغانستان د تجارت د اصولنامې د ۹ او ۱۹ مادې له مخي ټول هغه معاملات چې د بیمې د مؤسسې په واسطه ترسره کېږي، تجاري ګنيل کېږي. که خه هم چې دغه چارې په اجرت سره عقد شي یا په متقابلو شرایطو سره. د افغانستان د تجارت د اصولنامې د ۸۶۶ مادې په اساس، بيمه هغه عقد دي، چې د بیمې مؤسسه د اجرت په مقابل کې د افرادو د هغو ضایعاتو او خساراتو د جبران تعهد کوي، چې د معینو حوادثو او مجبره اسبابو په نتیجه کې رامنځ ته شوي وي. په همدي توګه د بیمې د قانون د ۱۳۳۵ کال د نشر شوې رسمی جريدي ۳۸ مادې د بیمې د دعواوو په اړه داسي ويلي دي: تر بیمې پوري د اړوندو دعواوو خپل د قرارداد د مندرجاتو په رنا کې خپل کېږي او که په قرارداد کې کومه یادونه نه وي شوي؛ نو د دا ډول دعواوو خپلنه د دغه قانون او د تجارت د اصولنامې له مخي د هغې تجاري محکمي صلاحیت دي، چې د بیمې نهایندګي يا شرکت په هغه حوزه کې واقع دي. په محکمه کې د اقامې د مخه طرفين کولاي شي د حکمیت يا منځګړیتوب له لاري خپل اختلاف حل کړي، په هیواد کې دننه د حکمیت مرجع د تجارت او صنایعو اتاکونه دي.

## د بیمې د عقد خلور ګونی شرطونه

د بیمې عقد له حقوقی اعمالو خخه شمېرل کېږي او حقوقی اعمال هغه دي چې حقوقی نتایجو ته د رسیدلو په هدف د افرادو په اراده سره رامنځ ته شوي وي. د بیمې عقد د نورو قراردادونو په خېر د مدنی حقوقو د عمومي قواعدو تابع دي او له خلور ګونو شرایطو یعنې د طرفينو د قصد او رضایت، د طرفينوله اهلیت، معین واالي او د معاملې د صحت له مشروعو واالي خخه تشکيل شوي دي، د پوهانو په نظر بیمه هغه عقد دي چې په موجب سره یې یو لوری له بل لوري خخه د وجہبې یا وجوهو د تأدیې په مقابل کې تعهد کوي، چې د حادثې د وقوع یا بروز په صورت کې هغه ته ور او بشتې خساره جبران کړي او یا معینه وجه ورکړي. متعدد شخص ته بیمه کوونکۍ، د تعهد طرف ته بیمه شوي او هغه وجه چې بیمه کوونکۍ یې بیمه شوي ته ورکړي د بیمې حق او هغه خه چې بیمه کېږي، هغې ته د بیمې موضوع ويل کېږي.

## د بیمې د عقد حقوقی ماهیت

بیمه د یوه احتمالي خطر په هکله هغه قرارداد دی چې د طرفينو لپاره یې د ګټې او تاوان آثار تر هڅې حادثې پوري تراو لري، چې د وقوع د تاريخ وړاندوينه یې نشي کيدلی. بناءً کله چې د حادثې د رامنځ ته کېدو په اړه اطمنان وجود و نه لري، خطر د بیمې وړ دي، بیمه د معینو عقودو له جملې خخه ۵۵ یعنې د قرارداد په کلي اصولو سربېره د څانګړتیاوو درلودونکې هم ۵۵.

## د خلورم خپرکي لنډيز

تجاري معاملات په خاصه معنى سره د منفعت او گتبي د ترلاسه کولو په موخه د منقولو اموالو  
شيانو له پير او پلور خخه او يا هم د اشياوو له اجاره اخيستو او اجاره ورکولو خخه عبارت دي.

په عمومي توګه تجاري معاملات په دريو برخو ويشنل کېږي.

۱- اصلي تجاري معاملات: هغه دي چې مخکي یې په قوانينو کې وړاندوينه شوي ۵۵ او په  
څل اصل او ذات کې تجاري دي، دغه معاملات چې د هر شخص لخوا ترسه شي، تجاري ګنل  
کېږي، لکه کميشن کاري، دلالي، صرافي، بانکداري د تجاري معاملاتو اسناد او نور.

۲- تبعي تجاري معاملات: دا ډول معاملات په څل ذات کې تجاري نه دي، خو که د تاجر له  
لوري د تجاري چارو د پرمخ بيولو په منظور تر سره شي تجاري ګنل کېږي، له هغې پرته به عادي  
معاملات وي لکه د تجاري امورو د پرمخ بيولو لپاره د مدني معاملاتو اجراء کول.

۳- مختلط تجاري معاملات: هغو معاملاتو ته ويل کېږي چې معامله یوه لوري ته تجاري او بل  
لوري ته غير تجاري وي، يعني د معاملې دواړه لوري په یو وخت سره تجاري اشخاص نه وي بلکې  
یو د دوو لوريو عادي فرد وي، لکه د تاجر په واسطه له بزگر خخه د زراعتي محصولاتو اخيستل.

## د خلورم خپرکي پونستني

- ۱- تجاري معاملات خه دي او کوم شرایط ورته لازم دي؟
- ۲- د تجاري معاملاتو نومونه واخلي؟
- ۳- د اصلی او تبعي تجاري معاملاتو فرق واضح کړئ؟
- ۴- کميشن کاري کوم ډول تجاري معامله ده، توضيح بې کړئ؟
- ۵- د تجاري معاملاتو د شناخت او تميز د اهميت په هکله توضیحات ورکړئ؟

### سوداګر (تاجر)

#### تولیزه موخه:

د تاجر پېژندل، د هغه حقوق او وجایب او دغه راز له عادي افرادو سره  
د تاجر توپیر.

د زده کړي موخي: محصلین به ددې څېرکې په پای کې وتوانیدري چې:

- د سوداګر کېدو شرایط درک کړي.
- د سوداګر حقوق او وجایب و پېژني.
- الزامي او اختياري تجاري دفاتر و پېژني.

وروسته له دې چې د تجاري معاملاتو په هکله مو معلومات حاصل کړل، دلته لازمه د خو د  
تجاري شخصيتونو، په خانګړي ډول د حقيقي تجاري شخصيتونو (سوداګرو) په اړه تفصيلي بحث  
وکړو او د هخوي په رنا کې و کولای شو تجاري اهلیت، حقوقی شخصيت او د هغوي حقوق او  
وجایب و پېژنو.

#### د افغانستان د سوداګرۍ په اصولنامه کې د سوداګر تعريف

د افغانستان د تجارت د اصولنامې ۸ مادې تاجر داسې تعريف کړي دي: هر شخص که هڅه  
افراد وي یا شرکتونه خو په دې شرط چې د تجاري اهلیت درلودونکي وي او په خپل نوم سره په  
یوه یا خو تجاري معاملاتو باندي لاس پوري کړي او دغه شغل د خپل مفاد او ګټې اساس وګرځوي  
تاجر پېژندل کېږي.

دغه راز د يادي شوي مادي د نهمي مادي په اساس هخه شخص چې په تجاري معاملاتو باندي د لکيا کېدو لپاره کوم خای انتخاب کري او د متحدامال، جرايدو او دېته ورته وسائلو له لاري پې د هغه خای اوسيدونکو ته اعلان وکړي، که تجارت د خپل خان لپاره دايمی کسب په توګه هم انتخاب نه کړي تاجر ګيل کېږي. هغه شخص چې په تصادفي توګه یوه تجاري معامله ترسه کړي د تاجر صفت نه خپلوي، ليکن اجراء شوي معامله د تجارت د اصولنامي د احکامو تابع گرخي. (د افغانستان د تجارت د اصولنامي لسمه ماده).

دولت او بناروالۍ کولي شي تجارت وکړي، خو د تاجر صفت نشي خپلولی، خو تجاري معاملات پې د تجارت د اصولنامي د احکامو تابع دي. (د افغانستان د تجارت اصولنامه یوولسمه ماده).

**کوچني سوداګر:** د افغانستان د تجارت د اصولنامي ۱۲ ماده: کوچني تجار هغه خوک دی چې لاندې دوي خانګړتیاوې ولري.

- ۱- د سرمایې په تکوين (جوړولو) کې په بدني هڅه او کوبښن سره اعتماد کوي.
- ۲- د کار ډمره پې دومره لړ وي چې یوازې د ژوند لپاره پې کفایت کوي، که هغه خوځنده وي او یا په یوه ثابت محل کې وي.

د تجارت د اصولنامي ۱۳ مادې له مخې کوچني تاجران له خاصو امتیازاتو خخه برخمن دي، د مثال په توګه دغه سوداګر د تجاري آدرس په لړو نه دي مکلف او دغه راز د تجاري دفاترو او هغو موضوعاتو د ثبت په برخه کې چې د تجارت د قانون له مخې پې ثبت لازم بلل کېږي، عدم التزام، او د افلاس د قانون تر قواعدو لاندې نه راتلل هم له دغو امتیازاتو خخه دي.

## تجاري اهلیت

د تجاري اشخاصو په خانګړي ډول د حقيقى شخصیتونو لپاره د تجاري اهلیت درلودل حتمي او ضروري کار دي، خکه د همدغه اهلیت په استناد سره هر شخص که هغه فرد وي يا شرکت، د تجاري معاملاتو د ترسه کولو صلاحیت لاس ته راوري او د دغه اهلیت د نه شتون يا فقدان په حالت کې د تجاري چارو د پرمخ بیولو صلاحیت له لاسه ورکوي، دله وینو چې اشخاص په خه ډول تجاري اهلیت خپلوي، په کلي ډول تجاري اهلیت د تجاري عمل د اجراء لپاره د شخص يا تجار له صلاحیت خخه عبارت دي.

## د افغانستان د تجارت د اصولنامي له مخې تجاري اهلیت

د تجارت او تجاري اهلیت په اړه د تجارت د اصولنامي دریئ په دوهم فصل او خلورمه ماده کې داسې دي: هر فرد چې د اټلس کلنۍ سن پې تكميل کړي وي، کولي شي د خپل حقوقی

تصرافاتو لپاره تجارت وکړي، یعنې شخص باید اتلس کلنې ته رسیدلې وي.  
له پورتنيو مطالبو خڅه داسې معلومېږي چې لیونیان او نور عدیم الاهليت اشخاص تجارتی  
معاملات نشي ترسره کولی.

## د تاجر حقوق او وجایب

۱- د تاجر حقوق: لکه چې معلومه ۵۵ سوداګر او سوداګریز شرکتونه ۵ یو لړ داسې حقوقو او  
وجایبو درلودونکي دي، چې عادي اشخاص نه دي ترې برخمن. سوداګر کولای شي له یو لړ ځانګرو  
امتیازاتو خڅه استفاده وکړي. دغه حقوق عمداً په لاندې چول دي:

### د تجارت خونې د تأسیس حق

تجارت خونه هغه ځای دي چې تاجر خپل تجاري فعالیتونو په هغه ځای کې پرمخ بیابی او  
له یاد شوي ځای خڅه خپل تجاري فعالیتونه اداره، رهبری او تنظیموي. دغه راز په یاد شوي ځای  
کې د شرکت مامورین او کارکونکي ورسپارل شوي کارونه ترسره کوي. بناءً تجارت خونه له مادي  
او غیر مادي عناصرو خڅه تشکيل شوي ۵۵.

- د تجارت خونې مادي عناصر: مادي عناصر هغو ته ويل کېږي چې خارجي وجود ولري او  
دغه عناصر له هغو مقولو شیانو خڅه عبارت دي، چې د تجاري امورو د پرمخ بیولو لپاره تهیه  
شوی وي لکه د کار وسایل (هغه وسایل چې د هغو په واسطه د تجارت اموال جوږېږي)، اثاثیه  
(مبز، چوکۍ، المارۍ او نور)، مال التجاره (خام مواد، نيمه خام مواد، تكميل شوي مواد، خرڅلاؤ<sup>۱</sup>  
ته وړاندې شوي توکي او داسې نور). د تجارت خونې مادي عناصر تر ډېره د تجاري چارو په پرمخ  
بیولو کې ونده لري او د دغه مامول لاس ته راوړل د سوداګرلو لپاره د خورا اهمیت درلودونکي  
دي او دغه عناصر د یوه تاجر یا تجاري شرکت د معاملاتو اصلی محور تشکيلوي. یوه تجارت خونه  
نشي کولای د دغه عناصرو له موجودیت پرته حقيقي وجود پیدا کړاي شي.

- د تجارت خونې غیر مادي عناصر: دا ډول عناصر په تجارت خونه کې خارجي وجود نه لري  
خو ارزښت یې زیات دي. د افغانستان د تجارت د اصولنامې له ۱۲۰ مادي سره سم غیر مادي  
(معنوی) عناصر له نوم، تجاري عنوان، د کرایې د تمدید له حق، د اختراع له حق، تجاري نښې او  
ماډل او نورو هغو مواردو خڅه عبارت دي، چې د صنعت او تجارت لپاره استفاده ترې کېږي. ذکر  
شوې مادي دغه موارد د تجارت خونې د عناصرو په توګه پېژندلې دي او د تجارت خونې مادي  
عناصرو ته یې اشاره نه ۵۵ کړې، خو دا په دې معنی نه ۵۵ چې گواکې د افغانستان د تجارت  
اصولنامې د تجارت خونې مادي عناصر نه پېژنې، بلکې په یقین سره به په دې معنی وي چې نمود

مقدنو هغه دومره ساده گنلي دي چې د هغو يادونه یې لازمي نه ۵۵ گنلي، خو عملاً هم مادي عناصر او هم معنوي يا غير مادي عناصر په تجارت خونه کې وجود لري، د دي لپاره چې غير مادي عناصر مو په بنه او واضح ډول پېژندلي وي لازمه ۵۵، چې دغه عناصر مطالعه کړو.

## د کرايې د تمدید حق

کله کله داسي واقع کېږي چې هغه عمارت او محل چې تاجر پکې تجاري چاري پرمخ وري د ۵۶ خپل نه وي او د بل چا ملكيت وي، خو تاجر له دغه محل خخه د استفادې په بدل کې د هغه مالک ته کرايه ورکوي، که چيرې تاجر په دغه خای کې شهرت تر لاسه کړي او دغه محل کې د توکو د خرڅلواو یا نور تجاري کاروبار لپاره اهمیت پیدا کړي او نوموري په دغه محل کې له خاص شهرت او اعتبار خخه برخمن شوی وي او تول خلک یې په بنه نامه سره پېژني او له هغه سره ډېرې معاملې کوي، په دغه صورت کې په یاد شوی خای کې د تاجر د حقوق او اعتبار د ساتې لپاره قانون د کرايې د تمدید حق وضع کړي، چې د دغه حق په اساس د تعمیر او محل مالک نشي کولاي تاجر له خپل دغه حق خخه چې د قانون په وسیله حمایه شوی دي، محروم کړي او له دغه محل خخه یې وباي او له محل خخه د خپل خان یا درېبم شخص لپاره ګټه واخلي. لکه چې مخکې وویل شول د کرايې د تمدید حق په زياتره قوانینو کې حمایت شوی دي. د مثال په توګه د فرانسي له حقوقو سره سم که چيرې د عمارت مالک له یوه تاجر سره په عقد کې شرط کېږدي چې تاجر د کرايې د تمدید حق نه لري، په دغه صورت کې عقد صحيح دي او شرط یې داسي ګنل کېږي لکه له سره چې ليکل شوی نه وي، دغه راز د قرارداد د اختتام په صورت کې د عمارت خاوند نشي کولاي هغه شخص چې خپل محل یې په کرايه ورکړي له ودانۍ خخه وباي؛ خو د خسارې د جبران غوبښته تري کولي شي. د افغانستان د تجارت اصولنامي د کرايې د تمدید حق په رسميت پېژندلى دي او د دغې موضوع او نورو اړونده مسائلو فصل د صافۍ د روښې غوبښته کوي، خو د هغو په رنا کې مالکان د تجاري شخصیتونو په وړاندې له خپلو وجايو خخه خبر اوسي او هم سوداګر له خپلو تضمین شویو حقوقو خخه مطلع وي او په دي توګه د هغوی د حقوقو د تلف موجبات له منئه ولار شي.

## د تجارت خونې د عنوان درلودل

د تجارت خونې عنوان هم د تاجر له هغو حقوقو خخه شمېرل کېږي چې په موجب سره یې کيدلى شي عنوان ته په پام سره خپل د پام ور او مورد نظر شخص انتخاب کړي. د افغانستان د تجارت د اصولنامي ۴۰ ماده تاجر ته حق ورکوي چې تر خپلې تجارت خونې پوري اړوند اوراق او معاملات تر یوه عيني نوم لاندې چې عنوان بلل کېږي اجراء او لاسليک کړي، دغه راز لکه چې

مخکی وویل شول ۱۲۰ مادې د تجارت خونې عنوان د غیر مادي عنصر په توګه پېژندلي دي. د تجارت خونې عنوان کیدلى شي خپله د تاجر له نامه يا له مستعار نامه خخه او يا هم معمولاً د تجارت له موضوعاتو خخه جوړ شي، چې د تجارت د اصولنامې ۴۴ مادې په واسطه یې دا سې حمایت شوی دي «په هغه صورت کې چې یو تاجر د خپل تجارت عنوان اصولاً په یوه محل کې ثبت کړي وي، بل تاجر که خه هم چې د داسې نوم درلودونکي وي چې همدغه عنوان تشکيل کړي تر خو چې په دغه نامه کې له ثبت شوي عنوان خخه د توپير په موخه تزئيدات او تعیيرات را نه ولې په هماغه محل کې نشي کولی چې هغه اسم د خپل تجارت د عنوان په توګه وکاروي او یا یې د یوه تجاري مقصد په مقصد استعمال کړي»، دغه راز که یو تاجر يا تجاري شرکت وغواوري له هغه خای خخه د باندې چې د خپل تجارت عنوان یې هلتہ ثبت کړي دي، کومه بله خانګه پرانیزی؛ نو که په هغه محل کې کوم تاجر يا تجاري شرکت تر هماغه عنوان لاندې په هماغه محل کې ثبت شوي وي او فعالیت کوي، د نوې خانګې مؤسسيں مجبور دي چې په خپل تجاري عنوان کې زیاتونې راولي ترڅو په دغه محل کې له ثبت شوي عنوان سره یې توپير وشي.

دغه راز د تجارت د اصولنامې ۵۴ ماده په هغه تاجر باندې د دعوي په اړه چې د بل چا له تجاري عنوان خخه ناقانونه استفاده کوي، دا سې احکام مقرر کړي دي: «یو تجاري عنوان چې په هر ډول سره د دغه فصل د مندرجو احکامو په خلاف استعمال شوي وي، علاقمندان کولای شي د هغوي د استعمال د منع کولو او که چېرتہ ثبت شوي وي، د ابطال تقاضاء وکړي» سربېړ په دي که د ډول استعمال له امله که هغه سهواً وي یا قصد، اشخاص متضرر شوي وي، د خسارې د جبران ادعا کولی شي، محکمه کولای شي د غوبښتنې په صورت کې له اهل خبره خخه له نظر غوبښتنې وروسته د حادثې احوال او کيفيت وځېري او د خسارې د مقدار په برخه کې له خپل قناعت سره سم حکم وکړي. علاوه پر دي که چېږي زیانمن شوي شخص خواهش وکړي، په رسمي جرائدو کې د حکم په نشر باندې هم اقدام کولی شي، په دي شرط چې مصارف یې په خپله غایړو اخلي.

## د اختراع حق

د افغانستان د تجارت د اصولنامې ۱۲۰ مادې د اختراع حق د غیر مادي عناصر و له جملې خخه پېژندلي دي، خو باید پوه شو چې دغه حق له کومه خایه نشأت کوي او قانون د هغه ملاتر کړي دي.

په دي اړه باید وویل شي چې د اختراع د حق په واسطه هغه خوک چې نوي وسیله رامنځ ته کوي باید له خپل زحمت او زیار خخه منفعت ترلاسه کړي، خو اختراع باید د هغې په انحصاری شکل سره عمومیت ولري او که انحصار پیدا نه کړي، استفاده ورڅخه عمومیت پیدا کوي، چې

په دې صورت کې مخترع له خپل فکري زحمت خخه زياته گتیه نشي ترلاسه کولی، له بله پلوه د مخترع له فکر خخه له کوم زحمت پرته به د نورو استفاده د مخترع په حق کې بې انصافی وي، په همدي اساس د ډېرى پرمختللو هيوادونو په قوانينو کې له اختراع خخه د انحصاري استفادې وخت ۲۰ کاله معمول دي.

د دغه حق د ايجاد خرنګوالی داسي دی چې کيدا شی يو پوه شخص نوي اختراع رامنځ ته کري او کوم تاجر حاضر شي چې هغه د معين قيمت په بدل کې را ونيسي او خپل توليدات له دغې اختراع سره سم عيار کري او وروسته بې بازار ته وراندي کري، په دغه صورت کې هر کله چې تاجر د کوم شخص اختراع د پيسو په بدل کې را ونيسي او د اختراعاتو په دفتر، د تجاري ثبت په دفتر او يا بې هم د تجارت او صناعو په اتاکونو کې ثبت کري له هغې وروسته هېڅ بل تاجر حق نه لري چې دغه اختراع په زيات يا کم قيمت سره واخلي او وروسته د هغې له مخي خپل توليدات عيار کري.

په همدي توګه فابريکي او نور شركتونه نشي کولاي چې د هغوي د شکل او فورم سره سم توليدات وکري او که د کومي کمپني يا شرکت له لوري داسي کار ترسره شي قانون د لومريني تجارت د ادعاء او خسارې د جبران حق محفوظ کري دي او نوموري تاجر کولاي شي محکمي ته مراجعيه وکري. سربيره په دې چې د اختراع دوهم پپرودونکي (خريدار) د (بالمثل توليد) له فعالیت خخه منع کولاي شي د هغه ضرر مطالبه هم کولي شي چې د د له اجازې پرته د دوهم پپرودونکي د تجاري اموالو د عرضې له امله ورسره مخ شوي دي.

### تجاري نښه (مارک او مودل)

د دې لپاره چې د هري تجارت خونې او توليدي شرکت تجاري محصولات او تجاري مالونه مشخص او معلوم وي، سوداګر او سوداګریز شركتونه معمولاً د خپلو اجناسو لپاره خانګري نښه غوره کوي او تر هغې لاندي خپل اجناس معرفي کوي، په دې توګه مشتري د هماغه نښې له موندلو سره سم پوهيرې چې دغه محصول په هغې تجارت خونې يا کار خونې سره تراو لري چې د د علاقې او اعتماد وړ ۵۵.

پورتنيو مراتبو ته په پام سره ليدل کيږي چې تجاري (مارک او مودل) د تجاري اموالو او اجناسو د پېژندګلوي، په برخه کې خورا اهميت لري، بناءً بل خوک نشي کولي هغه مارک او مودل د خپلو محصولاتو او تجاري مالونو لپاره انتخاب کري، چې مخکې کارول شوي وي، خکه په دې توګه امكان لري يو خوک خپل بې کيفيته محصولات او تجاري اموال تر یوې پېژندل شوې معتبرې نښې لاندي بازار ته وراندي کري او د خپل خان لپاره منفعت جلب کري او د پخوانۍ تجارت خونې لپاره بې اعتمادي پیدا کري او د هغې اعتماد او حیثیت ته زيان ورسوي او د خلکو په منځ کې

پې شهرت راکم کړي.

تجاري نښه هم لکه د اختراع حق، په اړوندو دفاترو کې ثبت کیږي، د مارک او مودل په برخه کې په نړيواله کچه دوه عمده کنوانسيونونه ترسره شوي دي، چې یو ې په ۱۸۸۳ م کال کې د پاريس نړيوال کنوانسيون او بل ې د مادرید د ۱۸۹۱ م کنوانسيون دي.

## د تجارت خونې رهن (ګروي)

تاجر کله کله د خپلو تجاري اړتیاوو د پوره کولو لپاره یوه اندازه پیسو ته اړتیا پیدا کوي، چې په دې صورت کې يله چاره او علاج نه لري، مګر داچې خپله تجارت خونه د داینينو د اعتماد د جلب لپاره په ګروي ورکري او خپله د پیسو اړتیا له دې لارې پوره کري. د افغانستان د تجارت اصولنامې د خپل دوهم فصل له ۶۹۷ ۷۰۴ پوري موادو کې د تجارت د رهن وراندوينه کړي ۶۹۷ ۵۵ ماده د تجاري رهن په اړه داسې لیکي «دې لپاره چې رهن تجاري وګنبل شي لازمه ۵۵، چې د تجارت په مقصد ترسره شوي وي».

د تجارت خونې رهن له هغه رهن خڅه عبارت دی چې د مالک (راهن) او ګرو اخيستونکي (مرتهن) تر منځ له انتقال او تصرف خڅه پرته صورت ونيسي او تجارت خونه په حقیقت کې د دینو تضمین وي، په دې اساس باید تجاري او غیر تجاري رهن یا ګروي سره یو شان ونه ګنبل شي. په همدي ترتیب رهن باید له هيپوتیک خڅه چې یوازې د غیر منقولو اموالو لپاره ترسره کېږي تفکیک کړای شي، څکه په دواړو رهنوونو (د تجارتاخانې او هيپوتیک) د مالک د تصرف حق انتقال نه مومي او پخوانی مالک په همامګه دول مرهونه شي په واک کې لري.

د تجارتاخانې رهن له تجاري مال خڅه پرته د تجارتاخانې د نورو ټولو عناصرو درلودونکي دی، د تجارتاخونې په رهن کې د تحریر د سند شتون، رسمي او یا عرفی وثيقه شرط دي، له بل لوري دې لپاره چې دریم شخص چې له تجارتاخونې سره له معاملې خبر وي او هم یاد شوی رهن له نورو رهنوونو خڅه تشخيص او معلوم شي باید نشر او اعلان شي.

د تجاري رهن پایله دا ده چې که خه هم چې په دغه رهن کې تصرف او انتقال نه ترسره کېږي خو مرتهن کولی شي د تجارتاخونې روش او تګلاره د خپل دین تر حصول پوري معطل کړي او د مهلت د انقضاء او د تجارتاخونې د مالک له لوري د دین (قرض) د نه اداء په صورت کې کولای شي د تفوق له حق خڅه استفاده وکړي.

## د تفوق حق

د تفوق حق له هغه حق خڅه عبارت دی چې هر کله مدیون د مهلت له انقضاء وروسته خپله دین اداء نه کړي، داین یا مرتهن کولای شي چې محکمې ته مراجعه وکړي او له محکمې خڅه د

تجارتخونی د خرخلاو غوبشتنه وکړي او په دې توګه د تجارتخونی له مالک خخه چې تجارتخونی پې تر رهن لاندې ۵۵، خپل دین ترلاسه کړي.

یا دا چې خپله مالک د تجارتخونی په خرخلاو لاس پورې کوي او له هغه وروسته مرتهن د هغو افرادو او اشخاصو له جملې خخه گرځی چې په اول قدم کې د تجارتخونی له مالک او خاوند خخه خپلې پیسې اخلي او یا هم مرتهن د خپل هغه تفوقي حق په اساس چې په تجارتخونه باندې یې لري کولای شي د تجارتخونی له شريکانو نه تر اخیستلو وروسته د معین قیمت په بدل کې تجارتخونه واخلي او خپلې پیسې د هغې په اخیستلو (خرید) کې ماجرا کړي.

## د تاجر وجاib

په تجاري دايره کې ثبت: د سوداګر له وجایيو خخه یوه وجیبه هم په تجاري دايره کې ثبت کيدل دي، دغه ثبت له دوو اړخونو خخه د اهمیت وردي:

- ۱- دا چې په دغه دفتر کې د ثبت په واسطه دولتونه کولي شي سوداګر تشخيص کړي او د تجاري وضعیت او په هغو پورې د نورو اړونده موضوعاتو په هکله دقیق اطلاعات لاس ته راوري او په دې توګه له هغو خخه حمایت وکړای شي.
- ۲- که يو شمير ذیعلاقه اشخاصو غښتي وي چې د سوداګر، د تجارت وړ موضوعاتو او د هغو د امکاناتو په اړه ئان خبر کړي، کولای شي د تجاري ثبت دائري ته مراجعه وکړي او ورځني معلومات ترلاسه کړي.

د افغانستان د تجارت اصولنامې په تجاري دايره کې د ثبت موضوع په خپله ۲۴ ماده کې بيان کړي او داسي تصریح یې کړي ۵۵ «د هغو محاکمو تر نظارت لاندې چې د تجاري دعواوو د حل او فصل مکلفیت لري د تجارت د ثبت په نامه سره یوه دايره موجوده ۵۵» په همدي توګه ۲۵ ماده په دې اړه وايې: «د تجاري ثبت دايره د اړوندي محکمي د ریيس تر نظارت لاندې یوه مسؤول او مکلف مامور ته ورسپارل کېږي» دغه راز ۲۶ ماده زیاتوي «په یوه موضوع کې د تجاري محاکمو پوري مربوط کېږي».

## د ثبت د اجرآآتو ځای

د تجاري ثبت دايره د هغو محاکمو تر نظر لاندې ترسره کېږي چې د تجاري منازعاتو په حل او فصل مکلف وي. کوم مطالب چې سوداګر او سوداګریز شرکتونه یې په ثبت باندې مکلف دي د تجارت د اصولنامې په ۲۸ ماده کې ذکر دي (د یادونې ۵۵ چې د نوي قانون له مخې کوم چې

د تجاري شرکتونو په برخه کې د افغانستان د جمهور ریس د تقنييني فرمان په اساس نافذ شوي  
د مرکزي ثبت یوه دایره ایجاد شي).

که د ثبت خواهش او غوبښنه که تر خو اشخاصو پوري اړه ولري او تسجيل یې د هغوي د یوه  
په خوبنه ترسره شي نو دغه تسجيل د ټولو په خوبنه بلل کېږي.

میعاد: د تسجيل خواهش د هغه میعاد او نیټې سره سه ترسره کېږي چې د قانون لخوا تعیین  
شوې ۵۵، که په قانون کې یې په یوه معلومه نیته باندې تصریح نه وي شوې، په دې صورت کې  
ې مدت د وثائقو له تکمیل خخه وروسته یوه میاشت دي.

د ثبت نشر: د افغانستان د تجارت د اصولنامې ۳۲ مادې د ثبت د نشر په برخه کې چې  
د دغې مادې په اساس هغه ثبت چې د اعلان وړوي تر خو چې د قانوني اعلاناتو لپاره کومه  
خانګړې جريده نه ده تأسیس شوې د ثبت د محل په رسمي یا خصوصي جرائدو کې نشر کېږي،  
مګر نن تر تجاري شرکتونو پوري اړوند اعلانات په هغه جريده کې خپرېږي چې د عدلي وزارت  
لخوا خپرېږي.

## د تجاري دفاترو درلودل

د تجاري دفاترو درلودل د تاجر د مکلفيتونو له جملې خخه یو بل مکلفيت دي، تر دغو  
دفاترو پوري اړوند احکام د افغانستان د تجارت د اصولنامې ۸۴-۶۵ موادو بیان کوي دي، په تجاري  
دفتر کې د اشخاصو یا شرکتونو ثبت، د تجارت د اصولنامې ۳۹-۲۴ په واسطه تنظیم شوي دي.

## د تجاري دفاترو تعريف

تجاري دفاترو له هغو مرقومو (نبانه شویو) پابو خخه عبارت دي چې تاجر یې د خپلې مالي  
شتمنۍ د توضیح لپاره د قانون له حکم سره سمې ساتي.

## د تجاري دفاترو اهمیت

تجاري دفاتر له یوې خوا تاجر ته د خپلې مالي شتمنۍ په اړه د دقیقو معلوماتو په ورکولو کې  
مرسته کوي او له بل لوري د قانون له مخې دغه دفاتر یو ډول اثبات دي. نو له یادو شویو دفاترو  
خخه معلومات درلول او د لزوم په صورت کې د هغو وړاندې کول د اهمیت وړ دي له همدي  
امله د تاجر لپاره دغه دفاتر ډېر مهم دي او هغه کولای شي د دعوى په صورت کې خپل دفاتر  
په نورو تاجرانو یا غیر تاجر افرادو باندې د دليل د اثبات په توګه وړاندې کړي، په همدي توګه  
تاجر کولی شي له افلاس سره د مخ کیدو په صورت کې د نیک نیټې د بیان او د دیونو په اداء کې

د فریب نه کولو لپاره له خپلو دفاترو خخه د مدرک په توګه کار واخلي.

## د غیر تاجر لپاره

تجاري دفاتر د تاجر لپاره یوه بارزه قرينه او قوي دليل دی چې نور خلک له هغه سره معاملې ته تشويقوي او د هغوی له ذهن خخه شک او تردید له منځه وري، نور خلک کولی شي د منازعې او شخري په صورت کې له تجاري دفاترو خخه په تاجر باندي د دليل او سند په توګه استفاده وکري ځکه په هغو کې مندرج معلومات د تاجر د معاملاتو په وقوع باندي اقرار ګنيل کيري، د افغانستان د تجارت اصولنامه تاجر د تجاري دفاترو په درلودلو باندي مکلفوی، د دغې اصولنامې ۷۳ ماده د تاجر او د هغه د خلف لپاره په دغو دفاتر کې د قيد کیدونکو موضوعاتو د آخري قيد له لومړۍ نیټې خخه تر ۱۵ کلونو پوري د حفظ او ساتني حکم کوي.

د تجاري دفاتر دrlodl له خو اړخونو خخه د تاجر او تجاري شرکتونو لپاره د اهميت وردي:

۱- تاجر د خپلو تجاري دفاتر په اساس خپله ګته او زيان ارزوي.

۲- تجاري دفاتر په محاكمو کې د ثبوت بشه وسیله ۵۵، دغه موضوع د تجارت د اصولنامې په ۷۹ ماده کې داسې راغلي ۵۵ «په هغو اختلافاتو کې چې د سوداګرو تر منځ د تجاري معاملاتو په اړه رامنځ ته کيري، تجاري قوانين کيدلى شي د هغو شرایطو په دايره کې چې په ۸۰ او ۸۴ مادو کې تعیین شوي، د ثبوت د وسائلو په توګه قبول کړاي شي».

۳- د افلاس او د یووالیتوب په برخه کې هم تجاري دفاتر د اهميت وردي، په هغه صورت کې چې تجاري دفاتر له قانون سره سم تنظيم شوي وي، نو تر افلاس او ورشکستګۍ پوري اړوند اصول په عادي توګه تطبق کيري او که داسې نه وي جزائي بنه خپلوی.

۴- تجاري دفاتر دغه راز د دولتي مالياتو د اخيستلو په برخه کې هم ونده لري، يعني د مالياتو اخيستل د اصولي دفاتر له مخې ترسره کيري، له هغې پرته به په تاجر باندي بيمه او نور مؤيدات تطبقيري.

۵- دغو دفاتر دrlodl له تاجر سره مرسته کوي چې خپل ورخني معاملات په دغو دفاتر کې ثبت کړي او په نتيجه کې د خپلو معاملاتو د انجام له خرنګوالي خخه خبر شي او خپل بیلانس و پیژنۍ.

## د تجاري دفاتر د ډولونه

د تجاري معاملاتو لپاره دوه ډوله دفاتر وجود لري:

الف- اجباري تجاري دفاتر ب- اختياري تجاري دفاتر.

**الف- اجباری یا ضروري تجاري دفاتر:** دغه دفاتر له هغو دفاترو خخه عبارت دي چې قانون  
تاجر د هغو په درلودلو سره مجبوري، لکه چې د افغانستان د تجارت د اصولنامې ۶۰ ماده په  
دي اړه وايی:

هر تاجر مکلف دي چې دری ډوله دفاتر ولري، ورځني دفتر، د دارايی او شتمني دفتر او  
لوی دفتر، سربيره په دي تاجر مکلف دي چې د ټولو صادرېدونکو او وارد کېدونکو مكتوبونو او  
تلکرافونو اصل او د تاديپ پاني په منظم ډول له خان سره وساتي.

**۱- ورځني دفتر:** له هغه دفتر خخه عبارت دي چې تاجر پکي خپل ټول ورځني معاملات د  
تاریخ په اساس ليکي، په دغه صورت کې کومې پاني چې په ورځني دفتر کې درج کېږي باید  
وساتلي شي، خکه تاجر په خو ورڅو کې د خپلو ټولو معاملاتو ټولګه په ورځني دفتر کې قيد کوي.  
د افغانستان د تجارت د اصولنامې ۷۰ ماده د ورځني دفتر د مندرجاتو په اړه داسې ليکي «د  
تجارت په پيل کې وروسته له دي چې ۶۹ مادی په موجب سره د تاجر اصلي سرمایه تعین کېږي  
او په ورځني دفتر کې قيد شي، نو د راکړې ورکړې ټول کلي او جزئي معاملاتو که هغه تر تجاري  
معاملاتو پورې ارونډ وي يا تر عادي معاملاتو پورې، په جلاجلاتو ټولګه د تاریخ په ترتیب سره معامله  
کېږي او دغه راز يې شخصي مصارف قيد کېږي، په دغه صورت کې په ورځني دفتر کې د یوه تاجر  
ټول معاملات له هره اړخه چې وي درج کېږي او وروسته د همدغه دفتر له مخي پې تصنیف کېږي  
او هر صنف او ډله په خپل حساب سره معامله کېږي».

**۲- د شتمني دفتر:** د هغو دفاترو له جملې خخه چې په اساس يې تاجر خپل معاملات  
تنظيموي یو هم د دارايی دفتر د، تاجر مکلف دي چې د هر کال په پاڼ کې د خپلې ټولې  
شتمني موجودي، د دارايی په دفتر کې درج کړي او دغه دفتر ته په مراجعي سره خپل بیلانس  
چې په حقیقت کې د همدغه دفتر نچور او خلاصه ګنل کېږي په لاس راوري او له مخي يې خپله  
ګټه او تاوان معلوم کړي.

**د افغانستان د تجارت د اصولنامې ۵۶۹ مادې** له حکم سره سم د دارايی په دفتر کې لاندې  
چارې درج کېږي:

a. هغه نقود (بيسي) چې د منقولو او غير منقولو اموالو له اتكالي قيمتونو سره يې د فعالیت  
د پيل په ورڅ خپل تجارت ته خانګړې کوي، د هغو اسهامو او اسنادو د نشر قيمتونه چې د هغو د  
جاری قيمت په اعتبار سره په دغه نитеه اخیستنل کېږي یا پلورل کېږي او تول هغه ديون (قرضونه)  
چې د حصول وړ وي، که هغه د اسنادو له مخي وي یا پرته له اسنادو خخه وي.

b. توله هغه ديون چې د بل چا په ذريعه او د هغوی له تعهداتو خخه لاس ته راخي.

۵. د خالصې دارایی له تعیین وروسته (چې د دیونو له وضعه کولو وروسته د دارایی له اندازې خخه عبارت ده)، تاجر مجبور دی چې د هر حسابي کال په پای کې یو داسې بیلانس ترتیب او په دغه دفتر کې یې درج کړي چې د هغه تر تجارت پوري د مخصوصي دارایی او دیونو اندازه پکې خرگنده شوې وي، بیلانس باید لړه په کال کې یو وار ترتیب شي.

۳- لوی دفتر (دفترکل): د افغانستان د تجارت اصولنامې د لوی دفتر په برخه کې یوازې د هغه نوم ذکر کړي، خود دغه دفتر د استفادې او ساتې په اړه یې خه نه دي ویلى، په دې توګه ويلاي شو چې عملاً دوه ډوله دفاتر چې مخکې یې یادونه وشوه وجود لري، هکه هغه دفتر اجباري نشو بلای چې د استفادې خرنګوالی یې د افغانستان د تجارت په اصولنامه کې نه وي بیان شوي، خو د دغه دفتر محتويات له ټولو هغو معاملاتو خخه عبارت دی چې لومړي په ورځني دفتر کې ثبت شوي وي او وروسته په دغه دفتر کې درج کړي، له دې امله ويلاي شو چې په دغه دفتر کې ټول هغه معاملات موندل کیدلې شي چې د تاجر له لوري په یوه کال کې ترسره شوي دي.

#### ب- اختیاري تجاري دفاتر:

په هغو تجاري دفترونو سربيره چې د قانون له مخې سوداګر د هغه په لړو مجبورېږي، تاجر او تجاري شرکتونه کولی شی د خپلو معاملو د خاصو اړتیاوو او غوبښتو پر اساس د خپلې خوبنې سره سم د اختیاري تجاري دفترونو په تاسیس لاس پورې کړي، دغه دفترونه کیداړ شي په مختلفو دولونو او شکلونو رامنځته شي.

د اختیاري تجاري دفترونو د ایجاد او تاسیس په اړه د افغانستان د تجارت د اصولنامې ۶۶ ماده داسې وايی: «هر سوداګر د خپلې تجاري معاملې د احتمال او لزوم پر اساس کولای شي په یادو شویو دفترونو سربيره نور دفترونه هم ترتیب کړي، خو دغه دفترونه د مخکينيو دفترونو په برخه کې د ذکر شویو شایطو تابع نه دي».

د اختیاري تجاري دفترونو له ډلي خخه یو هم لوی دفتر دی چې په دغه دفتر کې تجاري معاملې د سهم او ورځې په ډول نه درج کړي، بلکې د هر مشتری لپاره خانګړي پانې په پام کې نیول کړي. په دغو پانو کې له یوه مشتری سره ټولې ترسره کیدونکې معاملې درج کېږي. دغه راز په دغو دفترونو کې پانې په مجلد (د ټوک په بنې) یا غیر مجلد ډول یعنې د کار په ډول ساتلي کېږي او هر کله چې له مشتری سره نوې معامله ترسره کېږي، کارتنه نوې پانې ور اضافه کېږي.

#### د اجباري او اختیاري تجاري دفاتر د ثبوت قدرت:

اجباري تجاري دفاتر هغه مهال د ثبوت د بشې وسیلې په توګه کارول کېږي چې په هغو کې سولیدنه، قلم ونه او نور شکمن آثار تر سترګو نه شي. خو له دې سره بیاهم ممحكمة کولای

شي هغه دفتر چې اصولي نه وي د هغه په خاوند یعنې هغه چا باندي چې په غلطه يې ترتیب کړي دی استعمال کړي او په دغه دفتر باندي تکيه وکړي، د افغانستان د تجارت د اصولنامې ۸۰ ماده د تجاري دفاترو د ثبوت دقدرت په اړه داسې لیکي:

۱- تجاري دفاتر په غير تاجر باندي دليل نه شي کيدلی، مګر هغه اظهارات چې په يادو شويو دفاترو کې ثبت شوي وي، د محکمې لپاره یو د طرفينو ته د قسم د متوجه کولو اساس کيدلی شي، هغه هم په هغو مواردو کې چې اثبات يې په شهادت سره جواز ولري.

۲- هغه تجاري دفاتر چې په منظم دول ترتیب شوي وي په تاجر باندي دليل کيدلی شي، هغه خوک چې په دغه دفاترو باندي تمسلک کوي نشي کولای یوازې په هغه خه باندي استدلال وکړي چې د هغه گته ثابته وي او هغه خه چې د دعوي له نقص سره مخامن کوي هغه رد کړي، د افغانستان د تجارت په اصولنامه کې د تجاري دفاترونو د ثبوت دقدرت موضوع په صريح او واضح دول نه د ذکر کړي، خو د افغانستان د مدنی قانون د ۹۹۸ مادې د حکم له مخي په دغه خاى کې دوه حالته تر ستړکو کېږي.

**لومړۍ حالت:** که چيرته د دعوى داوره لوري سوداګر وي او د منازعي وړ موضوعات هم تر تجاري فعالیتونو پوري اړوند وي، په دغه صورت کې تجاري دفاتر د تاجر په گته او دغه راز په هغه باندي د ثبوت د وسیلې په توګه استعمالیدلی شي، حکمه داوره لوري د تجاري دفاترو په درلودلو سره مکلف دي.

**دویم حالت:** هغه دعوى چې د یوه تاجر او بل غير تاجر تر منځ وي په دغه صورت کې دفتر په تاجر باندي د ثبوت د وسیلې په توګه استعمالیدلی شي نه په غير تاجرباندي، حکمه که داسې شي نو تاجر په خپلو دفاترو باندي عام او تام تسلط لري او هرکله يې چې غوښتي وي کيدلی شي خپل دفاتر په خپله گته تغییر کړي په داسې حال کې چې مقابل لوري دا ډول لاس رسی نه لري، په هر حال تجاري دفاتر د تجزيې ورنه دې یعنې که یو غير تاجر فرد په تاجر باندي د هغه تجاري دفتر د ثبوت د وسیلې په توګه استعمال کړي، نو نشي ويلى چې یوه برخه يې چې ده اتكاء ورباندي کړي ده او خپله گته پکې وینې قبول او پاتې نور يې رد کړي.

د اختیاري تجاري دفاترو دقدرت د ثبوت په برخه کې بايد وویل شي چې دا ډول دفتر د ثبوت بشه وسیله کېل کېږي او یوازې د یوې «حقوقی قرینې» په توګه د ادعاء د صدق لپاره کارول کيدلی شي، البته دغه قرينه نسبې ده او تر هغه چې خلاف يې ثابت نه شي حقیقت کېل کېږي. د افغانستان د تجارت اصولنامې د اختیاري تجاري دفاترو د ثبوت دقدرت په برخه کې کوم مشخص حکم نه لري، خو د دغې اصولنامې د ۷۹ مادې له مطالعې خخه داسې استنباط کېږي

چې اختیاري تجاري دفاتر اصلًا د ثبوت صلاحیت او قدرت نه لري، خکه ياده شوي ماده وايي: « د هغو شرایطو په دایره کې چې په ۸۰ او ۸۴ مادو کې تعیین شوي دي، قانوني تجاري دفاتر کيدلى شي چې د سوداګرو ترمنځ د تجاري معاملاتو له امله په رامنځ ته کیدونکو اختلافاتو کې د ثبوت د وسائلو په توګه و منل شي».

نو ليدل کېږي چې په ياده شوي ماده کې يوازې له قانوني تجاري دفاترو خخه يادونه شوي ۵۵ او له اختیاري تجاري دفاترو خخه هېڅ يادونه نه ۵۵ شوي، بناءً د تجارت د اصولنامې له نظره که خه هم له اختیاري تجاري دفاترو خخه يادونه نه ۵۵ شوي خو دغه دفاتر د اهل خبره اشخاصو لخوا يوازې د هغه دعوې په برخه کې مطالعه کېږي چې په اساس يې دغه دعوه رامنځ ته شوي ۵۵ ده او مقابل لوري ته په لاس نه ورکول کېږي، خکه مقابل لوري چې د تاجر رقیب او سیال دی کيدلى شي د هغه دفاترو له مخي د هغه د تجارت ټول اسرار کشف کړي او د هغه تجاري چارو ته صدمه ورسوي.

د همدغه دليل له امله تجاري دفاتر په دېرو استثنائي حالاتو کې مثلاً په هغو حالاتو کې چې تاجر له دیوالیتوب سره مخ دي او یا يې د تجارت له شغل خخه خان گوبنه کړي وي او د تجاري راز پنټول اهمیت ورته و نه لري مقابل لوري (د تاجر سیال) ته په لاس ورکول کېږي.

#### تجاري سیالی

د سوداګرو او سوداګریزو شرکتونو تر منځ د سیالیو د رامنځ ته کولو، او د دې لپاره چې تجاري مؤسسات و توانیو په اقتصادي تبادلاتو کې خپله تنظیموونکې ونده اداء کړي نو ضرور ۵۵ چې لاندې غوبښتو ته خواب وواي:

- رقابت او سیالی باید سالمه وي

- رقابت باید آزاد وي، په دې معنی چې د سوداګرو لخوا باید د سالم رقابت د اصولو د رعایت په برخه کې موانع ایجاد نه شي، سالم تجاري رقابتونه د افغانستان د تجارت په اصولنامه کې هم بیان شوي دي، د نړۍ د زیارتہ هیوادونو په قوانینو کې، د سالم رقابت تعریف نه تر ستړګو کېږي خو د یو شمیر هیوادونو په قوانینو کې سالم رقابت تعریف شوي دي چې په لاندې توګه يې ذکر کوو. غیر سالم رقابت هغه دي چې له تجاري عرف سره مطابق نه وي او په عمومي توګه د نا سالمو طرزالعملونو زیړنده وي، دغه نا سالم طرزالعملونه په خلورو برخو ويshelf شوي دي چې عبارت دي له:

۱- د بدګومانۍ یا سوء تفاهم په هدف د تاجر په خلاف تبلیغات

۲- د رقیبانو او سیالانو د تجاري شرکتونو د داخلی نظم ګډوډول

۳- تقلید

۴- د مشتریانو یا مستهلکینو په نزد تردید رامنځ ته کول

## خلاف تبليغات

د هغو نا سمو معلوماتو خپرول چې د رقييانو او سيالانو د زياننيدو باعث و گرئي، د نا سالم رقابت اساس جوروسي، حتى که انتقادات په واقعيت هم ولار وي تاجر حق نه لري چې د نورو په وراندي خلاف تبليغات وکړي او باید مسؤولو مقاماتو ته یې په اړه اطلاع ورکړل شي. د خلاف تبليغاتو ممانعت د مقاييسه وي (پرتله ايز) اشتهر مشروعيت مطرح کوي، خکه مقاييسه وي اشتهر د خلاف تبليغاتو له وسائلو خخه ګرځيدلى شي، د دې لپاره چې مقاييسه وي اشتهر په سالم ډول او له فريپ خخه خالي وي، لازمه ۵۵ چې د هماغه شي، يا هغو خدماتو په برخه کې ترسره شي چې د همدغو اړتياوو پوره کونکي وي، کومه مقاييسه چې رامنځ ته کيريو په واقعيت ولاره وي او هځه خرګندونې چې کيريو د ارزونې ور وي.

صدقه، حقیقت او واقعيت د قانوني مقاييسوي اشتهر له عمده شرایطو خخه شميرل کيريو.

## د رقييانو د داخلي نظم ګډوډول

د یوه شرکت یا یوې تجاري مؤسسي د داخلي نظم د ګډوډولو یوه بشه بيلګه د هغو د کارکونکو استخدام دی، په دې معنى چې تاجر هڅه شخص چې د هځه د سیال او رقيب له شرکت سره د قرارداد په اساس په کار لګيما دی جلبوسي، او په دې ترتیب سره هود لري چې د خپل سیال شرکت یو مهم عنصر له هځه خخه جلا او دغه شرکت زیانمن کړي.

دغه راز تاجر چې دغه عمل ترسره کوي هدف یې دا دې چې په دې توګه د خپل رقيب تاجر په لاس کې شته معلومات تر لاسه کړي، د هځه مشتریان خان ته راجلب کړي او يا د هځه له مسلکي تجاربو خخه استفاده وکړي.

دغه راز د وسائلو هر ډول تصاحب چې د هځه په سیالو شرکتونو کې د فعالیتونو د بشه پرمختګ لپاره کارول کېږي، د نا سالم رقابت یو عمل ګنیل کېږي، د بيلګې په توګه صنعتي جاسوسۍ يا د سیالو شرکتونو د مشتریانو ليست ته لاس غخونه او يا هم د سیالو شرکتونو د نظم ګډوډول.

## تقلید

تقلید هم د نا سالم رقابت له وسائلو خخه شميرل کېږي، اوپه ډپرو زياتو او مختلففو اعمالو کې شاملېږي، د مثال په توګه د رقيب له اشتاري اسنادو خخه تقلید کول، یا د عطرو له هځه بوتل خخه استفاده چې د نوموري د رقيب د عطرو له بوتلونو سره ورته والي لري، خکه مشتری د دغه عطرو د رانيولو پرمهال نشي کولی خو باوري شي چې دا هماغه عطر دی چې مخکې یې کارول او کنه دا هځه عطر دی چې د تقلید او ناسام رقابت په هدف تولید او بازار ته عرضه شوي دی.

## د مشتريانو يا کاروونکو په وړاندې تردید پیدا کول

دا ټولو هغو اعمالو ته وايي چې د مشتري په روحیه کې اختلال رامنځ ته کوي، او په دي توګه ې خان ته جلبوی، باید ووايو چې د ناسالم رقابت پر هغو اعمالو سرېرې چې يادونه ې وشوه، د دغه تعريف په اساس چې، د رقابت خلاف فعالیتونه له هغو فعالیتونو خخه عبارت دي چې د هغو په اساس تاجر نه غواړي آزاد رقابت ته خاړ پېږدې، کيدلې شي ډېرو نورو اعمالو ته هم شامل شي.

د ډول اعمالو له ممنوع گرڅولو خخه د حقوقی قواعدو موخته دا ده خو د هغو کسانو ګړنلارې چې د آزاد رقابت په لاره کې مانع ايجادوي مجازات کړي، حکمه د دغه فعالیتونو هدف د آزاد رقابت مختل کول او هغو ته صدمه رسول دي.

د آزاد رقابت خلاف فعالیتونه په دوو برخو ويشنل شوي دي:

- پر بازار باندي د حاکميټ له موقف خخه ناوړه استفاده
- د ناوړه سیالۍ او رقابت لپاره د سوداګرو ترمنځ تفاهم

په لوړۍ حالت کې: یو یا خو تجاري شرکتونه په ګډه د یوه داسي شرکت په توګه فعالیټ کوي چې په بازار باندي حاکميټ لري او داسي عمل کوي چې له مخې ې و کولای شي د آزاد رقابت په خلاف کړنو سره څېل دغه حاکميټ دوامدار وساتي او یا هغه تقویه کړي.

دومين حالت: خو تجارتخونې يا شرکت پوري اړوند، د رقابت خلاف فعالیتونه او یا ې په کلي توګه له منځه یوسي. په دغه حالت کې د رقابت خلاف فعالیتونه کيدلې شنی تر یوه تجاري شرکت يا خو خاصو هغو پوري منحصر وي.

## په تجارتخونې يا شرکت پوري اړوند، د رقابت خلاف فعالیتونه

کله چې یوه تجارتخانه پر بازار باندي قدرت ولري، د دي زمينه مساعده کېږي چې دغه تجارتخانه په بازار کې آزادانه کار وکړي چې پر بازار باندي دغه استقلال د تجارتخانې يا شرکت د واکمنې خرګندوی دی، دغه موقف د یوه استعماري قدرت په توګه راڅګندېږي او د تجارتخانې لپاره د آزاد رقابت په لاره کې د خنډ پیدا کولو زمينه برابره وي، دغه راز تجارتخانه د خپلو سیالانو په مقابل کې له خپلو پراخو امكاناتو خخه استفاده کوي چې له دغه امكاناتو خخه د مشتريانو او کاروونکو په مقابل کې هم کار اخلي.

د نېړۍ په زياتره هیوادونو کې حقوقی قواعدو دا ډول کړه وړه منع کړي دي، حکمه د دغه قواعدو هدف د لویو سوداګرو په مقابل کې له کوچنيو تجارتخونو خخه دفاع ده، نو د دغه هدف

د تأمین لپاره یو له حقوقی قواعدو خخه په دې باندي بناء دی چې پر بازار باندي له واکمنی او حاکمیت خخه مخنيوی وکړي او لوی شرکتونه و نه توانيږي چې پر تجاري بازارونو باندي عام او تام حاکمیت ترلاسه کړي.

### پر بازار باندي د حاکمیت د ارزوني معیارونه

پر بازار باندي حاکمیت اصولاً نا مشروع دي. او له دغه حاکمیت خخه ناوره استفاده هم نا مشروع عمل دي، دغه ناوره استفاده د هغو کسانو لخوا کېږي چې پر بازار باندي حاکمیت لري، په بازار باندي د تشخصیص لپاره په لومړي قدم کې لازمه ده خو یو مورد نظر او د پام ور بازار تشخصیص شي، په دوهمه مرحله کې بايد هغه سلنه او فيصدی اټکل شي چې یو تجاري شرکت یې په دغه بازار کې لري، خو په دغه بازار کې دغه موجوده فيصدی د ناوره استفادې د اتهام لپاره کافي نه ده، بلکې لازمه ده چې د نورو عناصر او په واسطه تقويه شوي وي او بیا په دې توګه په بازار باندي د حاکمیت له ناوره استفادې خخه خبره وکړو.

کله چې تجاري شرکت د بازار یوه محدوده برخه په لاس کې لري، د مثال په توګه له شپرو خخه تر لسو فيصدو پورې په یوه بازار باندي د شرکت له حاکمیت خخه نه شو ګنلای، خو د دې په خلاف کې د یوه بازار یوه مهمه او لویه برخه، د مثال په توګه که ۵۰ په سلکو کې برخه د یوه شرکت په لاس کې وي نو دلته په بازار باندي د حاکمیت موضوع مطرح او خیل کیدلی شي.

### پر بازار باندي د حاکمیت مکمل معیارونه

پر بازار باندي د حاکمیت له مکملو معیارونو خخه یوه بازار ته د ورننوتلو له موانعو خخه عبارت دي، د مثال په توګه په بازار کې د کوکاکولا نېه شهرت همدغه بازار ته د نورو د ور داخلیدو یو مانع دي، له بل لوري ۵ یوه مشهور مارک او نیبانې درلودل هم بازار ته د ور داخلیدو یو مانع جوړوی، دغه راز تخنیکي او تکنالوژیکي مخکې والی او سبقت هم بازار ته د داخلیدو له موانعو خخه دي.

### د تجارتخونې (شرکت) طرزالعمل

دغه طرزالعمل یوازې د هغو تجارتخانو (شرکتونو) په برخه کې کارول کېږي چې پر بازار باندي حاکمیت لري، د مثال په توګه یو شرکت پرته له دې چې بل تجار يا تجاري شرکت ورسره په رقابت کې وي د خبستو بیه لوړه ساټي. دغه راز په ډېر تیټ نرخ سره د یوه جنس عرضه کول یوازې د هغه شرکت لخوا ترسره کیدلی شي چې په بازار باندي حاکمیت ولري او په دې توګه د رقيانو د امکاناتو د سلبولو باعث گرځي. څکه هغوی له دا ډول امکاناتو خخه نه دې برخمن او نشي کولاي

چې همدغه اجناس په دومره تیت قیمت سره بازار ته وړاندې کړي.

د سوداګرو او د توکو برابرونکو تر منځ په اړیکو کې د خپلواکۍ نه موجودیت د خپلواکۍ نه موجودیت کیدلی شي دوه اړخیز وي، په دې معنی چې تاجر د توکو برابرونکي د مقرراتو تابع وي او یا بالعکس برابرونکي د تاجر د مقرراتو. د اقتصادي خپلواکۍ نه موجودیت هڅه مهال د آزاد رقابت په مخکې خنډ گرځی چې له یوه لوري تاجر یا برابرونکي و نه توانېږي له ډالله (ورته) لارې خڅه استفاده وکړي او له بل لوري د تاجر یا توکو د برابرونکي طرزالعمل د آزاد رقابت په لاره کې مانع رامنځ ته کړي، بناءً حقوقی قواعد د یوه شرکت یا یوې ډلي سوداګرو له لوري د هغو کسانو په برخه کې سوء استفاده ممنوع گرځوي چې د دوى تر اقتصادي حاکمیت لاندې وي.

### د خو شرکتونو لخوا ډله ایز اقدام

دا هڅه عمل دی چې خو تجاري شرکتونه د یوې موضوع په اړه موافقه کړې وي او په دې توګه په بازار کې د آزاد رقابت مانع گرځي، په دغه حالت کې کولای شو پر بازار باندې له ډله ایز حاکمیت خڅه خبره وشي، په دغه صورت کې د دوو یا زیاتو اقتصادي شرکتونو د ملګري په نتیجه کې په بازار باندې حاکمیت رامنځ ته کېږي چې له حقوقی پلوه له یوه او بل خڅه جلا دي، خو په ګډه کار کوي او یا را خړګند شوي دي.

## د پنځم څېرکي لنډيز

د افغانستان د تجارت د اصولنامې ۸ مادې له مخې تاجر دا سېتعريف شوي دي:

- تول اشخاص که هغه افراد وي او یا تجاري شرکتونه خو چې تجاري اهليت ولري او په خپل نم سره په یوه یا خو تجاري معاملاتو څان مشغول کړي او دغه کار خپل دوامداره شغل وګرځوي.

- تجاري اهليت: هر فرد چې د اټلس ګلنۍ سن یې تكميل کړي وي او د خپلو حقوقې تصرفاتو لپاره یې د شخصيت او تجارت د دول له امله کوم قانوني موافع نه وي موجودې، کولای شي تجارت وکړي.

- تاجر د لاندې حقوقو درلودونکي دي.

۱- د تجاري شرکت د تأسیس حق ۲- د کرابې د تمدید حق ۳- د تجاري عنوان د درلودلو حق

۴- د اختراع حق ۵- د تجاري نښې او مودل حق ۶- په ګروه کئ د تجاري شرکت د ایښو دلوقت حق.

- تاجر لاندې وجائب لري:

۱- د تجاري جواز اخيستل ۲- د تجاري ثبت په دايره کې ثبتول ۳- د اجاري تجاري دفاترو درلودل (ورځنی دفتر، د دارايی دفتر او لوی دفتر).

- تجاري رقابت: تجاري رقابت باید سالم او آزاد وي، د زیاتره هیوادونه په قوانینو کې د سالم آزاد رقابت تعريف نه تر سترګو کېږي، خو د یو شمیر هیوادونو قوانین د نا سالم رقابت په اړه داسې نظر لري:

- ناسالم رقابت له هغه رقابت خخه عبارت دی چې له تجاري عرف او عاداتو سره مطابق نه وي او په عمومي توګه د ناسالم طرزالعمل زیونده وي، دغه نا سالم طرزالعمل په لاندې خلورو برخو ويیشل شوي دي:

۱- د بدګومانۍ یا سوء تفاهم د پیدا کولو په هدف د تاجر خلاف تبلیغات

۲- د رقيبانو د تجاري شرکتونو د داخلې نظم ګډو دلول

۳- تقلید

۴- له مشتریانو او کارونونکو سره تردید او شک پیدا کول

## د پنځم څرکي پونستني

- ۱- تاجر خوک دی او یو فرد خه وخت د تاجر صفت خپلوی؟
- ۲- تاجر د کومو حقوقو درلودونکي دی؟
- ۳- د تاجر وجائب خه دي؟
- ۴- تاجر ته د اجباري او اختياري دفاترو د درلودلو اړتیا خه ده؟
- ۵- د اجباري او اختياري دفاترو د ثبوت قدرت توضیح کړي؟
- ۶- تجاري رقابت خه دي؟
- ۷- سام او نا سام رقابت خه ډول له یوه او بل سره جلا کولای شو؟

### تجاري قراردادونه

#### ټولیزه موخه:

د تجاري قراردادونو پېژندل، د قراردادونو عمومي شرایط او د هغو ډولونه.

۵

زده کړي موخي: د دغه خپرکي په پاي کې به محصلين وکړاي شي چې:

- د قراردادونو عمومي شرایط و پېژني.
- د تجاري قراردادونو او نورو هغو تر منع تفکيک وکړاي شي.
- ملي او نړيوال قراردادونه و پېژني.
- د حمل و نقل، بيه او سرقفلې په قراردادونو پوه شي.

د تجارت په ساحه کې یوازې هغه قراردادونه مطرح کېږي او د تجاري قراردادونو تر نامه لاندې مطالعه کېږي چې د قراردادونو د عمومي شرایطو په حفظ سره په مدنۍ حقوقو کې تړې یادونه شوې وي.

تعريف: د افغانستان مدنۍ قانون تر عقودو او قراردادونو پوري اړوند کلي اصول تعريف کړي او د تجارت په اصولنامه کې د قراردادونو تعريف شتون لري. د افغانستان د تجارت د اصولنامې ۶۰۸ مادې د قراردادونو په تنظيم کې رضا او موافقت کافي بللي او داسي صراحت يې کړي دي: «د تجاري عقودو لپاره د طرفينو رضا او موافقت کافي دي، د قرارداد د تنظيم او نورو مراسمو پرڅای کول لازم نه دي».

د ياد شوي قانون ٦٠٩ ماده دغه راز په دې برخه کې وايي چې:

که د يوه عقد لپاره قانوناً د يوه مخصوص شکل رعایت په ليکلي دول لازم وي او عقد یې تر خینې مراسمو لکه مقاولې پوري موقوف کړي وي، نو تر هغه چې دغه شکل مراءات نه شي او یا تاکل شوي مراسم اجراء نه شي عقد نه شي منعقد کيدل.

په هغه صورت کې چې دواړو لوريو د قرارداد په تنظيم سره موافقه کړي وي، داسې بلل کېږي چې ګواکي د عقد تړون یې د قرارداد تر تجدید پوري تېلى دي، خود یادي شوې مادې وروستي بند زياته کړي ۵۵ چې «که قرارداد تنظيم شوي هم نه وي، خو ثابته شي چې دواړو لوريو عقد منعقد ګنلی دي، د قرارداد نه تنظيم او سمون د عقد د عدم انعقاد سبب نه ګنل کېږي، مثلًاً مشترۍ يا (اخیستونکي) ته ټول مال يا د هغه یوه برخه تسليم شوي او بايع (خرڅوونکي) د خرڅ شوي مال ټول قيمت یا یوه برخه ترلاسه کړي ۵۵، په دغه صورت کې که خه هم چې قرارداد نه دی تنظيم شوي، مګر عقد منعقد شوي بلل کېږي.

د افغانستان د تجارت په اصولنامه کې د ټولو تجاري قراردادونو په برخه کې داسې احکام شتون لري چې په اساس یې د بیمه قرارداد، کاري حق العمل، د حمل او نقل قرارداد، دلالي، د بیه رونکو بورسيو او پانو کاروبار، تجاري رهن، تجاري ضمان، بانکداري او دغه راز د سرقفلی قرارداد، خاص قراردادونه بلل کېږي.

که د نورو هیوادونو د تجارت حقوق مطالعه کړو نو لیدل کېږي چې ۵ یو شمیر قراردادونه په اړه یې د ځانګړو قراردادونو په توګه بحث کړي دي، د مثال په توګه د فرانسې په مدنی کود کې د تجاري قراردادونو په ساحه کې په ځانګړو دل له تجاري تبادلې خخه د تجاري قرارداد په توګه یادونه شوې ۵۵، د فرانسې د مدنی کود ۱۷۰۲ ماده د تجاري تبادلې په اړه وايي: تجاري تبادله هخه قرارداد دي چې په اساس یې یو جنس د بل جنس په مقابل کې تبادله کېږي.

د فرانسې مدنی کود تبادله د یوه تفاهمي قرارداد په توګه پیژندلې ۵۵، له هغو ټولو خصوصياتو سره چې تجاري تبادله یې لري بیا هم د قراردادونو تر عمومي شرایطو لاندې راخي، خو دغه تکنې بايد له پامه و نه غورخول شي چې هیڅ کله نشو کولای قراردادونه په کلې دل د تدوين شوې او تجاري قراردادونو تر نامه لاندې یو له بل سره تفکیک کړو. د هر قرارداد تجاري يا مدنی خصوصيت تر دې پوري تېلى دي چې د سوداګرو اشخاصو ترمنځ منعقد شوي دي او که د غير تاجرو اشخاصو تر منځ خو حالاتو ته په پام سره کيدل شي مدنی يا تجاري وګنل شي، په هغه حالت کې چې قرارداد تجاري وي نو د اموالو او د تجارت د حقوقو ټول هغه مقررات چې د محکمو د صلاحیت، د خیرنکوالي، د اثباتو د دلائلو، تضامني ضمانت او نورو لپاره یې وړاندوينه شوې ۵۵، د تطبیق ور دي.

## نريوال تجاري قراردادونه

په نريوال تجارت کي سازمانونه او بنستونه زياتره وخت، لکه د لندن د غلاتو د تجاري اتحادي (London Contrade Association) د قراردادونو په خير د معاملاتو او غلاتو د پير او پلور لپاره نمونه قراردادونه (Contracts Types) تهيه کوي. د ملکرو ملنوونو سازمان، د تجارت نريواله مؤسسه او د اروپاپي اتحادي غري دغه راز هخه کوي چې متعددالشكل قراردادونه تهيه کري.

په تجاري قراردادونو کي تر ډېره داسي اصطلاحات کارول کيربي چې کيدا شې وروسته يې تفسير او تعبيـر د اختلاف ور وگرخي لکه د F.O.B, C.E.F, خرخلاو او د خرخلاو، له همدي امله د تجارت نريوال اتاق چې په ۱۹۱۹ م کال کي تأسیس شوي دي، د حقوق د علماؤو، سوداگرو، بانکونو او په دې برخه کي له نورو دخيلو او متخصصينو خخه د دا دول اقتصادي تجاري اصطلاحاتو د تعريف لپاره يو کميسيون تشکيل کړي دي او په ۱۹۵۳ کال کي يې په دې برخه کي د انکوتيرم (Incoterm) په نامه کتاب خپور کر چې په نريوال تجارت کي يې د عرف خاى خپل کړي او په هغو مواردو کي چې د پلورونکي او پيرودونکي تر منځ اختلاف رامنځ ته کيربي دغه کتاب ته مراجعه کوي. په دغه ساحه کي دری چول خرخلاو ترسره کيربي چې له C and F او C.E.F او F.O.B خخه عبارت دي.

## FOB خرخلاو

د دغه خرخلاو لنديز له (Free on Board) خخه اخيستل شوي چې معنى يې په بيري باندي ياد بيري له لاري ازاد تجارت دي، په دغه خرخلاو (پلور) کي قيمت او بيـه د ټولو هغو توکيو او اړونده مخارجو قيمت ته شامله ده چې د خرخلاو له خاى خخه بيا تر بيري پوري ورباندي رائحي، په دې معنى چې پلورونکي مؤظف دی پلورل شوي توکي په خپل لګښت سره د خرخلاو له خاى نه د بيري تر بندر پوري یوسې او په بيري کي یې خاى پرخاى کړي، له دې سره سم د بيري بندر د توکيو د حمل مبدأ ګنبل کيربي او له هغه نيتې چې توکي بيري ته ور باريـري تر اخيستونکي (مشتري) پوري تعلق پيدا کوي او د سمندري حمل، بيمې، له ګمرک خخه د تخليـي او ترخيص او دغه راز تر خپله خاـيـه د رسـولـو ټول مصارف يې په هغه باندي دي، نو له همـدي اـملـه ټول هـغـه خـسـارـات چې د بارـپـدو له نـيـتـې خـخـه توـکـيو تـه متـوجهـه کـيرـبي دـ اـخـيـسـتـونـکـي (مشـتـريـي) پـه غـاـړـهـ دي.

## C&F خرخلاو

د دغه خرخلاو لنديز له (Cost and Freight) خخه اخيستل شوي دي، يعني بيـه او د حمل کـراـيـه. دا هـغـه خـرـخـلاـو دـي چـېـ لهـ مـخـيـ بـېـ پـهـ پـلـورـونـکـي دـ توـکـيوـ سـمـنـدـريـ حـمـلـ اوـ اـنـتـقـالـ پـهـ غـاـړـهـ اـخـلـيـ اوـ دـ خـرـخـلاـوـ قـيـمـتـ تـرـ مـقـصـودـ بـنـدـرـ پـورـېـ دـ توـکـيوـ ټـولـوـ اـړـونـدـهـ لـګـښـتـونـوـ اوـ اـنـتـقـالـ تـهـ شـامـلـ ويـ،ـ لهـ هـمـديـ اـمـلـهـ زـيـاتـرـهـ وـختـ لهـ C&Fـ خـخـهـ وـروـسـتـهـ دـ بـنـدـرـ نـومـ ذـكـرـ کـيرـبيـ.

دغه ډول قراردادونه له ۱۹ می پیری خخه را وروسته رواج شوي دي. د C&F په خرخلاو کې اخيستونکي د توکيو او اجناسو له باريدو وروسته مالک گنيل کيږي، بناءً ويلاي شو کوم توکي چې تر اوسه څای ته نه دي رسيدلي او په سمندر کې دي و پلورل شي او پلورونکي خپلې پيسې ترلاسه کړي نو هغه مشکل چې په دي برخه کې رامنځ ته کيدلي شي دادي چې اخيستونکي (مشترى) توکي له رانيلو وراندي نه دي کتلي نو که چيرې د توکيو په تعين شوي مقدار کې کمبود رائي د پلورونکي او اخيستونکي تر منځ د شخري د را پيدا کيدو سبب کيري، د دا ډول اختلافاتو د له منځه ورلو لپاره ۱۹ می پيرې په اوخره کې په دا ډول قراردادونه کې يو لر خانګري شرایط اضافه شول چې د هغو له ماھيت سره يې تناقض درلود، مګر نن د (C&F) په خرخلاو کې دوې موضوعاګانې باید په پام کې و نیولې شي، یوه داچې د توکيو د تحويلي له ورځې د توکيو مالکيت اخيستونکي (مشترى) ته انتقال شوي او ټول هغه خطرات چې توکيو او اجناسو ته متوجه کيري د اخيستونکي په غاړه دي، دوهم دا چې پلورونکي (بایع) د توکيو او اجناسو د حمل او انتقال مسؤول دي او دغه مسؤوليت يې د قرارداد په اساس دي.

## CIF خرخلاو

سي آي اف د (Cost insurance Freight) ترکيب لومړي توري دي، يعني بيه، بيمه او د حمل او نقل کرايه.

د (CIF) خرخلاو د مقرراتو تابع دي، په دومره توپير سره چې په دغه خرخلاو کې تعين شوي بيه، د توکيو په قيمت او د هغو د انتقال په کرايه سربيره د هغو د سمندری حمل او نقل بيمې ته هم شامله ده، خو باید په پام کې ورلو چې د پلورونکي له لوري د توکيو بيمه کول هغه د بارولو په وخت کې د واردیدونکو خساراتو مسؤول نه ګرځوي، بلکې د بارولو له نیټې وروسته ټول هغه خطرات چې توکيو ته متوجه کيري د اخيستونکي په غاړه دي، له همدي امله کومه بيمه نامه چې تنظميږي د انتقال وړ ده او د اخيستونکي په وجه کې ظهر نويسي کيري، او يا هم اصولاً د حامل په وجه کې صادرېږي.

په دي ترتیب سره اخيستونکي حق لري چې له بيمه کوونکي خخه مستقيماً د واردو شوېو خساراتو په اندازه پيسې ترلاسه کړي او که بيمه کوونکي وارد شوي خسارات ور نه کړي اخيستونکي، پلورونکي ته د مراجعي حق نه لري.

## د داخلي تجارت قراردادونه

د افغانستان تجارت اصولنامي ته په کتنې سره، د هغو قراردادونو له جملې خخه چې د تجارت د حقوقو په ساحه کې ترسره کيري يو هم د حمل او نقل قرارداد دي.

## د حمل و نقل قرارداد

د تجارت د قانون په ۸۲۱ ماده کې داسي ويل شوي دي «په وچه، اوبو يا فضاء کې د اجرت په مقابله کې د اموالو يا اشخاصو حمل او نقل د نقلیاتو د محاوله په نامه سره یادېږي»، د فرانسې د تجارت په حقوقو کې، د ځمکې يا اوبو له لارې د شیانو د حمل په اړه له ۱۷۸۲ مادې خخه تر ۱۷۸۶ مادې پوري په مدنۍ قانون کې یادونه شوي ده او د تجارت په اصولنامه کې پې له ۸۲۴ خخه ۸۵۵ مادې پوري وړاندوينه شوي .۵۵

د هوايی حمل او نقل لپاره جلا مقررات تدوین شوي دي او په خنګ کې ورسره په لانډې شرحد نړیوال کنوانسیونونه هم د مختلفو دولتونو تر منځ لاسلیک شوي دي:

- ۱- د اورګاډي د پتلې له لارې د حمل او نقل په برخه کې د سویس (Brene) نړیوال کنوانسیون.
- ۲- د ۱۸۹۳ کال د C.I.M توکیو د حمل او نقل کنوانسیون، د دغه کنوانسیون وروستی سمون په ۱۹۵۵ کال کې وو.

۳- د وارسا ۱۹۱۹ د هوايی حمل او نقل کنوانسیون، دغه کنوانسیون په ۱۹۵۵ کال کې په لاهه کې اصلاح شو.

۴- د توکیو د ځمکني لیپد رالیبد کنوانسیون، ۱۹۵۴ کال ژنيو R.C.M.

۵- د سمندری لیپد رالیبد کنوانسیون، هامبورگ ۱۹۷۸ کال

د فرانسې د تجارت په حقوقو کې هم د حمل او نقل قرارداد نه دی تعريف شوي، خو فرانسوی حقوقپوهان د شیانو د حمل او نقل قرارداد داسي تعريفوی چې: د حمل او نقل قرارداد هغه قرارداد دی چې د هغو په وسیله یې د حمل او نقل متصدی متعهدې بلل کېږي چې له لیپدونکی خخه د اجرت په ترلاسه کولو سره معین توکی او سامان آلات خای پرځای کړي.

په دغه تعريف کې خو ټکي د پام ور دي:

- قرارداد د هغه چا په واسطه منعقد کېږي چې د حمل او نقل په کاروبار لکيا وي.
- د قرارداد اصلی موضوع د اجرت په بدل کى د معینو توکیو او وسائلو حمل دي.
- د حمل او نقل متصدی د توکیو د حمل په چارو کې د پوره واک او اختيار درلودونکي دي. له پورتني تعريف خخه دا نتیجه اخیستل کیدای شي چې، د حمل او نقل قرارداد د اجارې د خدماتو او اجارې د شیانو له قراردادونو سره توپیر لري، ځکه د حمل او نقل په قرارداد کې اړونده متصدی د شیانو په حمل يا خدماتو په وړاندې کولو کې د عمل پوره واک لري او خپل تعدادت په مستقل ډول ترسره کوي.

## سر قفلی قرارداد

د هغو موضوعاتو له ډلي خخه چې له نهمې هجري پېرى راهيسې ېې د خيرونکو ذهنونه خان ته جلب کري دي د سرقلۍ موضوع ده، مصريانو او د سورې خلکو سرقلۍ ته خلوالرجل ويلى، د مغرب عربانو مفتاح (زينه) يا جلسه ورته ويلى، په عراق کې قفلیه ورته ويلى کېري، د سورې ځینې خلک فروغینه ورته وايي، او په ځینې فقهی كتابونو کې له سرقلۍ خخه په نقل القدم يا خلواليد سره تعبيشوي دي.

هغو خيرونکو چې د سرقلۍ په اړه ېې مطالعې کري او مقالې ېې لیکلې دي، نه دي توانديلي چې د دغې مسالې د واقعيت كامل تصوير وړاندې کري، نو بې له شکه چې په دغه موضوع باندې د بحث لپاره لاهم ځای شته چې له یوې نوې زاويې باید وڅېل شي، تر خو په دې برخه کې فقهی او حقوقی لیکنې او نظریات ترلاسه شي.

د اكتساب حق چې په عرف کې سرقلۍ ورته وايي کوم معینتعريف نه لري، خو ويلاي شو چې د اكتساب حق د منقولو او غير منقولو عواملو له مجموعې خخه عبارت دي، منقول عوامل لکه، اثنائيه، اوليه مواد، ابزار، آلات، تجارتني توکي، نغدي پيسې او غير منقول عوامل لکه د اختراع حق په تر تجاري نښو او علامو پوري اړوند حقوق، د تجاري محل د اجارې حق او ادبې يا هنري مالکيت او نورو... حقوق.

سرقلۍ د اكتساب د حق د اجزاءو یو جزء کېيل کیدا شي، دغه حق کیدا شي چې مالک ېې په یوه محل يا موقعېت کې د کاربواز له امله د مشتريانو د راجبلو په علت خپل کړي. سرقلۍ د موضوعي تجاري اعمالو له جملې خخه یو عمل دې چې کله د یو لړ ظاهري ضوابطو په وجهه بشکلي تجاري عمل هم ورته ويلى کېري، د سرقلۍ حق چې تاجر يا کسبګر ېې د تجاري محل یا یوې حرفي او کسب له مخي خپلوي، د دې کار حقوقې اثر له دې امله دې چې ولې نه شي کولاي مستاجر (اجاره اخیستونکي) دې ته اړ باسي چې دغه محل او ځای ترك کري.

په دې اساس ويلاي شو چې د ځای په اجاره کې د مستاجر د تقدم حق، د مالک د مالکيت حق محدودوي.

سرقلۍ د سرمایې او شتمني له مهمو عناصرو خخه یوه ۵۵، دغه سرمایه له هغو حقوق او امتيازاتو خخه عبارت ده چې د یوه تجاري فعالیت لپاره رامنځ ته کېري، دغه سرمایه او شتمني د فرانسي په حقوقو کې په (Fond Conncerce de) سره ياديرې او دا په یوه تاجر يا کسبګر پوري د تولو هغو حقوقو، اموالو او اثنائيې مجموعه ده چې تاجر يا کسبګر ېې د خپلوا اړونده فعالیتونو لپاره برابروي.

تجاري شتمني کیدا شي چې پر سرقلۍ يا په اجاره کې د تقدم پر حق سربيره، په لاندې مادي او غير مادي عناصرو کې شامله شي:

موقعیت، مشتریان، نوم او تجاری عنوان، تجاری او صنعتی نبی او علایم، نقوش، رسمونه او مودلونه، د کارخانی نبه یا علایم، صنعتی جوايز، لومری تجاری مواد، تجاری اثاثیه، تجاری توکو او نور. د سرقفلی او کسب د حق تر منج د تفاوت په اړه ویل کیدای شي چې سرقفلی په ملک پورې اړه لري یعنې تر موقعیت، مرغوبیت مشتری والی، او د ساختمان تر ظاهر پورې مربوط حق دی. ملک کیدای شي له اجارې مخکی د محل د چمتو کيدو او نبه موقعیت او شهرت له امله د هغه تاجر یا مستاجر ته زیات اهمیت ورکړي او د هغه مرغوبیت او د جذب توان ته لا ډېر زیاتوالی ورکړي، چې دغه مساله د سرقفلی د کچې په زیاتوالی کې هم مؤثره پریوټلای شي. په دې اساس بساي د ملکی سرقفلی کچه یوازې د موقعیت د تغیر له امله چې له اجارې وروسته پیداکړې، ډپروالی ومومي البته د بیو تغیر او د پیسو ارزښت هم په دې چاره کې بې اغږی نه دی. په دې ترتیب باید وویل شي چې د ملکی سرقفلی د کچې په تاکلو کې چې د لومری څل لپاره په اجاره ورکول کېږي، د کسب یا سوداګرۍ حق مداخله نه لري او دا حق وروسته د مستاجر لپاره رامنځ ته کېږي.

که چېړی خښتن یا مالک خپل سوداګریز ملک په اجاره ورکړي، کولی شي د سرقفلی تر عنوان لاندې له مستجار خڅه مبلغ ترلاسه کړي. لکه خنګه چې مالي سرقفلی نه وي اخیستې او مستجار د ملک د سرقفلی په ترلاسه کولو سره ملک بل چاته ورکړي، نو د مستجار د اجارې د مودې تر پای ته رسپدو وروسته له مالک خڅه د سرقفلی د غوښتلو حق نه لري.

## د سرقفلی تعریفونه

لومړۍ تعریف: سرقفلی د متعارف شرط پر بنسته د کرايې د عقد یو ډول دی.  
دویم تعریف: سرقفلی د کرايې په ورلاندې په دوکان کې د اقامت او جلوس د دایمی حق له اخیستلو عبارت ده، چې اصلی مالک ئې دبیرته ایستلو حق نه لري.

درېیم تعریف: سرقفلی له هغه منفعت خڅه عبارت ده، چې شخص یې اصلی مالک ته د یوې اندازه پیسو د ورکړي په مقابل کې مستحق گرئي، خو ملکیت له اصلی خاوند سره وي.  
څلورم تعریف: سرقفلی یوازې د ګټې اخیستنې په موخه په یوه مکان کې د پیښې اپښودلو او ترلاسه کولو خڅه عبارت ده، چې د هغه مکان واقف یا ناظر ته د مبلغ ورکړه 55 چې صرف تعمیر او بیارغونه موقوفه کړي. په دکانونو کې مستعاره سرقفلی پر دې بنسته ده چې واقف یا متولی یا ملک د دوکان لپاره تاکلی مبلغ تاکی، د دوکان له ساکن خڅه هغه مبلغ واخلي او هغه د اسکان شرعی اجازه ورکړي.

په دې صورت کې د دوکان خاوند حق نه لري هغه کرايه دار له دوکان خڅه وباسی چې

سرقفلی ورته ثابته ده. اوتر هغه وخته پوري حق نلري دوکان بل کس ته په کرايه ورکړي ترڅو چې په لومړي سرکې اخستل مبلغ مسترد نکړي.

په کرايه ورکول د شیانو پر منفعت باندې تیون ته وايی. تول فقيهان د اجارې کلمه د شیانو او اشخاصو پر اجارې اطلاقووي. یوازې مالکي فقيهان د اشخاصو او اشیاوو د اجارې ترمنځ تپیر کوي، له دې امله اجاره د انسان د کار لپاره کاروی، اما د اشیاوو پر منفعت تیون یا عقد کرايه بولی. همداشان که چېږي مستجار د مالک په منافعو کې اخلال رامنځ ته کوي، مالک د اجارې د عقد د فسخه کولو حق لري.

د بېلګې په توګه مالک له مستجار سره د خپل دوکان د اجاره ورکولو پر سر هوکړي ته رسپدلي، چې مستجار په دې دوکان کې زرگري يا خياطي وکړي، له یوې مودې وروسته د دوکان مالک ناخاپه ويني چې مستجار په دوکان کې خپلسرۍ کارکوي یا داسې کار په کې کوي، چې دوکان ته زيان رسپري، مثلاً دپوالونه یې نړولي وي، په دې صورت کې مالک حق لري، چې مستجار له دوکانه وباسي.

## د سوداګریزې بېې قرارداد

سوداګریزه بېه مشخصتعريف نه لري، همداشان د افغانستان د سوداګرۍ، په اصولنامه کې هم تعريف شوې نه ده. په بېه پوري اړوند تول حقوقی او مدنی مقررات په تول سوداګریز پېر او پلور کې حاکم دي، خود سوداګریزې بېې د خینو برخو لپاره خانګري مقررات په پام کې نیوں شوي دي.

په تولیزه توګه سوداګرۍ ازاده ده او سوداګر د هر دول سوداګریزو مالونو د پېر او پلور حق لري، البته چې نامشروع نه وي او په غير مجازو خیزونو لکه ترباکو او نشه یې توکو پوري تریل نه وي. اوسمهال هغه محدودیتونه چې د سوداګرۍ لپاره د تطبیق وردي، په دوه ډوله دي:

يو یې د خینو اجناسو د پېر او پلور کلي ممنوعیت دي او بل یې له تاکلو سازمانونو سره د معاملاتو محدودیت دي. د معاملې محدودیت په هغو مواردو پوري اړوند دي، چې د خرڅوونکي د واک له پلوه، د لېرد رالېرد، بانکوالي، بيمې، کارخونې تاسیس او هغو مواردو لپاره چې د دولت په ولکه کې دي، تاکلي شرایط ولري.

لكه د بهرنې سوداګرۍ انحصار او دخانیات او بلاخره هغه محدودیتونه چې دولت یې د عمومي منابعو د ساتلو لپاره تاکي، لکه له احتکار خخه مخنيوي، د هغو خنډونو او رقابت پر وړاندې چې د تولیدوونکو او خرڅوونکو ترمنځ د بیو د لوړوالي لپاره موجود وي، د مصروفونکو په ملاتېر پوري اړوند مقررات تاکل.

د یادونې ور ده چې د ممنوعه اجناسو د پېر او پلور اړوند مقررات اغلب په جزايو قوانينو کې اټکل شوي او اصولاً د دې دول خیزونو پېر او پلور منعه دي. سوداګریزه بېه خانګري سوداګریز

مشخصات لري چې د افغانستان د سوداگری د اصولنامې په دريم خپرکي کې يې يادونه شوي ۵۵. د سوداگری د اصولنامې ۶۲۹ ماده خرګندوی: ( د معينه او د انعقاد د قيمت په نسبت د دواړو لوړيو رضا، بيع ګنل کېږي). جاريه قيمت او د کتلاک لېړل او د هغه خرڅلاؤ عرضه چې د اشياوو د قيمت، مقدار او ماهیت له تاکلو پرته رامنځ ته شي، ايجاب نه بلل کېږي.

البه د يادونې وړ د چې بايغ غير ( د بل چا ) مال نه شي خرڅولی او په هغه صورت چې داسي وشي، پېروډونکي د هغه مال خاوند نه ګنل کېږي، خو بايغ مکلف دي يا مال وپري او مشترۍ ته ېې تسليم کري او يا هغه زيانونه چې رامنځ ته شوي جبران کري. په هغه صورت کې چې خرڅلاؤ د سوداگر له خوا د بل شخص د منقوله اموالو په مورد کې ترسره شي او مشترۍ ته تسليم شي، په دې شرط ېې مالک ګنل کېږي، چې پر دې حقیقت خبر نه وي. د مشترۍ مالکيت په هغه صورت کې سلبيږي چې دا ثابتنه شي چې پلورل شوي مالونه مفقود يا مسروقه دي.

همداشان د يادونې د چې که د عقد په وخت کې د سوداگریزو اموالو بيع موجوده نه وي، خو د تسليم پر مهال د تدارک وړ وي، د اعتبار وړ ۵۵. د هغو اموالو د بيعې په برخه کې چې د اتلاف وړ دي، باید وویل شي چې که د عقد په موقعیت کې د دواړو لوړو له خوا د مال د اتلاف احتمال په پام کې نیول شوي وي، بيع ېې جائزه ده او د احتمال په صورت کې مشترۍ د قيمت د استرداد حق نه لري.

سره له دې چې د سوداگریزې بيعې په برخه کې د افغانستان د سوداگری په اصولنامه کې احکام شتون لري، د سوداگریزې بيعې ځینې ځانګري ډولونه چې یوازې د سوداگریزې امتعې په ساحه او د کتلاک په لېړل او يا د خرڅلاؤ په عرضه کې، چې د اشياوو د قيمت د مقدار او ماهیت له تاکلو پرته ترسره کېږي، په سوداگری کې مطرح دي.

لكه ( سيف ) بيع چې د هغې په اړه د افغانستان د سوداگری په اصولنامه کې داسي رائحي: ( هغه امتعه چې د سيف په ډول پلورل کېږي، باید د بايغ له خوا د مقاوله شرایطو او د هغه د عدم په صورت کې د سيمه یېزو روانو دودنو او عرف له مخې په کښتې کې لېړدول کېږي، داسي محسوبېږي چې عليحده پلورل شوي وي).

د سيف په اړه باید وویل شي چې CIF ( Insurance Fright Cost ) مخفف، قيمت، بيمه او نقلیه مصرف دي، ياني هغه خرڅلاؤ چې په کښتې کې د مال د تسليم په شرط د نقلیه مصرف او بيهمي اجراتو سربېره ترسره کېږي.

همداشان باید وویل شي هغه امتعه چې د سيف په ډول پلورل کېږي، له یوه بنار يا یوه هپواد او یوه بندر خڅه لېړل کېږي، هغه تاريخ چې ياده امتعه د لېړد د لومړنيو وسايلو په وسیله لېړل شوي، د حل د تاريخ په توګه قبلېږي.

## د شپرم خپرکي لنديز

د افغانستان د تجارت د اصولنامې ۶۰۸ مادې د قراردادونو په تنظيم کې رضا او موافقت کافي بللى او داسي صراحت يې کړي دي: «د تجاري عقودو لپاره د طرفينو رضا او موافقت کافي دي، د قرارداد تنظيم او نورو مراسمو پرخای کول لازم نه دي».»

په تجاري قراردادونو کې تر ډېره داسي اصطلاحات کارول کېږي چې کيداي شي وروسته يې تفسير او تعبيـر د اختلاف ور و ګرخي لکه د F.O.B خرخـلـاوـ، D.C.I.F، خـرـخـلـاوـ او د حقوقـ خـرـخـلـاوـ، له هـمـديـ اـمـلهـ دـ تـجـارـتـ نـړـيوـالـ اـتـاقـ چـېـ پـهـ ۱۹۱۹ـ کـالـ کـېـ تـأـسـيـسـ شـوـيـ دـيـ دـ حقوقـ دـ عـلـمـاـؤـوـ، سـوـدـاـگـرـوـ، بـانـکـوـنوـ اوـ پـهـ دـيـ برـخـهـ کـېـ لهـ نـورـوـ دـخـيلـوـ اوـ متـخـصـصـيـنـوـ خـخـهـ دـاـ ډـولـ اـقـتـاصـاديـ تـجـارـتـ اـصـطـلاـحـاتـوـ دـ تـعـرـيـفـ لـپـارـهـ يـوـ کـمـيـسـيـونـ تـشـكـيلـ کـېـ دـيـ اوـ پـهـ ۱۹۵۳ـ کـالـ کـېـ يـېـ پـهـ دـيـ برـخـهـ کـېـ دـ انـکـوـتـيرـمـ (Incoterm) پـهـ نـامـهـ کـتـابـ خـپـورـ کـرـ چـېـ پـهـ نـړـيوـالـ تـجـارـتـ کـېـ يـېـ دـ عـرـفـ خـائـيـ خـپـلـ کـېـ اوـ دـلـتـهـ خـوـ اـصـطـلاـحـگـانـوـ تـهـ اـشـارـهـ کـېـږـيـ.

### ۱ - FOB خرخـلـاوـ:

د دـغـهـ خـرـخـلـاوـ لـنـدـيـزـ لـهـ (Free on Board) خـخـهـ اـخـيـسـتـلـ شـوـيـ چـېـ معـنـيـ يـېـ پـهـ بـېـږـيـ بـانـدـېـ يـاـ دـبـېـږـيـ لـهـ لـارـېـ اـزـادـ تـجـارـتـ دـيـ، پـهـ دـغـهـ خـرـخـلـاوـ (پـلـورـ) کـېـ قـيـمـتـ اوـ بـيـهـ دـ ټـولـوـ هـغـوـ توـكـيـوـ اوـ اـړـونـدـهـ مـخـارـجـوـ قـيـمـتـ تـهـ شـامـلـهـ دـ چـېـ دـ خـرـخـلـاوـ لـهـ خـائـيـ خـخـهـ بـياـ تـرـ بـېـږـيـ پـورـيـ وـربـانـدـيـ رـاخـيـ، پـهـ دـيـ معـنـيـ چـېـ پـلـورـونـکـيـ مـؤـظـفـ دـيـ پـلـورـلـ شـوـيـ توـكـيـ پـهـ خـپـلـ لـگـبـتـ سـرـهـ دـ خـرـخـلـاوـ لـهـ خـائـيـ نـهـ دـ بـېـږـيـوـ تـرـ بـنـدرـ پـورـيـ يـوـسـيـ اوـ پـهـ بـېـږـيـ کـېـ يـېـ خـائـيـ پـرـخـائـيـ کـېـ.

### ۲ - C&F خرخـلـاوـ:

د دـغـهـ خـرـخـلـاوـ لـنـدـيـزـ لـهـ (Cost and Freight) خـخـهـ اـخـيـسـتـلـ شـوـيـ دـيـ، يـعنـيـ بـيـهـ اوـ دـ حـملـ کـرـاـيـهـ. دـاـ هـغـهـ خـرـخـلـاوـ دـيـ چـېـ لـهـ مـخـېـ يـېـ پـلـورـونـکـيـ دـ توـكـيـوـ سـمـنـدـريـ حـمـلـ اوـ اـنـتـقـالـ پـهـ غـاـړـهـ اـخـليـ اوـ دـ خـرـخـلـاوـ قـيـمـتـ تـرـ مـقـصـودـ بـنـدرـ پـورـيـ دـ توـكـيـوـ پـهـ ټـولـوـ اـړـونـدـهـ لـگـبـتـونـوـ اوـ اـنـتـقـالـ کـېـ شـامـلـ وـيـ.

### ۳ - CIF خرخـلـاوـ:

سيـ آـيـ اـفـ دـ (Cost insurance Freight) تـركـيـبـ لـومـريـ تـورـيـ دـيـ، يـعنـيـ بـيـهـ، بـيمـهـ اوـ دـ حـملـ اوـ نـقلـ کـرـاـيـهـ.

## د داخلي تجارت قراردادونه

### د حمل او نقل قرارداد

د تجارت د قانون په ۸۲۱ ماده کې داسي ويل شوي دي «په وچه، اوبو يا فضاء کې د اجرت په مقابل کې د اموالو يا اشخاصو حمل او نقل د نقلیاتو د محاوله په نامه سره ياديږي».

### سرقفلی قرارداد

له هغې گتبې خخه عبارت دي، چې شخص یې اصلي مالک ته د یو مقدار پیسو په ورکړې سره مستحق کېږي، خو مالکیت د اصلي خاوند سره باقي وي.

### سوداګریزه بیه

په دي اړه د سوداګرۍ اصولنامې په ۶۲۹ ماده کې رائحي: (( د مبیعې او د قیمت د انعقاد په نسبت د دواړو لوريو رضایت بیه بلل کېږي، د جاريه قیمت اطلاع او د کتلاك لېږل یا د هځه خرڅلاؤ عرضه چې د خیزونو د قیمت، مقدار او ماهیت له ټاکلو پرته منځ ته رائحي، ایجاب نه ګنل کېږي. ))

## د شپږم خپرکي پونستني

- ۱ - عقود او سوداګریز قراردادونه د هېواد د سوداګرۍ د قانون له مخې تعریف کړئ؟
- ۲ - د نړیوالو سوداګریزو قراردادونه په اړه رنا واچوئ؟
- ۳ - د FOB او CIF او F and C خرڅلار په لنډه توګه توضیح کړئ؟
- ۴ - د لېړد را لېړد د قرارداد په هکله د افغانستان د سوداګرۍ د قانون دریئ خه دی؟
- ۵ - د سرقفلې قرارداد خه دی، توضیح یې کړئ؟
- ۶ - سوداګریزه بیع زموږ د سوداګرۍ په قانون کې خه ډول توضیح شوې ۵۵ د

### سوداگریز اسناد

#### تولیزه موخه:

د سوداگریزو اسنادو پېژندنه او له نورو اسنادو خخه د هغو تفکیک او نورو ته يې د لېرد ساده او اسانه لارې چاري.

د زده کړي موخي: محصلان به د دې خپرکي تر لوستلو وروسته پر لاندي معلوماتو پوه شي:

- سوداگریز اسناد به وپېژنی.
- اسناد به له نورو اسنادو خخه تفکیک کړای شي..
- ظهر لیکنه يا Endorsement د سوداگریزو اسنادو د لېرد غوره په توګه درک کړای شي.
- برات، چک او حجت د خانګړو سوداگریزو اسنادو په توګه وپېژنی.

سوداگریز اسناد د سوداگری د حقوقو په برخه کې خانګړي رول لري او په سوداگری پوري د اړوند معاملاتو په وده او بشپړتیا کې يې ډېربې اسانیتیاوې رامنځ ته کړي دي، چې حتا د پېر او پلور په معرض کې واقع دي. د سوداگریزو اسنادو اصطلاح د حقوقو په علم کې په خاصه او عامه مانا استعمال شوي ۵۵.

عامه مانا يې د هغو اسنادو له جملې خخه عبارت ده چې په سوداگری کې معمول وي، خو په خاصه مانا سوداگریز اسناد یوازي برات، حجت او چک افاده کوي.

هځه تاریخي ماخذ چې د سوداگریزو اسنادو په اړه له پخوا زمانو خخه لاسته راغلي، ناخیز او نامتيقن دي او یوازي ويلی شو په منځنې پېږي کې هځه مهال چې سوداگری په اړوپا کې د څلې ودې پړاوونه وهل، د هېوادونو ترمنځ د لارو د امنیت نشتوالي، د نقليه توکو خرابي، د اسعارو د

بیلابیلو ډولونو موجودیت او همداشان د قېمتی فلزونو د صدور ممانعت گنې ستونزې پیدا کولې. پر دې بنستې د دې دول ستونزو د هواری لپاره د دولتونو او سوداګرو ترمنځ تبادلوی مقاولات منځ ته راغل او هغه سند چې مقاولات به ېې ثابتول، د تبادلوی برایت په نامه ونومول شو. نن ورڅ د سوداګرو د مالی اړتیاوو د پوره کولو او په سوداګریزو چارو کې د اسانټیاوو درامنځته کولو په موڅه د سوداګرۍ د حقوقو په برخه کې د برات، چک او حجت په نامه یادېږي. ددغه دری ډوله اسنادو مقررات د حقوقو د تبادلې په نامه هم یادوي او د هغو قوانینو له مجموعې خڅه عبارت دی چې پر برات، حجت او چک او حقوقی ارتباط چې د تدویر او انتقال پر مهال څرګندېږي، نافذ وي.

## د سوداګریزو اسنادو په اړه ټولیز معلومات

د افغانستان د سوداګرۍ اصولنامې په درېیم خپرکي کې د سوداګریزو اسنادو په هکله په برات، حجت او چک پورې اړوند مقررات بیان شوي دي. خو یاد اسناد یې د ټولیزو سوداګریزو اسنادو تر نامه لاندې نه دي ذکر کوي. د فرانسې د سوداګرۍ قانون هم دغوا اسنادو ته د سوداګریزو اسنادو نوم نه دي ورکړي، بلکې د هره یوه لپاره ېې بېل قواعد ټاکلي دي.

په حقوقی کتابونو کې پورتنې اسناد د سوداګریزو اسنادو تر نامه لاندې تر بحث لاندې نیوں کېږي. که خه هم سفتنه برات او چک د هغو اسنادو له ډلې خڅه دي، چې که د غیرسوداګرو اشخاصو ترمنځ هم رد و بدلت شي، د سوداګرۍ د اصولنامې تابع دي او هغو ته سوداګریز اسناد ويل کېږي.

ټولیز سوداګریز اسناد په برات، حجت او چک پورې نه محدودېږي او د سوداګرۍ دنیا له هغو اسنادو دکه ۵۵، چې تر دې عنوان لاندې راخې، لکه د انبار قبض *warehouse receipt*، د حامل په درجه کې سند، بهالرونکې پانې، د پور پانې، د برات مشترکې ځانګرنې، حجت او چک په دې دول دي چې د هغو په هکله د سوداګریزو اسنادو د عنوان پر خای، کولي شو د براتي اسنادو له عنوان خڅه استفاده وکړو.

دا اسناد ټول د ظهر لیکنې وردي، په جاري پیسو سره ېې ارزښت په خپله په کې ذکر شوي او د یوه نقدي تعهد نهاینده گې کوي او په لنده موده کې د ورکړي ور وي. هغه خه چې دا اسناد له نورو سوداګریزو اسنادو خڅه بېلوي، له هغو خڅه د پیداکښونکو تعهداتو د تجرید ځانګړیتا ۵۵. د برات، حجت او چک متعدد د دې اسنادو د لاسلیک په موجب نه شي کولي د لرونکې پر وړاندې د سند له لېړدونکې په خپلوا مشخصو اړیکو استفاده وکړي. په بله وینا د برات متعدد نه شي کولي د هځه د درلودونکې پر وړاندې په هغو اراداتو پوري متول شي، چې کولي شي هغوي د لېړدونکې په مقابل کې د هغې معاملې په لحاظ چې د هځه براتي سند په خاطر صادره شوې وي

او په جريان کې وي، مطرح کړي، خکه د برات تعهدات د اصلي معاملې د حاصل له تعهد خخه پېل او مستقل وي.

د بحث ور اسناد له اصلي معاملې خخه له حاصل شوي تعهد خخه جدا او مستقل دي. د بحث ور اسناد د ورکړي د وسيلي په توګه د پيسو غوندي رول لري هغه هم په دي توپير چې د مدیون د تعهد د اسقاط لامن نه گرئي. په واقعیت کې د برات، حجت او چک له لاري مدیون فوراً بري الزمه نه کوي. حال دا چې په پيسو سره ورکړه د متعدد د ذمي برائت کېږي. پر دي بنسته کله چې د بېي غوندي معامله کې له پيسو خخه د ورکړي په توګه کار واخیستل شي، د متعدد (اخیستونکي) تعهد چې له اصلي معاملې خخه دي د پيسو د مبلغ په تسلیم سره ساقطېږي. خو که د پيسو پر ئای له يادو سوداګریزو اسنادو کار واخیستل شي، تر هغه مهاله چې د دي اسنادو وجه د پيسو د تسلیم يا تحويل په بنې د متعدد په حساب کې وانه چول شي، د متعدد تعهد همداسې باقی پاتېږي. د سوداګریزو اسنادو بل خصوصیت دادی، چې که خه هم دا اسناد لکه په مدنی قانون کې چې هم راغلي د عادي اسنادو په ردیف کې په هغه مفهوم سره قرار لري، لېکن نسبت عادي اسنادو ته یو لړ شبکنې لري، چې درلودونکي ته د مندرج دین په حصول کې ډېر ډاډ ورکوي.

د سوداګریزو اسنادو د بشپړتیا پړاوونه:

د سوداګریزو اسنادو بشپړتیا په لاندې پنځو پړاوونو کې خېږل شو:

### لرغونې ورڅې

دا چې سوداګري خپله د انسانانو زېړنده ۵۰ او ډېره پخوا موجوده ۵۰، پر دي بنسته د سوداګریزو اسنادو ټهونې هم په لرغونو زمانو کې ليدل کېږي. یوازنې توپير یې دادی، لکه خنګه چې له هغې زمانې خخه تر دي دمه بشري ټولنې کوم پرمخيون کړي، همداسې ورسه سوداګریزو اسنادو هم لوی بدلونونه کړي دي. له ميلاد خخه مخکي (۱۳۶۰-۱۸۵۰) د حمورابيانو په دوران کې قوانین او مقررات موجود وو، بابلیانو د لېږد، وام یا د شرکت د ګټې په برخه کې د کاري حق العمل اسناد پړېښې دي.

د فنيقيانو په دوره کې د سيند په هکله ډېر مقررات موجود وو، په لرغونې روم کې بانکي، حسابداري او سوداګریز قرادادونه موجود وو او د وکالت له لاري د دین انقال ترسره کېده او روميانو د سوداګرۍ د ودې او پراختیا په برخه کې پر خپلو سوداګریزو اسنادو ډېر ټینګار کاوه.

### اسلامي دوره

اسلام په داسي خای کې ظهور وکړ، چې د ختيئ او لوپدیئ ترمنځ سوداګریز کاروانونه له هغه خایه تېرپدله، چې کولي شو په دي دوره کې د قونسلۍ، دریاچي او بانکي مقرراتو په هکله اسناد

ومomo، همداشان يو چول شرکتونه او يو چول برات هم ليدي شو، چې وروسته يې په اروپا کې په نوي بنه خان راخرګند کړ.

### منځنې پېږي

په دې وخت کې سوداګریزو اسنادو د پام وړ پراختیا او پرمختیا وکړه او د نننیو سوداګریزو اسنادو د اهمیت لامل شو. په دې زمانه کې د سوداګریزو محاکماتو اړوند اسناد، دریایي او بانکي اسناد ترسټرگو کېدل او همداشان د لومړي څل لپاره د شرکتونو برات او ډبوايی کېدو نوي بنې مطرح شوې.

### نوي زمانه

په دې دوره کې چې سوداګری د اروپايانو په ژوندانه کې مهم رول لو باوه، بهالرونکې پابو (سهام پابو او پور پابو) د بلجیم، مستردام، هالیند او فرانسي د تولوز بنارونو کې د بورس په نامه چلنډ درلود. د دې دورې بله ځانګرنه دا ووه، چې په ګټو هېوادونو کې د سوداګریزو اسنادو مقررات وضعه شول، همداشان په ۱۳۷۶ کال په فرانسه کې د کولیبر له خوا مقررات وضعه شول، چې وروسته د ۱۸۰۳ قوانينو په ډله او اصطلاحاتو کې شامل شول.

### اوسمني زمانه

اوسمهال د سوداګری په برخه کې په نړيواله کچه د پراختیا او پرمختیا شاهدان يو، چې ځانګړي مقررات غوره کېږي او د هېوادونو په قوانينو کې شاملېږي. لکه خنګه چې د لومړي څل لپاره په اممان او انګلستان کې د بشه تامين په موخه د برات سند او د هغه د لېړد موارد مطرح شول. په انګلستان کې داسې قانون وضعه شو، چې د انګلوساکسون ټولو هېوادونو ومانه، اما تر ۱۹۱۰ کال وروسته د یادو هېوادونو په قوانينو کې د بدلونونو له امله له سره وکتل شو، بلاخره د دې په لپه کې شول چې یو متحداشکله قانون وضعه کړي. د ۱۹۳۰ کال د جون پر اوومه د برات او حجت په هکله درې قراردادونه په ژینوا کې وتیل شول، وروسته د چک په هکله درې قراردادونه لاسليک شول، بلاخره پر ۱۹۸۰ کال د برات او حجت کنواسيون، چې د نړيوالي سوداګرۍ د حقوقونو د کمبېسيون له خوا تنظيم شوي و، د ملګرو ملتونو په عمومي مجمع کې تصویب شو.

### د سوداګریزو اسنادو اوصاف او توپېرونه

سوداګریز اسناد هغه بهالرونکې پانې دي، چې د لاندې تبادلوي معاملاتو او اوصافو لرونکې وي. سوداګریز اسناد د معاملې وړ پانې دي، یانې د هر یوه د مالکیت انتقال په مازې ظهریکنې

سره او حتا د خينو هپوادونو د قوانينو له مخې يوازې د لاس په لاس تسلیم سره صورت مومي او د حقوقی شکلياتو تابع نه گرئي.

د دي دول شرطي او موکولو اسنادو د تاديبي د موعد انقضا په يوه غيرمعينه زمانه کې نه شي کېداي، همداشان حامل يوازې د موعد د انقضا په ورخو کې حق لري، چې د تاديبي په موخه سند وراندي کري.

قضات نه شي کولي مدیون ته د تاديبي د مهلت په هکله دا دول اسناد ورکري.

برات د پرداخت د موعد له غوبستني خخه مخکي، د قبولی په موخه مخاطب ته وراندي کېدلې شي. د قبولی په صورت کې مخاطب اصلې مدیون ګنيل کېري او د نکول په صورت هغه د صاردونونکې پر وراندي حامل دي او ظهرليکونکي د دعوا د کولو حق د تاديبي د موعد تر رسپدو مخکي لرلای شي.

که چېړي حامل، برات د ورکري يا پرداخت په موخه وراندي کري، خود هغه مندرجه مبلغ ترلاسه نه کړاي شي، خينې شکليات چې په قانون کې په الزامي دول بيان شوي دي، رعایت کري، له هغه پرته د سوداګریزې محکمې پر وراندي د خپلې د اقامې حق له لاسه ورکوي، اما د هغه د دعوا د اقامې حق د غیرسوداګریزو محکمو پر وراندي خوندي وي.

هغه اشخاص چې د برات، حجت او چك په وسیله د دین د ورکري متکفل کېږي، په متضامن دول د ورکري مسوول دي، که له هغوي خخه یو هم د برات مندرجه مبلغ ورکري، کولي شي د لاسليکونکو او مخکېنيو ضمانت کوونکو پر وراندي د دعوا اقامه وکړي.

هغه حاملان چې قانوني شرایط یې پوره کړي وي، نه شي کولي له هغې دعوا سره مواجه شي چې د لاسليکونکو پر وراندي اقامه شوې وي، مګر دا چې یاده دعوا له سند خخه منشاء اخیستې وي ( مثلًاً جعلی سند).

د برات، حجت او چك له حقوقی ادعا خخه د زمان مرور د خاصو احکامو په وسیله تآکل کېږي او د زمانو له نور مرور خخه لنه وي.

## Draft برات

د افغانستان د سوداګرۍ په اصولنامه کې برات تعريف شوي نه دي، خود دي سند تعريف دا دول دي: برات سوداګریز سند دي، چې د صادرتونکي يا مبتکر له خوا پر مخاطب باندي د ترلاسه کوونکي په ګټه صادر شوي وي. په دي تعريف کې له مبتکر خخه موخه ( صادرتونکي )، له مخاطب خخه ( هغه شخص چې د پیسو د ورکري دستور ورکول کېږي) او له ترلاسه کوونکي خخه ( هغه شخص چې د برات حامل دي او پیسي ورکول کېږي) ۵۵.

## د برات حقوقی ماهیت

برات معمولاً د توکو یا خدمت پر ورلاندی صادرپېري او صادرتونکي ته تسلیمپېري. د رابطه د برات د صدور لامل تشکيلوي، چې د اصل رابطي په نامه يادپېري. د برات له صدور او د هځه د دوران له پیل وروسته، هغه اشخاص لکه ظهرليکونکي، ضامن او برات اخیستونکي په بېلابېلو عنایونو پر هغه لاسلیک کوي، چې د هغو پر بنست نوی تعهد رامنځ ته کېږي، چې براتي تعهد ورته واي.

## په اقتصادي ژوندانه کې د برات رول

له اقتصادي پلوه برات د ورکړې او د باور د ترلاسه کولو وسیله ده. اوسمهال برات د ورکړې د وسیلې په توګه په کورنيو سوداګریزو اړیکو کې خرگند رول نه لري، خکه په دې ډول اړیکو کې ورکړه په نکدي ډول یا د بانکي چک او یا حوالې په ډول ترسره کېږي او تر ډېره بريده د ډاډ ور بلل کېږي. برعکس په نړیوالو اړیکو کې له برات خڅه ګټه اخیستل معمول دي، خکه هغه وسیله ده چې له یوه هېواده بل هېواده د نقد لېرد او همداشان د پیسو د تبادلې مخنيوی کوي او د خرڅونکي یا پلورونکي لپاره تضمین دي.

## د برات له صدور وروسته انتقال

برات د لومړني درلودونکي په لاس کې قرار مومي. دا شخص کولی شي هغه له خانه سره وساتي او یا د اړتیا له مخي د ظهرليکنه له لاري یې بل شخص ته ورکړي.

## ظهر ليکنه

د برات د انتقال وسیله ده، چې د لاسلیک له لاري منتقل الیه ته تسلیمپېري. د افغانستان د سوداګرۍ قانون په ۴۸۲ ماده کې راخې: ( ظهرليکنه یا پڅله پر برات یا له برات سره په ملحقه پانه ظهرليکنه لازمي ده او د ظهرليکونکي له خوا باید لاسلیک شي. که په ظهرليکنه کې د حامل نوم یاد شوی نه وي او یا ظهرليکنه د برات په ظهر او یا په متصله پانه کې یې یوازې پر لاسلیک اکتفا کړي وي، دا ظهرليکنه سمه او معتبره ده ( سپینه ظهرليکنه )).

## د برات ورکړه:

قبلونکي شخص مسؤوليت لري، چې د برات د موعد له رسپندو سره سم په برات کې مندرجه وجه ورکړي. د ځینو حقوقپوهانو په اند حتا په هغه صورت کې چې برات اخیستونکي شخص قبول

کړی نه وي او محل (د تعهد قید) هم تاکل شوي نه وي، پر ورکړه مکلف دي. البتہ په دې صورت کې صادر وونکي ته د مراجعي حق لرلي شي. په دې هکله د افغانستان د سوداګرۍ اصولنامې ۵۰۷ ماده خرگندوي: (حامل اړ دي، په هغه ورڅ چې برات ورکول کېږي او یا منتها تر دوو کاري ورخو وروسته مخاطب ته رجوع وکړي).

په هغه صورت کې چې درلودونکي د برات لومړنس پانه ورکه کړي وي، هغه ته ورکړه د وروستي نسخې پر بنسټ ترسره کېږي، هکه برات په متعددو نسخو کې چې یو له بل سره توپير ونه لري، صادې پرېدلې شي.

### سوداګریز حجت (د دین فته یا سفته)

حجت له هغه سند خخه عبارت دي، چې د هغه په وسیله لاسليک کوونکي د دې پر خای د وجه د ورکړې امر د موعد د پاي ته رسپډو پر مهال درېيم شخص ته ورکړي، پڅله د ورکړې متعهد کېږي یا په بله وينا سوداګریز حجت هغه سند دي، چې د هغه له امله لاسليکوونکي ژمنه کوي، چې مبلغ به په تاکلې یا عتمدالمطالبه موعد کې د حامل یا معین شخص په وجه کې یا د هغه حواله کوونکي شخص ته برابروي. په سوداګریز حجت کې برعکس دوه اشخاص مطرح دي:

۱- لاسليکوونکي یا سند ورکونکي.

۲- اخیستونکي یا سند ترلاسه کوونکي.

قانون د حجت لپاره خانګړي شکل نه دي تاکلې، خو د هغه اړگان یې مشخص کړي دي. د افغانستان د سوداګرۍ اصولنامې ۵۴۵ ماده د حجت شرایط په لاندې ډول بیانوی:

۱- د سند پر مخ د حجت د کلمې لیکل، په هره زمانه کې چې لیکل شوي وي

۲- د مبلغ شرط او بلاقصده ورکړه.

۳- د ورکړې موعد

۴- د ورکړې خای

۵- د هغه شخص نوم چې د مبلغ ورکړه د هغه په وجه یا امر کېږي.

۶- د حجت د لیکنې نېټه او خای

۷- د حجت د صادر وونکي لاسليک.

د افغانستان د سوداګرۍ اصولنامې ۵۴۵ ماده خرگندوي هغه سند چې یو له پورتیيو مواردو خخه ونه لري (د لاندې مواردو په استثنا) حجت نه بلل کېږي.

- هغه حجت چې د ورکړي موعد یې لیکل شوی نه وي، د غوبښتنې پر مهال یانې عندامطالبه د ورکړي ور دي.

- که په یوه حجت کې د ورکړي خای لیکل شوی نه وي، د هغه د صدور خای د هغه د ورکړي خای او په عین وخت کې د صادرتونکي اقامت ګيل کېږي.

- که د حجت په متن کې د صدور خای نه وي لیکل شوی، د صدور محل همدا محل بلل کېږي چې د لاسليکوونکي د نامه ترڅنګ لیکل شوی وي.

د برات او حجت ترمنځ خينې مقررات مشترک دي چې له ۴۸۰ تر ۵۳۹ مادو پورې بیان شوی دي، چې دوھ اصلی ارکان یا عناصر لري او په لاندې دول دي:

۱- لاسليکوونکي، یا متعهد یا مديون،

۲- اخیستونکي، چې ممکن معین شخص وي او یا دا چې حامل وي.

حجت د عمومي قاردادونو او تعهدونو د بنستېيزو شرایطو تابع دي او دا چې له سوداګریزو اسنادو خخه ګنل کېږي، د هغه په اړه په سوداګریزو اسنادو پورې اړوند احکام او قواعد لکه، ظهوريکنه، ضمانت، د ورکړي موعد، د نه ورکړي په صورت کې د رجوع حق، بالواسطه ورکړه، جعل او تحریف، د وخت تپریدل او د رسمي ورڅو صورت حساب، پر برات باندې د تطبیق ور احکام د اعتبار ور دي.

## د برات او حجت پرتلنه

برات او حجت دواړه سوداګریز سندونه دي، چې عمدہ توپیرونه یې لاندې دي:

**الف:** په برات کې معمولاً درې تنه ګډون لري، یانې برات کش، د برات درلودونکي او برات اخیستونکي. د دې اشخاصو له شتون پرته برات منځ ته نه شي راتلى. په حجت کې دوھ تنه ګډون لري یو یې تعهد کوي چې په سند کې مقرره وجه نورو ( متعهد له ) ته ورکړي.

**ب:** په حجت کې د قبولي موضوع شتون نه لري، حکمه حواله د بل کس پر غاړه نه ۵۵.

**ج:** په برات کې د محال يا محال له اسم قيد الزامي دي، حال دا چې په حجت کې دا دول الزم نه شته، له دې امله حجت په حامل وجه کې د اسنادو جز ګنل کېږي.

**د:** د برات معاملات د سوداګریزو معاملاتو جز دي، هغه که د سوداګر یا غیرسوداګر ترمنځ صورت مومي، اما حجت که خه هم د ضمانت او اصولو له پلوه د برات غوندي دي، ذاتاً سوداګریز عمل نه دي او عموماً د عادي وګرو ترمنځ صورت مومي.

## برات او حجت او بهرنې قوانین

ممکن برات او حجت په داسې هپوادونو کې تبادله شي، چې قوانین يې له يو بل سره توپیر ولري، له دې امله د افغانستان د سوداګرۍ اصولنامه لکه د نورو هپوادونو د قوانينو غوندي د قوانينو په رابطه يا تعرض مقررات پیشېښي کړي او په ۵۴۲ ماده کې يادونه شوې ۰ (د برات په تعهداتو کې د اشخاصو اهليت د متبع دولت د قوانينو له مخې تعهدکوونکي اشخاص تثبيتېږي.) د افغانستان د سوداګرۍ د اصولنامي په ۵۴۳ ماده کې له صدور خڅه وروسته د تعهد په هکله رائېي: (د برات په معامله کې د هر ډول تعهدونو اجراكول د هغه هپواد د قوانينو تابع دي، چې تعهد هلته رامنځ ته شوي وي).

### چک

چک د برات او حجت غوندي تاریخي سابقه نه لري، ظاهرًا د بانکونو له پیدایښت سره منځ ته راغلی. له سوداګریزه پلوه چک له معتبرو استادو خڅه ګنل کېږي او د وجهه د ورکړي د موندلو پیاره د نقدو پیسو پر خای کارول کېږي. خلک له چک خڅه د توکو، مالونو او اجناسو د پیروډنې په معاملاتو کې کار اخلي او د نقدو پیسو په عوض يې بې په چک په وسیله ورکوي. د يادونې ۵۵ چې چک له سوداګرۍ پرته عام خلک هم کاروی.

### د چک تعريف

د نېړۍ د ډېرى هپوادونو قوانينو او د افغانستان، فرانسي، امان، ايتاليا، سويس او نورو هپوادونو د سوداګرۍ اصولنامو د چک لپاره تعريف نه دی ورلاندې کړي، یوازې د هغه اړين شرایط يې ورلاندې کړي دي، خو د ايران د سوداګرۍ اصولنامي په ۳۱۰ ماده کې يې چک داسې تعريف کړي دي:

چک هغه ليکنه ۵۵، چې له امله يې صادر وونکي هغه وجوده چې د محال عليه سره وي ټول يا خینې مسترد او يې بل ته ورکوي.

### د برات او چک ترمنځ توپیروننه دادې

الف: برات اصلًا د قرض وسیله ۵۵، خو چک د وجهه د استراد يا ورکړي وسیله ۵۵، ياني چک عندامطالبه حواله ۵۵، خو برات حداکثر مهلتي حواله ۵۵.

ب: هر شخص (حکمي او حققي) د برات مخاطب کېدای شي، خو حتمي ۵۵ چې د چک مخاطب يو بانک وي.

ج: برات تر ذخیرې مخکي مخاطب ته ايسټل کېدای شي، خو د چك صدور د افغانستان د سوداګرۍ اصولنامې د ۵۵۱ مادې له مخي او همداشان د نړۍ د یو شمېر هېوادونو د سوداګرۍ د اصولنامو له مخي په داسې حال کې صادرېدلی شي، چې صادر وونکي د مخاطب پر ورلاندي دارايي ولري.

د: برات په ځینو چولونو کې د پولي تکت شرط صريحاً درج کېدلې شي، خو د افغانستان د سوداګرۍ اصولنامې د ۵۵۲ مادې او د نړۍ د یو شمېر هېوادونو د سوداګرۍ د قوانينو له مخي، که چېږي چك د پولي تکت په شرط صادر شوي وي، دا ډول شرط معترن نه دی.

ه: په برات کې پرته له دې چې صادر وونکي قبولي منع کوي، حامل حق لري په هره لحظه کې چې وغواړي مخاطب وغواړي، خو د نړيوالو مقرراتو له مخي چك قبولي نه ايجابوي، حکه سند رویتي دی او عندلرویت د ورکړي ور دی.

## د چک لېږد

چک د برات او حجت غونډي د لېږد ور دی او د ظهر ليکنې له لاري یې لېږد ممکن دي. د افغانستان د سوداګرۍ د اصولنامې د ۵۵۹ مادې له مخي هر چک حامل ته د محرر چک په استثنا، د ظهرليکنې ور دی، مګر دا چې صادر وونکي په چک کې دا جمله ( د لېږد ور نه دی ) ليکلې وي.

## د اووم څېړي پونتنې

- ۱ - سوداګریز استناد خه ته وايي، د سوداګرۍ په برخه کې یې پر اهمیت رنا واچوئ؟
- ۲ - حجت یا سفته خه ته وايي او له برات سره یې توپير په خه کې دی؟
- ۳ - برات خه ډول سوداګریز سند دي او له چک سره خه توپير لري؟
- ۴ - ظهرليکنه کوم مفهوم لېږدوی؟
- ۵ - ايا برات، حجت او چک د ظهرليکنې په وسیله د لېږد ور دی او که نه؟

### دېوالي کېدل (افلاس)

تولیزه موخه:

د دېوالي کېدو پېژندنه، له افلاس سره يې توپیر او د دېوالي کېدو ډولونه.

د زده کړي موخې: محصلین به د دې خپرکي تر لوستلو وروسته لاندي خیزونه زده کري:

- د دېوالي کېدل به زده کړي.
- د دېوالي کېدو او افلاس ترمنځ توپironه به زده کړي.
- د دېوالي کېدو ډولونه به وېژنې.

کله چې د دېوالي کېدو يا افلاس له اصطلاح سره مخ کېږو، زموږ په ذهن کې د سوداګر يا سوداګریزو شرکتونو ناوړه او ناسم حالات خطور کوي، چې په ناوړه اقتصادي او حقوقی حالت کې قرار لري. البته د سوداګر ناوړه اقتصادي حالت په دې مانا دي، چې د سوداګر مالونه او شتمني له لاسه وتلي ده او د سوداګریز فعالیت پر مخ بېول ورنه ستونزمن شوي دي، خو ناوړه حقوقی وضعیت په دې مانا دي، چې سوداګر يا سوداګریز شرکت د حقوقی شخصیت په توګه له ٿالثو اشخاصو يا وګرو سره معاملې ترسه کړي او یو لې تعهدات او وجایب ئې پر غاره اخیستي، چې د دېوالي کېدو په صورت کې نشي کولی خپل تعیدات ایفا کړي.

چې په پایله کې یو شمېر نور کسان زیانېږي، چې دېوالي شوي سوداګریز شرکت د دایینو او ٿالثو اشخاصو پر وړاندې مسوولیت لري. د دې لپاره هغه دين چې پر دېوالي شوي کس باندې دي ادا شي، موضوع عدلي او قضائي اړگانونو ته سپارل کېږي، ترڅو د وګرو د حقوقو احراق

د عدلی او قضایی ارگانونو په وسیله صورت مومی. نو په دی توګه د دې ډول مسایلو په هکله د حقوقی مقرراتو او قواعدو شتون اړین ګنل کېږي او دا ډول قواعد او مقررات د ( دیوالی کېدو او افلاس د قواعدو ) په نامه یادېږي.

## د دېوالی کېدو ټولیز مفاهیم

په پخوا زمانو کې خوک چې د خپلو بدیهیو پر ورکره قادر نه وو، هغه به مفلس بلل کېده او په دې زمينه کې حاکم مقررات به یې د افلاس د قواعدو په نامه یادول. هر وګرۍ که به هغه سوداګر و او که عادي وګرۍ، چې خپل پورونه به یې ادا کولی نه شوای د دې حکمونو تابع ګنل کېده. کله چې اقتصادي اړیکو پراختیا ومونده او سوداګریزو فعالیتونو له جغرافیايوی محدودې خخه سر وایست، قانون پوهان دې چارې ته متوجه شول چې د سوداګری کسب د هغه خصوصیت پر بنستې چې لري یې، د ځانګړو مقرراتو وضع کولو ته اړتیا لري. پر دې بنستې د خصوصی حقوقو په ساحه کې نوې څانګه رامنځ ته شوه، چې د سوداګری د حقوقو په نامه ونومول شوه.

وروسته له دې چې د سوداګری حقوقو له مدنی حقوقو خخه خپلله خپلواکی ترلاسه کړه، طبعتاً مدنی حقوقو پر ځای نوي مفاهیم ځای پر ځای شول، چې یو یې هم دیوالی کېدل (Bankruptcy) دی، چې له افلاس سره متراډف ګنل کېږي. د یادونې وړ خبره ۵۵، چې د سوداګری کېدو اصطلاح یو نوي مفهوم دی، چې په سوداګریزو معاملاتو کې یې د افلاس ځای نیولی دی. زموږ په هېواد کې دا مفهوم په بشپړه توګه له یو بل نه مجزا نه دی او دواړه اصطلاحګانې بعضًا یوه مانا افاده کوي او په یوه مانا کارول کېږي، حال دا چې په یو شمېر نورو هېوادونو کې دا دواړه اصطلاح ګانې ځان ځان ته د کارولو موارد لري. دلته تر دېړه بریده هڅه شوې چې دا دوې اصطلاح ګانې سره تفکیک شي. دا دواړه ځینې وختونه یو د بل متراډف کارول شوي، چې د هېواد له حقوقی دریغ او په دې برخه کې له نافذو شویو قوانینو سرچینه اخلي.

## د افلاس یا دېوالی کېدو تعريف

افلاس د فلس له فصل خخه د ف او ل په فتحه سره د مفلس صفت دی. مفلس هغه خوک دی، چې د هغه د افلاس حکم د واکمنې محکمې له خوا صادر شوي وي. د افلاس د حکم د صدور شرط دا دی، چې د پام وړ شخصي دیونان ( پوروږوی ) د محکمو په نزد ثابت شوي وي او اموال او مطالبات یې د هغه له دیون خخه لږ وي او لېټرلړه یو تن له دایینېو خخه له محکمو خخه د هغه د حجر غوبښته کړي وي.

د دیوالی کېدو او افلاس د اوصولنامې په لومړۍ ماده کې د دیوالی کېدو او افلاس د تعريف په هکله راغلي دي: (کله چې يو تاجر يا سوداګریز شرکت تر دې بریده بند يا یې په کار کې خنډ راشي، چې د پورونو او يا نورو نقدي تعهداتو له ورکړي عاجز شي د دې ډول حالاتو په پایله کې دیوالی کېدل رامنځ ته کېږي).

### پر دې بنسټ دېوالی کېدل تاجری حالت دی چې:

لومړۍ: د خپلو پورونو له ورکړي متوقف شي، یانې ونه شي کولي خپل سوداګریز تعهدات چې د ورکړي موعد یې پوره شوی وي، عملی کړي. ممکن سوداګر مال او شتمني ولري، چې د پورونو د ورکړي لپاره کافي وي، خو په داسې وضعیت کې وي، چې فعلا خپل پورونه ادا نه شي کړا. مثلاً د هغه املاک د بل په گرو کې وي، چې د مرتهن له غوبښتنې ډېر ارزښت ولري او امکان ونه لري چې دا مالونه د نورو پورورو پورونه ادا کړي.

دويم: یاد توقف د واکمنې محکمې له خوا اعلان شوی وي، کله چې واکمنې محکمې د یوه سوداګر د دیوالی کېدو حکم صادر کړي نه وي، د علاقې ور اشخاص نه شي کولي د دیوالی سوداګر د سوداګریزو معاملاتو د ترسره کولو خنډ وګرڅي، خو هغوي کولي شي له محکمې خخه د سوداګر يا سوداګریز شرکت د دیوالی کېدو د حکم غوبښته وکړي. د دې لپاره چې د دیوالی کېدو او افلاس تر منځ مو توپیر پېژندل وي، نو لازمه ده چې را وي پېښه.

د سوداګر په دیوالی کېدو کې دولتي چارواکي د پورورو له پلاوي سره دخالت کوي او د شخص تول اموال د پورورو ترمنځ وبشي، خو د افلاس په هکله یوازې مديون کولي شي د داين پر وړاندې دعوا وکړي. د تولو دایینو په نسبت د دیوالی شوی شخص د دیوالی کېدو حکم موثر دی، خو د افلاس په دعوا کې یې پایلې نسبت هغه کس ته چې په دعوا کې دخالت لري، اثر لري.

درېیم: دېوالی کېدو کې تول موجل دیون په معجل بدلهږي، حال دا چې په افلاس کې موجل په معجل نه بدلهږي.

څلورم: دیوالی خپل اعتبار له لاسه ورکوي او اعاده بې هغو شرایطو ته اړتیا لري، چې قانون تاکلي دي، حتا بعضًا دیوالی شوی شخص ممکن له ځینو ټولنیزو او اقتصادي حقوقو خخه هم بې برخې شي، خو د مفلس شخص په هکله تل داسې نه وي.

پنځم: په دیوالی کېدو کې دیوالی شوی شخص په خپله شتمني او مال کې له تصرف خخه محرومېږي، حال دا چې په افلاس کې دا محدوديت نشه.

شېړم: تر دیوالی کېدو وروسته د تصفې مقررات اجرا کېږي، خو په افلاس کې دا ډول مقررات نه شته.

اووم: دیوالی کېدل او قواعد يې خاص سوداگر شخصيتنه دي، او په افلاس کې يې مقررات په غيرسوداگرو اشخاصو پوري اړه لري.

اتم: دیوالی کېدل ممکن په بېلابېلو ډولونو (عادلي، تقصیر، تقلب) باندي وي، خو په افلاس کې دا ډول تفکيك او تشخيص شتون نه لري.

## دېوالی کېدل او حقوقی ماهیت

دېوالی کېدل په تاجر پوري تولی، چې د هغه د پورونو په ورکړه کې ځند راغلوي. د محکمې رول، د داینينو وضعیت او د دېوالی کېدو مسئله په دې ډول ده، چې د دېوالی کېدو موضوع د خصوصي حقوقو د نورو څانګو څخه بېله مشخصوي، په داسي ډول چې ځان ته حقوقی ماهیت ولري، چې په لاندي ډول به اشاره ورته وشي.

### الف- د محکمې رول:

په دې اړه چې محکمه د دېوالی کېدو په وضعیت کې خه رول لري، باید ووايو چې يو سوداگر يا سوداگریز شرکت تر هغه وخته له حقوقی پلوه د دېوالی کېدو په وضعیت کې قرار نه مومي، چې محکمې دخالت نه وي کړي او د دېوالی کېدو حکم يې نه وي صادر کړي. که خه هم د دېوالی کېدو د حکم په صادرولو او د ناظر غږي په تاکلو سره د محکمې د تصفیې مدیر ظاهرګه رسیدګي څخه فارغېږي، ولې د محکې عاليه نظارت د دېوالی کېدو د امر په نسبت د شکایت د مرجع په توګه د دېوالی کېدو د دورې تر پایه باقي پاتېږي. د محکمې دخالت حتاً بعضًا د دېوالی کېدو د چارې تر پای ته رسېدو وروسته هم غځېږي او د اعتبار د اعادې د تقاضا لپاره د حکم د صادرېدو تر مهاله باقي پاتېږي.

د محکمې رول د داینينو د حقوقو د ساتلو لپاره اصولاً پیشېښیني شوي او د دېوالی شوي په مجازات کې په تقصیر او تقلب سره ډېره محسوسېږي. د دېوالی کېدو له لارې د دولت نظارت د نظارت کوونکي د اهرام په خبر دی چې په دوامداره توګه د دېوالی کېدو د دعواوو د حل او فصل کولو په برخه کې بنستیز رول لري.

### د داینينو وضعیت

داینين د دېوالی کېدو په چاره کې خاص حقوقی وضعیت لري، څکه د محکمې تر دخالت او نظارت وروسته همدا داینين دې چې دېوالی شخص ته د ارفاقې قرارداد د موافقې په ترڅ کې د فعالیت اجازه ورکوي، برعکس د ارفاقې قرارداد په وړاندیز سره دا مجال له هغه څخه سلب کولی هم شي او په پایله کې د هغه اموال د داینينو ترمنځ د هر داین د حقوقو په نسبت وېشل کېږي.

معهدا په دې زمينه کې داییننو اختیار مطلق نه دی، په داسې ډول که دیوالی شوی سوداگر د دیوالی کېدو له اړخه په تقلب مفهوم پیدا کړي، د هغه د کار په ادامه سره د داییننو موافقت موثر نه دی او د داییننو د تمايل سره سره ې مالونه وبشل کېږي. په دې ترتیب د قانون جوروونکي په واسطه اټکل شوی مصلحت د داییننو تر تمايل مقدم دي.

په غیرسوداگریزو دعواوو کې معمولاً هغه خوک چې د مدعی په توګه دعوا پیلوی، د ضروري شرایطو د شتون په صورت کې په یوازې سر کولی شي د دعوا له نتیجې خخه د خان په ګته کار واخلي، اما د دیوالی کېدو په دعوا کې که خه هم د قانون له مخي یو له داییننو خخه کولی شي د مدعی په توګه د دیوالی کېدو د حکم د صدور غوبښته کوکړي خو د حکم تر صدور وروسته مقاضي دایینن له دې اړخه د نورو پر وراندي کوم امتیاز نه تر ګوتو کوي او صادر شوی حکم د دیوالی شوی سوداگر ټولو داییننو ته رسپري.

## د دېوالی په هکله

د حقوقو د نورو خانګو خلاف، دیوالی شوی سوداگر د دیوالی کېدو د حکم تر صادرېدو وروسته په مالي چارو کې له د خالت نه منع کېږي. هغه معاملې چې دیوالی شوی سوداگر د خپلو دیونو د ورکړي له نېټې مخکې یا وروسته ترسره کړي، خېږي ې د فسخې ور او خېښې ې د بطلان ور ګرځۍ. دا هغه خصوصيت دې چې د دیوالی معاملې لپاره په پام کې نیول شوی دی.

## د دېوالی کېدو شرایط

د دې لپاره چې د دیوالی کېدو احکام مو د سوداگر یا سوداگریز شرکت په اړوند تطبیق کړي وي، د یو لړ شرایطو شتون اړین دی. له هغو پرته لکه خنګه مو چې وویل د دیوالی کېدو احکام نسبت افلاس ته توپیر لري، نو څکه نه شو کولی د سوداگر او یا سوداگریز شرکت د دیونو نه ورکړي ته دیوالی کېدل ووایو، څکه د دیوالی کېدو اطلاق د اشخاصو په یوه مشخص صنف پورې مختص دی، چې نه شي کولی خپل دیون پر موقع سره ورکړي، سره له دې چې سوداگر یو مقدار پانګه او شتمني په واک کې ولري، چې دا پانګه د هغه له دیونو خخه لړه وي او دا چې بالفعل د هغه په واک کې نه وي. د موضوع د روښانیا لپاره لازمه ده دا شرایط د دیوالی کېدو د تعريف مطابق او د دیوالی کېدو او افلاس د اصولنامې سره سم چې مخکې مو یادونه وکړه، داسې را لنډ کړو.

۱ - د دې لپاره چې دیوالی کېدل تحقق ومومي، لازمه ده چې دیوالی شوی شخص سوداگر یا سوداگریز شرکت وي.

۲ - د سوداگریز اهلیت د شرط پوره کیدل، چې دا اهلیت د افغانستان د سوداگری د اصولنامې له مخي د ۱۸ کلنۍ سن پوره کول دي.

- ٣ - دېوالي کېدل دسوداگریزو کړونو اومعاملو سره تړل دي.
- ٤ - د سوداگر دیون په سوداگریزو معاملاتو پوري تړلي وي، یانې د یوه سوداگر يا سوداگریز شرکت غیرسوداگریز دیون د دېوالي کېدو په احکامو پوري مستلزم نه دي.
- ٥ - پر وخت او موقع د دین یا دیون نه ورکړه د هغه د ورکړي د ناتوانی له امله وي او له هغه پرته صرف نه ورکړه لکه نکول له برات خخه په دېوالي کېدو پوري مستلزم نه وي.
- ٦ - شتمنۍ ته نه لاسرسی لازم نه دي، د سوداگر شتمنۍ د هغه تر دیون کمه وي، بلکې که ونه شي کولي خپل دیون ورکړي دېوالي دي، خکه ممکنه ده تاجر خپلې شتمنۍ ته لاسرسی ونه لري يا کافي نقدیه یا د خرڅلاؤ توکي ونه شي کولي خپل دین ادا کړي او یا په بله وینا د دېوالي کېدو په چاره کې توان او استطاعت ونه لري، بلکې د هغه ملاک د دیون په ورکړه کې وقفه ۵۵، که خه هم د تاجر له شتمنۍ کم نه وي.

لکه خنګه چې ولیدل شول کله چې پورتني شرایط د یوه شخص په هکله شتون ولري او یاد شخص د دیون په ورکړه قادر او د محکمې مخارج نه شي، د دېوالي کېدو احکام ورباندي تطبیقېږي. د پورتنيو شرایطو د نه شتون په صورت کې هغه شخص چې د دیونو د ورکړي توان ونه لري د افلاس احکام چې په مدنی قانون کې راغلي ورباندي تطبیقېږي.

## د دېوالي کېدو حکم او آثار

د دېوالي کېدو حکم: سوداگریزې محکمې د دېوالي کېدو د اعلام تر وصول وروسته تاجر يا سوداگریز شرکت ته د موضوع د رسپندنې لپاره وخت ټاکل کېږي او محکمه د دېوالي شرکت يا سوداگر په حضور یا غیاب کې او د متقاضی شخص په حضور کې موضوع ته رسپندنې کوي او د دیون د ورکړې په برخه کې د توقف تر احزار وروسته د تاجر د دېوالي کېدو حکم صادروي. یاد حکم د لاندې ټکو درلودونکي وي:

- ١- د موضوع د جريان شرح او مقدمه.
- ٢- د محکمې له نظره په احزار سره د توقف اړوند دلail.
- ٣- د توقف نېټه د ورځې، میاشې او کال په قید سره.
- ٤- د تصفیې د مدیر او ناظر غږي ټاکل.
- ٥- د مالونو او شتمنۍ د مهر او موم امر، د شتمنۍ توقف او د غوشتنې په صورت کې د تاجر توقیف.

## د دېوالي کېدل اثرات

د دېوالي کېدل لاندي اثرات لري:

الف- د داینینو ترمنځ د دېوالي شویو مالونو وېشل: د دېوالي کېدل د حکم تر اعلام وروسته، دېوالي شوي مالونه د تصفیه کوونکي پلاوي له خوا اداره او وروسته د داینینو ترمنځ د دین د تناسب پر بنسټ وېشل کېږي.

ب- د داینینو د غونډي جوړېدل: د داینینو لوړښي غونډه باید د افغانستان د دېوالي کېدل او افلاس د اصولنامې ۴۲ مادې له مخي د دېوالي کېدل د حکم تر اعلان لو ترڅه یوه اونۍ او حداڅر ۳۰ وړخې وروسته جوړه شي.

ج- د دېوالي شوي په نسبت د حکم اثرات: د دېوالي کېدل او افلاس د اصولنامې ۱۶ مادې مطابق د سوداګرۍ د کسب خلاف اعمالو ارتکاب، ناوره اغبزې لکه د دېوالي شوي نیول، زنداني کول له ځانه سره درلودلي شي.

د دېوالي کېدل ډولونه: دېوالي کېدل ممکن له لاندي دريو ډولونو خڅه وي:

- ۱- عادي دېوالي کېدل،
- ۲- په تقصیر سره دېوالي کېدل،
- ۳- په تقلب سره ډیوولي کېدل.

## عادي دېوالي کېدل

عادي دېوالي کېدل هغه دي، چې سوداګر د بهرنیو عواملو او یا غيرمتربه پېښو له امله له تقصیر او تقلب پرته متوقف شي، په دې مانا چې یو سوداګر خپلې وړخنې معاملې په بشه توګه ترسره کړي او لګښتونه یې هم د سوداګریز عايد سره سم وي، خو د ځینو غيرمتربه پېښو یانې بهرنیو عواملو له امله دېوالي شي او دا عوامل د افغانستان د دېوالي کېدل او افلاس د اصولنامې ۱۳۹ مادې له مخي په اثبات رسپدی شي. په دې ډول حالتو کې د سوداګر دېوالي کېدل عادي دي او مجازات ورباندي د تطبیق ورنه دي. سرېپره پر دې د ارفاقی قرارداد د تیون ټمه هم لري او دا داسې سوداګر په نسبت داینین د عمل له شدت خڅه کار نه اخلي.

۱- په تقصیر سره دېوالي کېدل: تقصیر هغه عمل ته وايي، چې شخص یې په تر سره کولو مکلف وي، خو له خپل توان سره هغه ترسره نه کړي. تقصیر دې احتیاطي او غفلت په مانا هم دي. تقصیر یا خطا له حقوقی پلوه په عمل کې د سوء نیت نشتوالي ته وايي، چې له امله یې

ثالث اشخاص زیانمپری، په جزايوی قوانینو کې داسي موارد شته چې له عملی مجرمانه قصد او نیت پرته سر راپورته کوي، چې د جزا استحقاق لري.

دا چول جرايم غير عمدي وي. د سوداگرى په حقوقو کې دا چول ديوايى كېدل د عادي افلاس برعکس، د سوداگر اراده په خپل ديوايى كېدو کې په غيرمستقیم چول دخیله ده او د سوداگریزو اصولو د نه مراتعاتلو او د نه پاملىنى له امله رامنځ ته شوي. مثلاً هغه سوداگر چې ورځني عواید یې لبو اما برعکس ورځني لګښتونه یې دوه چنده وي، په دې صورت کې که چېږي ياد سوداگر له ديوايى كېدو سره مخ شي، ديوايى كېدل یې په تقصیر سره دي، سر بېره د خپل پورونو په ورکړه، په بله جزا هم محکومېږي. د سوداگریزو افلاس د اصولنامې ۴۰ مادې له مخي دې پايلې ته رسپرو چې په ديوايى كېدو کې خنګه چې سوداگر يا شرکت سوداگریز اصول او ظوابط رعایت کړي نه دي او د سوداگریزو معاملاتو په برخه یې سهل انګاري کړي وي، نو سوداگر مقصري ګنيل کېږي او په هغه صورت کې چې تقصیر مطرح شي، ورسره د موضوع جزايو اړخ هم مطرح کېږي.

۲- په تقلب سره ديوايى كېدل: عملی تقلب دي، چې د فاعل مقصود د نورو حقوقنو يا ګټو ته زيان رسول يا د قانون نقض دي. تقلب یو جرم دي چې په ناوره نیت باندې اړه لري. د سوداگرى په حقوقو کې په دې صورت کې سوداگر واقعاً مفلس شوي نه وي. د دې لپاره چې نور سوداگر چې خپل داينينو ته صدمه ورسوي، خان مفلس شي. د اسنادو د جعل له لاري په خپل سوداگریزو دفترونو کې هڅه کوي، خپله خبره تینګه کړي. خو کله چې موضوع د محکمې له خوا وڅېړل شي، ډيدل کېږي چې ياد سوداگر واقعاً ديوايى شوي نه دي، بلکې له چل او فربې خخه یې کار اخیستي دي او غواړي له دې لاري د خپل پورونو ورکړه وختنډوي. وروسته له دې چې ثابته شي، چې ياد سوداگر په دې حالت کې ديوايى شوي نه دي، محکمه په تقلب سره د ديوايى كېدو خپل حکم صادروي، سوداگر د خسارې پر جبران سرېبره د محکمې له خوا پر نورو جرايمو هم محکومېږي. لکه خنګه چې وویل شول، د سوداگریزې اصولنامې له مخي ھېڅکله ديوايى شوي نه دي، بلکې خان ديوايى شي، چې موخه یې هغه زيان او ضرر دي، چې نور بې بايد وګالي. که دا موضوع خرګنده شي چې سوداگر په تقلب سره عمل کړي دي، د زيان پر جبران سرېبره د مجازاتو مستوجب هم ګنيل کېږي.

## د ديوايى شوي سوداگر د اعتبار اعاده

د سوداگرى له عمه او بنستېزې اصولو خخه یو هم اعتبار او اعتماد دي، اما د سوداگر دا اعتبار او اعتماد د هغه د ديوايى كېدو له امله له منځه ځي. تر ديوايى كېدو وروسته، سوداگر يا

سوداگریز شرکت او ثالث اشخاص نه شي کولی د هخه پر و زاندې باور وکړي او له هغه سره معاملې ته مخه کړي. په دې کې شک نشهه چې دیوالی کېدل د سوداګر اعتماد له منځه وري، په ځانګړې توګه دا امر په دیوالی کېدو کې د سوداګر د اعتماد د له منځه ورلو لامل کېږي، په ځانګړې توګه دا امر په دیوالی کېدو کې د ډېر تقلب په تقصیر سره صدق کوي، د دې لپاره چې د دیوالی شوی اعتبار پېرته اعاده شي، د یو لړ شرایطو شتون اړین دي، چې په لاندې ډول اشاره ورته کېږي:

۱ - دیوالی شوی باید خپل ټول پورونه (دیون) له مخارجي متفرقاتو سره چې له هغه سره اړه لري، ورکړي.

۲ - دیوالی شوی سوداګر په لاندې مواردو کې د عمل د صحت تر ثبات وروسته، د پنځو کلونو په موده کې د دیوالی کېدو او افلاس د اصولنامې له مخي، د دیوالی کېدو له نېټې څخه کولی د اعتبار اعاده وکړي.

۳ - دیوالی شوی سوداګر چې د ارفاقی قرارداد تحصیل او ټولو وجوه چې د ارفاقی قرارداد په سببې پر غایه اخیستي وي، ورکړي وي.

۴ - هغه دیوالی شوی سوداګر چې ټولو دایینېو په ذمه وهلي وي او یا د اعتبار په اعادې او رضایت ورکړي وي، له همدي امله اعاده په پنځو کلونو کې د عمل د صحت په اثبات پورې تړلې ده، اعاده د دیوالی شوی اعتبار او حیثیت په منوط تقلب سره د حیثیت په اعادې سره له جزايني پلوه ۵۵.

د دیوالی کېدو د حکم د صدور لپاره واکمنه مرجع، د سوداګر د اوسبېدو د ځای محکمه ۵۵، البته د سیمه بیز سوداګر د اوسبېدو ځای دي، چې د سوداګر کړنې او حقوق هلهه قرار لري. د منل شویو اصولو له مخي لاندې اشخاص کولی شي د دیوالی کېدو د حکم د صدور غوبښنه وکړي:

۱ - پخپله سوداګر يا سوداگریز شرکت.

۲ - دایین

۳ - ثالث اشخاص (خارنوال، محکمه او پولیس)

۱ - د سوداګر يا سوداگریز شرکت د اظهار له امله د دیوالی کېدو د حکم صادرېدل: سوداګر تر بل هر چاله اقتصادي ناوره وضعې څخه ډېر خبر لري، له دې امله قانون هیله لري، چې پخپله هغه شخصاً محکمې ته خپل توقف اعلان کړي.

۲ - د یوه يا خو تنو دایینېو په غوبښنه د دیوالی کېدو د حکم صادرېدل: لکه مخکې چې وویل

شول، ظني وخت سوداگر دې ته حاضر نه وي، ئىكەن خپل ديوالي كېدل پېتىوي. په دې صورت کې دايىن كولى شي چې د خپلو مطالباتو په ورکەرە كې د ئىندى لە املە، لە محكمى خخە د سوداگر د ديوالي كېدو غوبىتنە وکرى.

٣ - د محكمى، مدعى العموم ياخارنوالى د غوبىتنى پر بنستى د ديوالي كېدو د حكم صادرېدل: د افلاس او ديوالي كېدو د اصولنامى د مادى لە مخي يوازى ديوالي شوى سوداگر او دايىن كولى شي لە محكمى خخە دا چول غوبىتنە وکرى. دې اختيار دليل كولى شي د موضوع اقتصادي اهمىت، د دايىنبو د حقوقو ساتته او بىلاخرە عامە نظم پاپى كېدل وي. لە اقتصادي پلوه ديوالي كېدل كله پر بانكونو او نورو واحدونو باندى هم منفي اغېزې پرېبىاسى.

## د اتم څرکي لنډيز

د افلاس او دېوالی کېدو د اصولنامې لومړۍ ماده د دېوالی کېدو د تعريف په هکله وايي: کله چې د یوه سوداګر یا یوه سوداګریز شرکت کاري بندشت او خنډ تر دي حده ورسپړۍ، چې د خپلو پورونو او نورو نقدی تعهداتو له ورکړې عاجز شي، دې دول حالت په خرگندېدو سره دېوالی کېدل رامنځ ته کېږي.

پر دي بنسته دېوالی کېدل یو سوداګریز حالت دي، چې:

لومړۍ، د خپلو دیونو له ورکړې متوقف شي، یانې ونه شي کولي خپل سوداګریز تعهدات د هغو د ورکړې پر مهال پوره او عملی کړي.

دوييم، یاد توقف د واکمنې محکمې له خوا اعلان شوي وي.

د دېوالی کېدو د تعريف په پام کې نیولو سره کولي شو د دېوالی کېدو شرایط داسي را لنډ کړو:  
۱- د دېوالی کېدو د تحقق لپاره ارينه ده، دېوالی شوی شخص یا سوداګر او یا هم سوداګریز شرکت وي.

۲- د سوداګریز اهلیت لرلو شرط د ۱۸ کلنۍ د سن پوره کول دي.

۳- له سوداګریزو کړنو سره د دېوالی کېدو تراو.

۴- پر خپل تاکلي وخت د پورونو نه ورکړه.

د دېوالی کېدو ډلونه:

۱- عادي دېوالی کېدل،

۲- په تقصیر سره دېوالی کېدل،

۳- په تقلب سره دېوالی کېدل.

## د اتم څرکي پوبستني

- ۱- دېوالي کېدل خه ته وايي او له افلاس سره خه توپير لري؟
- ۲- د دې لپاره چې دېوالي کېدل تحقق ومومي، کوم شرایط لازم دي؟
- ۳- دېوالي کېدو ډولونه کوم دي او دېوالي کېدل خه ډول ډلښتي شوي؟
- ۴- کوم اشخاص کولي شي، له محکمې خخه د دېوالي کېدو د حکم د صدور غوبستنه وکړي؟
- ۵- دېوالي شوي سوداګر د اعتبار د اعادې شرایط کوم دي، شرحه یې کړئ؟
- ۶- خه وخت دېوالي شوي مديون د مجازات مستوجب پېژندل کېږي او ولې؟

### بانکوالی

#### تولیزه موخه:

د بانکوالی پېژندنه او د هېوادونو په وده کې د هغې رول.

زده کړه ې موخي: محصلان به د دې خپرکي تر لوستلو وروسته:

- بانکوالی یا بانکداري وپېژني.
- د هېواد د اقتصاد په وده کې به د بانکوالی رول توضیح کړای شي.
- د خصوصي بانکونو د تاسیس شرایط به وپېژني.

بانک د حکمي شخصیت په توګه خپل قانوني حقوق او مکلفیتونه لري او د خپل شخصیت په پام کې نیولو سره په یوه یا خو هېوادونو کې په خپل تاکی قلمرو کې فعالیتونه ترسره کوي او د مرکزي بانک تر خارني لاندې وي.

د افغانستان د بانکوالی، قانون په یوولسو خپرکو او ۱۰۱ مادو کې د بهرنۍ او کورنۍ پانګونې د دېږي هڅونې او د اعتماد د راجلبلو د همغږي او همداشان په اقتصادي ژوندانه کې د هغه د غوره رول لوبلولو په موخه ۱۳۸۲ د کال د وري د میاشتې پر ۲۷ نېټه توشیح او نافذ شو. د قانون محتوا د سرمایوئي جوړښت د فعالیتونو د ډول او د بانکوالی د اداري جوړښت او تشکيل په برخه کې په افغانستان کې د بانکوالی د نورو قوانینو په رينا کې د عطف او پاملرنې وير ۵۵. د پورتنيو موضوعکانو په پام کې نیولو سره کولي شو بانک داسې تعریف کړو:

بانک حکمي شخص دی، چې د قانون له مخې د اعتبارونو یا پانګونې د رامنځ ته کولو په موخه

پر راکړه ورکړه، له خلکو خڅه د پولی امانتونو اخیستلو او یا د ورکړي ور نورو وجوه اخیستلو پر چارو بخت وي. د افغانستان د بانکوالي قانون د یوه بانک د تاسیس لپاره عمومي او اختصاصي شرایط په پام کې نیولي، ترڅو د هغو په رينا کې شرکتونه خپل بانکي فعالیتونه د بانک په توګه ترسره کړای شي.

### د بانک د تاسیس آرونه ( شرایط )

بانک، د بانکوالي د قانون ۱۷ د مادې په پام کې نیولو سره د یوه یا خو تنو حکمي یا حقيقی اشخاصو په وسیله د موسس یا ونډه لرونکي په توګه تاسیسپري. کله چې د موسسې غږي خپله لیکلې غوبښته مرکزي بانک ته ورآندې کړي او خپل برخواړ یا سهم لرونکي معروف کړي، په حقیقت کې مرکزي بانک د بانکوالي چارو د قوانینو په رينا کې هغه د شرکت په ډول د بانک د قانوني جورېست پر بنست د بانکونو د ثبت په دفتر کې ثبتوی او د بانک قانوني څرنګوالي د افغانستان بانک له خوا چې په دې زمينه کې مالي او پولی سیاستونه تصویب شوي، واضح او روښابري.

لومړۍ: وروسته له دې چې بانک د بانکونو د ثبت په دفتر کې ثبت شي، موسسې نه شي کولی د افغانستان بانک له لیکلې اجازې پرته خپل قانوني جورېست او تشکيل ته بدلون ورکړي. د پورتنيو طرحة شویو ټکو په پام کې نیولو سره په بشه توګه څرګندېپري، چې د افغانستان بانک واک لري، چې د خصوصي بانکونو فعالیتونه وخاري او له منني او شکلې پلوه د بانکوالي په سیستم کې د قواعدو نظم او همغېري وساتي.

دویمه: د بانک د تاسیس لپاره د اساسنامې شتون حتمي او اړين دی. د بانک اساسنامه یو رسمي سند دی، چې له مخي یې د بانک موخي، د فعالیتونو ډول، د مدیرانو د واک او مسوولیت حدود او سرمایوئي جورېست، په خانګړې توګه واکمن یا استحقاقی سهام د یوه بانک د بانکي محصولاتو په پام کې نیولو سره مجاز ګنل کېږي. د مرکزي بانک له خوا د خصوصي بانک د اساسنامې تر تصویب وروسته، خصوصي بانک نه شي کولی په هغه کې بدلونونه وارد کړي، ځکه امکان لري چې د تعديلاتو راوړل له هغو پولی او مالي سیاستونو سره تکر ولري، چې د افغانستان بانک له خوا تصویب شوي وي.

درېیم: د بانک له تاسیس سره په تړاو د هغه پانګوالي جورېست هم یوه حتمي او اړينه چاره ۵۵. یاني د یوه بانک د تاسیس لپاره د بانکي مقرراتو په پام کې نیولو سره د پانګې شتون د تاسیس له ارکانو خڅه یو رکن تشکيلوي. مرکزي بانک د بانک د تاسیس پر مهال لېټرلې د هغه د اولیه او د ورکړي ور پانګې د میزان د تاکلو واک د بانک د پانګې له مخي درلودلې شي. بانک مکلف دی چې شتمنۍ یې د هغه د دین ( پور ) په نسبت د تاسیس پر مهال ډېره وي. بل تکي چې د یادونې دی

دا دی، چې په بانکونو کې الامي زېرمې بايد لېترلېره ۸۸% د هغوي د ورخنيو عوایدو له سرجمع  
څخه تشکيل کري. خصوصي بانکونه نه شي کولی چې خپله سرمایه يا الامي زېرمې د سهامو يا د  
پانګې توزيع د مرکزي بانک ( د افغانستان بانک ) له قبلی اجرا پرته کمې کري.

د بانکونو د پانګې په اړه د واکمنو سهامو يا استحقاق شتون د توجه وړ دي. واکمن سهم په  
یوه ثبت کې له هغه مستقيم يا نامستقيم سهم څخه عبارت دي، چې درلودونکي يې له پانګې  
یا د توجه وړ د نفوذ د اعمال له امکان څخه د ډېرې رابو درلودونکي کېږي. د یادونې ۵۵ چې په  
اداره کې یو ثبت چې سهام په کې شتون ولري، قانون قيودات او محدوديتونه وضعه کېږي دي،  
چې د افغانستان د بانکوالۍ د قانون په ۲۱ ماده کې يې یادونه شوې ۵۵.

**څلورم:** بل شرط چې د بانک د تاسيس لپاره اړین او مهم دي، هغه د بانک اداري جوړښت دي،  
یانې بانک بايد یو قانوني تشکيل ولري او د هغو اشخاصو موجوديت ( اسناد ) چې په بانکي رتبو  
کې شامل شوي، د افغانستان بانک ته وړاندي شي. هر بانک بايد لاندې تشکيلات ولري:

۱ - د ونډه والو یا سهم لرونکو عمومي مجتمعه ( د بانک د تصميم نیولو تر ټولو لوره مرجع ).

۲ - د خارني پلاوی، د ادارې او بانکي فعالیتونو د خارني د مسؤول په توګه.

۳ - عامل پلاوی، د بانک د اجرایوی چارو او بودیجې د مسؤول په توګه.

۴ - د ارزونې او خېرنې کمپټه، د حسابوالي چارو، او د عامل پلاوی د غړو د انتصاب د  
خرنگوالي په اړوند کنټرول او داخلې ارزونې مسوولیت لري او د ارزونې کمپټه بايد د غوبښتنې  
پرمھال د هغوي جواز مرکزي بانک ته پشنھاد او اجازه يې وغواړي.

د پورتنيو موضوعګانو په پام کې نیولو سره ويلى شو، چې د یادو شویو شرایطو په پام کې نیولو  
سره یو شرکت د بانکي فعالیتونو په موخه رامنځ ته او ثبېږي. کله چې شرکت رامنځ ته او ثبت شي،  
د غوبښتنې پراو د بانکوالۍ د جواز د اخیستلو پر بنستې رارسېږي.

### بانکي اجازه ليکونه یا جواز

د سوداګریزو شرکتونو لپاره چې د بانکي فعالیتونو د ترسره کولو غوبښتنې لري د جواز د صدور په  
صورت کې يې دوه موضوعګانی په پام کې نیولو کېږي، جدید التاسيس شرکت او موجودي شرکت.  
دي شرکتونو ته د جواز ورکړه د افغانستان د بانکوالۍ د قانون د اټې مادې په پام کې نیولو سره  
صورت مومي.

مرکزي بانک، د یوه بانک، د هغه د فرعی دفترونو او خانګو د لغوه کولو او جواز ورکولو  
یوازېښ مرچع د. په واقعیت کې د یوه شرکت ټول بانکي فعالیتونه د داسې سند له مخي ترسره

کېږي، چې د یوې واکمنې مرجع له خوا د بانکوالۍ د جواز په توګه ورکړل شوي وي. په حقیقت کې د بانکوالۍ جواز هغه اجازه لیک دی چې د بانکي فعالیتونو او پانګوالۍ په موخه د افغانستان بانک له خوا یوه شرکت ته ورکول کېږي.

د یدادونې یدادوئي ور ده دهخو شرکتونو دابتدائي بانک مجزا چې د قانونون له مخې ثبت او رامنځته شوي بايد تر ۲۵۰ مليونه افغانیوا په یاه ګډا د افغانستان بانک له لاری تاکل شوي وي. لېږنه وي، د بانکوالۍ جواز د افغانستان بانک له خوا صادرېږي. د بانکوالۍ د جواز له تر لاسه کولو وروسته د نافذو قوانینو په پام کې نیولو سره د هېواد د بانکوالۍ په ساحه کې کولي شي فرعی دفترونه او خانګې پرانیزې. له فرعی دفترونو خڅه موخه هغه خای دي، چې په هڅه کې بانکي قانوني راکړه ورکړه ترسره کېږي او یا هم ټولې یا ټینې د بانکوالۍ چارې مخ ته وري. داخلي بانک نه شي کولي د افغانستان بانک له موافقې پرته فرعی داخلي دفترونه يا خانګې ولري. همداشان جوازوونه او اجازه لیکونه د افغانستان بانک له خوا د یوې نامحدودې مودې لپاره د اعتبار ور او د انتقال ور نه دي او د هغو الزامیت او مرعي الاجرا توب د صدور له نېټې خڅه نافذ دي.

بله موضوع چې د یوه خصوصي بانک او د هڅه د فعالیتونو په اړه مطرح کېږي داده، چې پر داخلي بانکونو سرېږه غیرمقيميانو د بانکونه هم کولي شي په یوه هېواد کې فرعی دفترونه او خانګې ولري. په دواړو حالتونو کې د دې دول خانګو رامنځ ته کول د هېواد د نافذو قوانینو له مخې ارزوز کېږي، د مدیرانو وړتیا، د داخلي ارزونې مناسبوالي، د اټکل شویو مالی فعالیتونو مناسبوالي او د مرکزی بانک هر قناعت د یداو فعالیتونو د تضمین پر بنستي د افغانستان بانک له خوا صورت مومي.

## د بانکوالۍ فعالیتونه

د نافذو قوانینو په رنما کې د بانکونو د فعالیتونو دول او خرنګولی د افغانستان د بانکوالۍ قانونون په ۳۳ ماده کې بيان شوي دي. د بانکي فعالیتونو په پام کې نیولو سره چې یو بانک یې ترسره کوي، نه شي کولي له نورو بانکي فعالینو سره د عامل، استازې، په عمده او پرچون سوداګرۍ يا صنعتي، حمل و نقل، کربنې، کب نیولو، کانونو، ودانیو کې شريك شي، چې ممانعت د قانونون له خوا الزامي نه وي او یاد فعالیت موقتي وي او د موخو د ترلاسه کولو لپاره یې لازم وي، بانک د مرکزی بانک د قناعت تر ترلاسه کولو وروسته کولي شي د دوام د میعاد په تاکلو فعالیت ترسره کېږي.

## په بانک کې متولیت

که چېږي د خصوصي بانکونو د فعالیتونو په جريان او اداره کې د افغانستان بانک له خوا نیمګړیاوې وموندل شي، د بانکوالۍ د قانونون ۵۳ مادې له مخې د مرکزی بانک له خوا یاد بانک

ته متولي تاکل کېږي. متولي په حقیقت کې د یوې تاکلې مودې لپاره تاکل کېږي، بیاخلي احیا کول او د بانک چاري په لاس کې اخلي او د بانک له شتمنيو، دفترونو، اسنادو او زېرمو څخه مواظبت او کنټرول کوي.

که چېړي د بانک مالي وضعیت په داسې حالت کې وي چې د بانک د انحلال موضوع په اجباري یا اختياري ډول مطرح شي، د متولي په انتساب سره د بانک د مدیرانو واک او صلاحیت ځندول کېږي. متولي د بانک د مجددې احیا په موخه کولی شي د خپل واک یوه برخه د شرایطو ور کارکونکو او مدیراتو ته ورکړي. هغه شخص چې د بانک د متولي په توګه انتساب کېږي د بانک د بیاخلي احیا په اړوند د خپلو دندو د ترسره کولو په برخه کې یوازې د افغانستان بانک پر وړاندې مسوول دی. که چېړي د افغانستان بانک وګوري چې د متولي له انتساب سره سره د مرکزي بانک لپاره د بانک اداره او فعالیتونه مطلوبې او د ډاد ور پایلې نه لري، په دې حالت کې د بانک انحلال مطرح کېږي.

## د بانک انحلال

د بانکوالۍ د قانون د منځپانګې له مخې د بانک انحلال په دوو صوتونو کې مطرح کېږي. یو اختياري انحلال او بل اجباري انحلال.

الف- د بانک اختياري انحلال: اختياري انحلال په هغه حالت کې مطرح کېږي چې د ماليکينو د تصميم پر بنستې د بانکي اجازه ليک او جواز د لغوي پر بنستې د غوبنتې په وړاندې کولو سره، د بانک دفترونه، خانګې او نهایندګې له مرکزي بانک څخه غوبښته وکړي. په دې حالت کې د بانک د انحلال پروسه د افغانستان بانک تر خارنې لاندې صورت مومي، بانک مکلف دي خپل مدارک، اسناد او دفترونه د مرکزي بانک په واک کې ورکړي او د تصفېي عملیه د هغه له مخې ترسره کېږي. د بانکي اجازه ليک او جواز د لغوه کولو په ټراو د دیوالۍ کېدو کړنې او بلآخره انحلال د بانکوالۍ د قانون له مخې صورت مومي.

ب- د بانک اجباري انحلال: اجباري انحلال د افغانستان بانک د تصميم له امله صورت مومي او دا تصميم په یوه چېړه خورېدونکې رسمي ورڅانه کې خپرېږي او یا د بانک د داییننو د عريضې د وړاندې کولو له امله صورت مومي. په دې موخه د افغانستان بانک له خوا د پام ور بانک لپاره یو متولي انتصابېږي او د بانک توله شتمني، مدارک، مصادرې او املاک خوندي کېږي. د انحلال او تصفېي نور موارد د بانکوالۍ د قانون په ۶۳ ماده کې خرګند شوي دي. د بانکونو په هکله د انحلال د پروسې ترسره کول او دیوالۍ کېدو کړنې د خاصو قواعدو او شکلیاتو تابع دي، چې د لاندې دلایلو پر بنستې پیلېږي:

۱ - بانک چې مالي مسؤولیتونه (پورونه) د وخت د پوره کېدو پر مهال ور نه کړي.

۲ - د بانک پانګه له هغې پانګې خڅه چې الزامي گنيل کېږي، ۷۵ سلنډ کمه وي.

۳ - د بانک د شتمنيو ارزښت د هغه د پورونو تر ارزښت لړ وي.

له پورتنيو دلایلو استنباطېږي، چې د بانکونو د دیوالۍ کېدو په اړوند، د دیوالۍ کېدو قانون او نور اړوند تقنيني اسناد د پلي کېدو وړ نه دي. کله چې د پام وړ بانک د دیوالۍ کېدو غوبښته د مرکزي بانک له خوا ومنل شي، بانک دیوالۍ اعلانېږي او د بانک د تصفيې مدیر او متولي د دیوالۍ کېدو کړني عملًا پیلوی.

## د نهم خپريکي لنديز

بانک له حکمي شخصيت خخه عبارت دی، چې اکثره د سهامي شرکت په دول بانکي کړنې ترسره کوي. په بانکي کړنو کې لاندې کړنې شامليپري: د پانګونو منل، د جاري حسابونو افتتاح، د پورونو ورکول، د اسنادو له مخي د معاملاتو ترسره کول، په سهامو پوري اړوندي کړنې او د پيسو لېرد رالېرد، پولي معاملات او د نجیبه فلزاتو پر بنستې معاملې، د اماناتو په حساب کې د پيسو اېښودل او نور.

د بانک د تاسيس آړونه ( شرایط )

بانک، د بانکوالۍ د قانون ۱۷ د مادي په پام کې نیولو سره د یوه يا خو تنو حکمي يا حقيقي اشخاصو په وسیله د موسس یا سهام لرونکي په توګه تاسيسپري.

وروسته له دي چې بانک د بانکونو د ثبت په دفتر کې ثبت شي، موسسې نه شي کولی د مرکزي بانک له قبلي او کتي اجازي پرته د بانک جوړښت او تشکيل ته بدلونون ورکړي.

د بانک د تاسيس لپاره د یوې اساسنامې شتون اړین دی او همداشان د بانکي مقرراتو په پام کې نیولو سره د بانک د پانګې شتون بنستيز رکن دی. د بانک د تاسيس لپاره بل شرط قانوني تشکيل دی، چې کارکوونکي يې د افغانستان بانک د رتبو پر بنستې ټاکل کېږي.

کله چې د موسسې غږي خپله ليکلي غوښته مرکزي بانک ته وړاندې کړي او خپل برخوال يا سهم لرونکي معرفي کړي، په حقیقت کې مرکزي بانک د بانکوالۍ چارو د قوانینو په رزا کې او د شرکت په دول د بانک د قانوني جوړښت پر بنستې هغه د بانکونو د ثبت په دفتر کې ثبتوی او د بانک قانوني خرنګوالۍ د افغانستان بانک له خوا چې په دي زمينه کې مالي او پولي سیاستونه تصویب شوي، واپسی او روښانپري.

د افغانستان بانک د بانکونو د لغوه کولو او جواز ورکولو لومړنۍ مرجع ګنل کېږي.

## د نهم خپرکي پونستنې

- ۱- بانک خه شي دي او د بانک کړنې يا عمليات خه ډول دي؟
- ۲- د یوه بانک د تاسيس لپاره کوم شرایط لازم دي؟
- ۳- کومه مرجع د بانک د جواز د صدور يا لغوه کولو صلاحیت لري؟
- ۴- متولي خوک دي او په کومو حالاتو کې د مرکزي بانک له خوا تاکل کېږي؟
- ۵- د بانک انحلال خه مفهوم لري او د بانک انحلال په خو ډوله دي؟

### د سوداگریزو شخړو حل

#### تولیزه موخته:

د سوداگریزو شخړو د هواري بېلاپلې لارې، د سوداگریز حاکمیت پېژندنه، په دې برخه کې له قوانینو سره بلدتیا او منځګړیتوب.

د زده کېږي موخته: محصلان به د دې خپرکي تر لوستلو وروسته پر لاندې موضوعګانو پوه شي:

- د سوداگریزو شخړو هوارول.
- د سوداگریزو شخړو د هواري لارې چاري.
- سوداگریز حاکمیت.
- منځګړیتوب.

سوداگریزې شخړې له دوو لارو هوارېږي، یوه قضایي حل لاره ۵۵ چې په محکمه پورې اړوندېږي او بله یې ناقصایي حل لاره ۵۵، چې د جورجاري او یا دې قضیې له اړخونو خڅه د اشخاصو په غوره کولو سره هوارېږي.

#### قضایي حل لارې

په هر هېواد کې د سوداگریزو شخړو د هواري او خپلوا په موخته سوداگریزې محکمې جوړې شوي، چې یوازې د یوه قضایي ارگان په توګه سوداگریزې شخړې هواروی. البتنه سوداگریزې محکمې د هر هېواد د قضایي نظام پر بنست جوړېږي. د بېلګې په توګه په مصر کې سوداگریزې

محکمی له قضاټ خخه تشکیلپری. حال دا چې په تونس، فرانسه او ځینو نورو هېوادونو کې، په قضاټ سربېره، سوداگر هم په سوداگریزو محکمو کې شاملبېري. د فرانسي په اوستي قانون کې په سوداگریزو محکمو کې یوازې سوداگر شاملبېري. د افغانستان قانون د سوداگریزو محکمو تشکیل له ۳۰۹ تر مادو پوري بیانوي چې د لومړي خپرک اړوند دي او سوداگریزو محکمو د اصولو د قانون په شپږم باب کې سوداگریزو دعوا د ابتدایه سوداگریزو محکمو اړونده وي. دغه محکمې له ریيس او دوو غرو خخه چې د قضاټ له جملې خخه دي، تشکیلپری. د قضائي شروطو په هکله چې په غږیتوب يا ریاست باندې ګومارل کېږي، د افغانستان قانون د اداري او وظیفه يې اړتیاوو له مخي ځینې شرایط وړاندې کړي دي. د پېلګې په توګه هغه قاضي چې په کابل کې د سوداگریزې ابتدایه محکمې د ریيس په توګه وړاندې کېږي، باید د رتبې له پلوه لومړي رتبه وي. هغه کسان چې له کابلې بهر پر یاد بست ګومارل کېږي، که دویمه رتبه هم وي، کولی شي پر یاد پوست باندې وتاکل شي. همداشان په کابل کې د دی محکمو غږي باید دویمه رتبه وي او تر کابل بهر درېیمه رتبه هم کېدای شي. البتنه د کابل او ولایتونو ترمنځ دغه توپر چې قانون تاکلی دي، د توجیه وردي، ځکه عموماً په پلازمېنې کې د سوداگریزو فعالیتونو حجم او اندازه دېر وي، دا پېچله ایجابوي، چې په پلازمېنې کې قضاټ باید دېره تجربه ولري.

## د حکم په وسیله د شخرو حل

د دې پروسې پر بنستې د قضيې دواړه لوري د شخرو د پېښېدو په صورت کې د دې پر خای چې قضا او محکمو ته مراجعه وکړي، د اړخونو په توافق یو یا خو تنه د حکم په توګه تاکي او د شخرو د هواري ټول واک ورکوي، چې دا پروسه د تحکیم په نامه هم یادېږي. احیاناً عقد کوونکي د ستونزو د حل دا ګړنلاره د عقد په متن کې خای پر خای کوي، په دې مانا چې په عقد کې لېکي، چې (د ستونزو د پېښېدو په صور کې د هغه حل د حکم د تاکلو او د هغه د پېښېری له لاري مومو) په دې ډول حالت کې، هره ستونزه چې رامنځ ته کېږي، د تحکیم په وسیله هوارېږي. هغه شرط چې په عقد کې خای پر خای کېږي، د (تحکیم د شرط) په نامه یادېږي.

احیاناً که عقد کوونکي دا ډول شرط په قرارداد کې ذکر نه کړي، خو د شخري تر پېښېدو وروسته، په خپل منځ کې خاص تفاهم لاسليک کړي او دې ته متعهد شي، چې شخري به یې د حکم تاکلو او پېښېری له لاري هوارېږي، دغه تفاهم چې د شخري په شخري تر پېښېدو وروسته ترسره شوي وي، د (تحکیم د وثيقې) په نامه یادېږي.

د تحکیم شرط عموماً د عقد په متن کې درج وي او کله هم د بېل عقد په ترڅ کې د شخرو تر پېښېدو مخکې په هغه تعهد ترسره کېږي. بناً هغه عنصر چې د تحکیم د شرط او د تحکیم د وثيقې ترمنځ ټیز رامنځ ته کوي، په اصلی عقد کې لیکل او یا په هغه کې نه لیکل دي. د تحکیم

شرط دادی، چې د شخرو تر پېښېدو مخکي پر هغه تعهد شوي وي، خو د تحکیم وثیقه هغه ۵۵، چې دواړه لوري د شخريې تر پېښېدو وروسته مخ ور اړوي.

د یادونې ور ۵۵ چې د تحکیم شرط که هر خومره د عقد په متن کې ذکر شوي وي، د یوه مستقل عنصر په توګه پېژندل کېږي او له هغه سره تعامل صورت مومي. نوله دې امله حتاً عقد د بطلان په صورت کې، دا شرط د خپل استقلالیت له نظره، صحیح شمېرل کېږي او له مخې ې عمل ترسه کېږي. خو دا چې د بطلان سبب دې شرط ته هم راجع شي، د بېلګې په توګه عقد د اهلیت د ناقض شخص له خوا لاسلیک شوي وي، په دې حالت کې عقد د دواړو د تحکیم په شرط سره باطل گنيل کېږي، لازمه د تحکیم او د شخرو د نورو ډولونو ترمنځ تفکیک وشي. د بېلګې په توګه کله چې یو شخص د قضې له یوه لوري خڅه، د یوه دا رسې عنصر د تاکلو په موخه چې قانوني تصرف ېې هغه ته احتیاج لري، وتابل شي، هغه په تحکیم کې نه شو ویلي، مثلاً د پير او پلور په عقد کې که دواړه لوري د جنس ۵۵ چې د بېلګې درېیم شخص وتابکي، دا ډول تفاهم تحکیم نه گنيل کېږي.

## د حکمونو شرطونه

حکم کېدای شي یو یا تر یوه دې اشخاص وي، په دې شرط چې شمېر ېې جفت نه وي، له دې پرته به تحکیم باطل وي. د هغوي د تاکلو په هکله باید ووایو: ممکن د اصلی عقد په وسیله صورت مومي او یا د مستقل عقد په واسطه، په دې شرط چې د هغه خلاف خاص قانون شتون ونه لري.. هر وګوی کېدای شي د حکم په توګه وګومارل شي، که هغه ډاکټر وي، که انجنير وي او که بل خه، خو په دې شرط چې بشپړ مدنۍ اهلیت ولري. د اهلیت ناقصان لکه، محجور او هغه خوک چې د جنایت له امله له مدنۍ حقوقنو بې برخې وي، مفلس تر هغه وخته چې خپل اعتبار ترلاسه کوي، پر دې پوست باندې تاکل کېدای نه شي.

د بهرنیو اتباعو په اړه بېلاپل لیدلوري شتون لري، مثلاً د ایتالیا په قانون کې حکم باید له سیاسي حقوقو له هغې جملې د انتخاب د حق لرونکي وي، هغه شرط چې حکم توب د بهرنیو اتباعو لپاره هم کېدای شي حکم وي. بل شرط چې د حکمانو لپاره وړاندې شوی، دا دې چې دغه پوست ته نوماند شخص باید قانوناً دې دندې له احرار خڅه منعه شوي نه وي، خکه احیاناً د چینو هپوادونو قانون، ځینې اشخاص د دې دندې له ترسه کولو خڅه منعه کړي دي. لکه خنګه چې د مصر قضایي قانون د هرې رتبې لرونکي قضات له حکمیت خڅه منعه کړي دي.

که خه هم له مزاحمت پرته وي، مګر دا چې د قضایي پلاوی له عالي شورا خڅه په دې برخه کې اجازه ترلاسه کوي. بل شرط دادی حکم په هغه شخرو کې چې پربکړه ېې پر غاره اخلي مصلحت ونه لري. د حکم د اختياري او اجباري تاکل وجود لري. د حکم تاکل هغه وخت اختياري

وی، چې هغه ته مراجعه د خلکو په اراده وي او په سمه مانا حکم هم همدغه دی. کله کله قانون اجباری حکم تنظیموی، د دعوا لورو ته لازمه ۵۵، د شخريې د حل لپاره له حکم خخه مرسته وغواړي. که خه هم موبد پر دې باور یو، چې د اجباری تحکیم نظریه، حکم د هغه له اصلی مانا خخه خارجوي.

## د حکم له خوا د حکم صادرېدل

د حکمو له خوا حکم تر پتې مداولې وروسته صادرېږي، دا جواز نه لري چې په هغه کې له دوی سره څوک ګډون وکړي او قرار یې د رایو په اکثریت صادرېږي. که اکثریت شتون ونه لري، دله (گروه) لېټرلېره له دوو ګروپونو خخه په یوه پوري تپل کېږي. حکمان مکلف دي چې په تاکلي وخت کې حکم صادر کېږي، چې دا موده غالباً په قرارداد کې ذکر کېږي. که چېږي د قرارداد حد ذکر نه وي، تاکلي موده د تحکیم تر منلو وروسته دوې میاشتې ۵۵. که د حکمانو حکم تر تاکلي میعاد وروسته صادر شي، باطل دي. خو د دعوا لوري کولي شي د مودې پر تمدید باندي په خرگند دول اتفاق وکړي. د حکم صدور باید د شخريې د موضوع د خرگندو دلایلو پر بنست وي.

## حکم د افغانستان په قانون کې

په حکم پوري اړوندې موضوععګانې د سوداګریزو محاکماتوو اصولنامې په ۲۰۸ او ۲۳۰ مادو کې د شرط پر بنستې ذکر شوي دي، چې په عقد کې راغلي او د شخريې تر پېښېدو وروسته پر هغه توافق صورت مومي. البته د تفاههم په صورت کې حکم یا حکمان د دواړو لورويو له خوا غوره کېږي. د یادونې ۵ چې د حکمیت او منځګړیتوب په هکله پر ۱۳۸۶ کال دوه بېل بېل قوانین د ولسمشر د تقنيې فرمان په وسیله نافذ او مرعی الاجرا شول، چې د ۱۳۸۵ کال په ۹۱۳ ګنې رسمي جريده کې خپاره شوي او د تصویب په موخه ملي شورا ته وړاندې شوي دي.

## د حکمیت د حکم د نه اعتبار حالتونه

- ۱ - کله چې د حکم حکم د هپواد د قانون خلاف وي،
- ۲ - کله چې د حکم حکم د دعوا له موضوع خخه انحراف کړي وي او له موضوع سره اړه ونه لري،
- ۳ - په هغه صورت کې چې د حکم حکم تر تاکلي مودې وروسته اصدار شوي وي.
- ۴ - کله چې د حکم حکم په سوداګریزو محکمه کې له موجودو رسمي استنادو سره په مخالفت کې صادر شوي وي.

## منځګړیتوب

منځګړیتوب د سوداګریزو شخړو د غیرقضائي هواري یوه بله لار ګنيل کېږي. د منځګړیتوب

موخه لکه د حکمیت غوندي ۵۵. تر خو د دعوا لوريو ته د چتيکي، عادلانه او بي طرفه حل لاري زمينه برابره کوي. د يادونې د چې د سوداگريزو شخريو په غيرقضائي حل لارو کي، د قضيې لوري د دعوا پر چتيک هواريدو سربېره ته لري، چې هوارول يا حل و فصل کول په بې طرفه او عادلانه دول ترسره شي او همداشان د هغوي دعوا د امكان تر بريده د هغوي د روابطو په حدودو کي پاتې شي او ثالث اشخاص له هغې خخه خبر نه شي، تر خو د هغوي اعتبار او اعتماد د هغوي د معامله کونکو او مشتريانو پر وراني زيانمن نه شي.

### د منځګري تعريف(۱)

منځګري له يوه يا خو حقيري اشخاصو خخه عبارت دي، چې د سوداگريزو شخري د دواړو لوريو په موافقه، د شخري د هواري په موخه ټاکل کېږي. له ياد تعريف خخه دې پايلې ته رسپرو، چې يو حکمي شخص د منځګري په توګه نه شي غوره کېدل.

### د منځګريتوب تعريف(۲)

منځګريتوب هغه عملیه ۵۵، چې د هغې پر بنسته منځګري د دواړو لوريو په غوبسته او توافق، د سوداگريزو او اقتصادي شخري د چتيک، بي طرفه او عادلانه حل لپاره اقدام کوي.

### د حکمیت او منځګريتوب ترمنځ توپير

د حکم د حکم خلاف، په حکمیت کې چې تر قانوني پراوونو وروسته په خانګړي توګه د واکمنې محکمې له قراره د شخري پر لوريو الزامي لري، د شخري ورانيز شوې حل لاره د منځګري له خوا پر دواړو لوريو باندي له دوه اړخیز موافقت پرته د تحمل ور نه وي. د يادونې ۵۵، چې دا توپير کولي شو په کارول شویو اصطلاحاتو کې ومومو. په حکمیت کې د حکم د حکم خبره مهمه ۵۵، حال دا چې په منځګريتوب کې د ورانيز شویو حل لارو په اړه خبرې کېږي. له بله اړخه ويلی شو چې منځګريتوب دې مسؤوليت لري، خکه پر منځګري باندي د بې طرفه او عادلانه حل لاري او هڅو اعتماد کېږي، چې وروسته حل لار د دواړو لوريو د تايد ور ګرځي. البته په حکمت کې هم حکم باید بې طرفی رعایت کړي، خو امكان لري د هغه حکم چې پر قانوني او حقوقی دلایلو ولار وي، د شخري د يوه لوري لپاره غیرعادلانه وبرېښي.

### د منځګري ټاکل

منځګري اصولاً د دعوا د دواړو لوريو له خوا ټاکل کېږي، له دې پرته او په خانګړي توګه د طرفينو د نه توافق په صورت کې د ټاکلو په هکله يا په ټاکلي موعد کې د ټاکلو د مکلفيت نه

مرااعتول، کېدای شي محکمې ته د مراجعي له لاري د منځگړي د ټاکلو موضوع هواره شي. خو په عمل کې ډېر لې واقع کېږي، چې طرفين د موافقې په صورت کې منځگړي ته د رجوع په اړه، د منځگړي د ټاکلو په هکله خپل مکلفيت رعایت نه کړي.

### د منځگړیتوب پیل، له دواړو لوريو سره کتنه او د طرحې وړاندې کول

د منځگړیتوب عملیه هغه مهال پیلپري، چې د شخري لوري د منځگړي د حضور او ګډون په اړه توافق وکړي. منځگړي کولی شي له طرفينو سره یو خاړ او یا په بېله توګه کتنه وکړي او یا اريکې ورسه ونيسي. منځگړي کولی شي، د منځگړیتوب د عملې په هر پراو کې د شخري د هواري په اړه یادو لوريو ته طرحې وړاندې کړي. دا امکان د دې زمينه برابروي، چې منځگړي د خپلو طrho په هکله د شخري د طرفينو ملاحظات ترلاسه او په دې پوه شي، چې ایا مطروحه طرحه کولی شي د طرفينو د تفاهم وړ وګرخي یا دا چې بهته ۵۵، چې د نورو طrho د لیتلولو اقدام وکړي. په ټولو حالاتو کې منځگړي مکلف دي، چې د منځگړیتوب د عملې په ترسره کولو کې له طرفينو سره منصفانه چلنډ وکړي، یاني دا چې د هغوي حقوقه د مساواتو په رعایتولو سره د طرفیتو هر یوه طرف ته د خبرو کولو او په غونديو کې د لازمو کتنو حق ورکړي.

### د ګټې اخیستنې وړ مدارک

هغه مدارک چې د شخري د طرفينو له خوا د یوې محکمې، یا حکم یا حکمیت بورد پر وړاندې د منلو وړ وي، د منځگړیتوب په عملیه کې هم د وړاندې کولو وړ وي او منځگړي کولی شي د حل د لارو د وړاندېز په موڅه له هغو څخه ګټې واخلي.

### د منځگړیتوب پاي

منځگړیتوب په لاندې حالاتو کې د عقد له نېټې یا اعلام وروسته پاي ته رسپړي:

الف: د طرفينو له خوا د شخري د هواري هوکړه ليک د عقد یا لاسليک په صورت کې.

ب: په هغه صورت کې چې منځگړي اعلان کړي، چې د منځگړیتوب په عملیه کې تر دې ډېره مساعي د توجيه وړ نه ۵۵.

ج: په هغه صورت کې چې طرفين د منځگړیتوب عملیه منځگړي ته اعلان کړي.

د: په هغه صورت کې چې یو له طرفينو څخه په طرف یا نورو طرفونو او منځگړي ته د منځگړیتوب د عملې پاي اعلان کړي ( د منځگړیتوب د قانون ۱۶ ماده، د ۱۳۸۵ کال په ۹۱۳ ګڼه رسمي جريده کې خپره شوې).

## د لسم خپري لنديز

سوداگریزې شخړې کېدای شي له دوو لارو حل شي، لمړۍ قضایي حل لارې چې د سوداگریزې محکمې له لارې حل کېږي او بل غیرقضایي حل لارې لکه ( حکمیت او منځګړیتوب ) له لارې. د حکم د تاکلو په وسیله د شخرو هوارول داسې دي، چې د قضیې دواره لوري د شخرو د پېښېدو پر مهال د دې پر خای چې قضا او محکمو ته مراجعه وکړي، د دواړو لوریو په توافق یو یا خو تنه د حکم په توګه ټاکي، د شخړې د هوارولو واک او صلاحیت ورکوي او دا پروسه د تحکیم په نامه یادېږي. عقد کوونکي د هواري دا ګړنلاره د یوه عقد په متن کې ليکي.

حکمیت د افغانستان په قانون کې یا د شرط پر بنسټ دی چې په عقد کې ذکر کېږي او یا د اختلافاتو تر پېښېدو وروسته د هغه په هکله توافق کېږي.  
منځګړیتوب هغه عملیه ۵۵، چې د هغې پر بنسټ منځګړی د دواړو لوریو په غوبښته او توافق، د سوداگریزې او اقتصادي شخړې د چېټک، بې طرفه او عادلانه حل لپاره اقدام کوي.

## د لسم خپرکي پوبنتني

- ۱ - سوداگریزی شخړې په چتکه او بې طرفانه توګه د کومو لارو په وسیله هوارېداي شي؟
- ۲ - د سوداگریزو شخړو د مناسبو حل لارو په اړه رینا واچوئ؟
- ۳ - سوداگریز حکمیت خه ته وايي؟
- ۴ - منځګړیتوب خه شي دي؟
- ۵ - د منځګړیتوب او حکمیت ترمنځ توپیر خه دي؟

## سرچینې او اخْلِيکونه

- ۱ - سکني، داکتر ربیعا، حقوق تجارت، تهران، سنت، دربیم چاپ، ۱۳۸۲.
- ۲ - ستوده، دوکتور حسن، حقوق تجارت، تهران، خلورم چاپ، ۱۳۸۰.
- ۳ - ستانکزی پوهندوی نصرالله، ناصح، پوهنمل ولی محمد، حقوق تجارت، کابل پوهنتون، ۱۳۸۷.
- ۴ - قایم مقام فرهانی، محمد حسین، حقوق تجارت ورشکستگی و تصفیه، تهران پوهنتون، ۱۳۸۶.
- ۵ - عدليي وزارت، اصولنامه افلاس و ورشکست، کابل، ۱۳۲۹.
- ۶ - عدليي وزارت، اصولنامه تجارت افغانستان، ۱۳۸۴.
- ۷ - عدليي وزارت، قانون بانکداري، رسمي جريده، پلپسي گنه، ۸۱۹، ۱۳۸۲ کال.

## د بسوونیز نصاب د پراختیا د ریاست پیغام

د پوهنی وزارت د تخنیکی او مسلکی زده کرو معینیت د بسوونیز نصاب د انکشاف ریاست د تولنې د عینی او سکاره ضرورت په درک کولو سره چې د محصلینو او شاگردانو د درسي کتابونو په برخه کې یې تخنیکی او مسلکی رشتې درلودې او لري یې، په لومړي سر کې یې تصمیم ونیو، چې په بسوونیزو پلانونو او درسي مفردادتو باندې بیا کتنه وکړي او ورپسې بیا د شاگردانو او محصلینو د درسي کتابونو د تالیف لپاره مبادرت او کوبښن وکړي. د خدای(ج) په فضل او مرحمت سره او د ادارې او حسابداری خانګې د بسوونکو په میرانې او همت سره د ادارې او حسابداری درسي کتابونه تالیف شول تر خو په وریا ډول د شاگردانو او محصلینو په واک او اختيار کې ورکړل شي. د علم او معرفت له تولو لوستونکو، علاقمندانو، د ادارې او حسابداری د مکاتبو له بسوونکو، ګرانو شاگردانو او د تخنیکی او مسلکی زده کرو د چارو له مختصینو او همدا شان له تولو څېړونکو او شنونکو خخه صمیمانه هیله کېږي، چې د دی کتابونو په مطالعې سره چې په لومړي خل د بسوونکو او د ادارې او حسابداری خانګې د مسلکی ځرګو له لوري تالیف او تدوین شوي دي. د مسلکی، تخنیکی او علمي مطالبو او مقاهیمو د ځرګوالي په هکله خصوصاً د هځوی املای او انشایی اشتباهاتو په اړه موږ ته لارښونه وکړي، ترڅو په راتلونکی کې وکړای شو، په همدي او نورو برخو کې ګرانو شاگردانو ته له دې خخه به، غوره، ګټور او ارزښتاكه موضوعات وړاندې کړو.

همدا شان له ګرانو شاگردانو او محصلینو خخه هیله کوو ترڅو د دې کتابونو د مطالعې او استفادې پر مهال د هیواد اقتصادي ستونزې، فقر او وروسته پاتې والي په نظر کې ونیسي او د کتابونو په ساتنه کې کوبښن او زیار وباسې، ترڅو د ډېرو شاگردانو او محصلینو د ګټې ور وکړي.

پته: د پوهنی وزارت- د مسلکی او تخنیکی زده کرو معینیت

د تعليمي نصاب د پراختیا ریاست

د درسي کتابونو د چمتو کولو عمومي مدیریت